


AMEPUSHO NA MASUKO

 . . . ayengi Mfwile ukusenda, lelo Nabulile. . . Naleta icitabo candi ica kumwenamo amashiwi. Ine limbi kuti napela ico kuli Leo, nangu umuntu umo uwikele mupepi, ico limbi kuti cangafwilisha ine nga cakutilla imwe mulefwaya, nga cakutilla ifwe twafika kuli ico.

² Nomba, ngacakutilla uyu namayo ulya uuli palya, ngacakutilla palya pali. . . ngacakutilla ena kuti. . . Nikwisa ukuli. . . Umulume wakwe ninani? Ee. Ukuba, ngacakutilla ulefwaya umukashi obe ese ekale pamo naiwe, bena—bena kuti, tapali nangu cimo icilandwa pakati kababwananyina lelo kanofye ico icilandwa ukulola kuli nkanshi, pamo. Ifwe fye. . . namwishiba. Bushe ico—bushe ico nacilungama? Nomba, imwe namupokelelwa ukumuleta ena. Bushe—bushe ena nakangabuka uko, Doko? Ukuba, ico nacilungama, lelo cena cili citendwe cinono kuli ena.

³ Kabili tamuli nangu cimo—cimo muno. . . inshita shimo umulandu Nandila “umwaume,” nipamulandu wakutilla inshita shimo umwaume kuti aipusha ilipusho pakati ka baume ilyo ilishinga asukwa palya apali banamayo. Lelo tamuli nangu cimo mulya kano ico icinga asukwa mu ncendefye mu chalichi lyonse, pantu cena ilingi line cilola kuli bakapyunga, nefyaba ngefyo, kabili nefyo imilimo yabo—yabo yaba kabili nefyo bena bali nokucita.

⁴ Nomba, Nincetekela ifi fileya pali tepu ileambula. Ngacakuti. . . Ine nshili uwashininkisha. Munyina Goad, nipesa ico cili, bushe ico cili pali tepu ile ambula nomba? Cisuma. Umulandu tucitilla ici kufwailisha, mwe ba bwananyina, ico icili icikalamba, lubali nshi u—ululi, ico. . . icili mu mano ya muntu, ifyo—ifyo e fintu fyesu.

⁵ Ifwe—ifwe bonse tulingile ukulanda icintu cimo cine. Nomba, kucakumwenako, umuntu umo aisa nokutilla, tutile, limbi bena baya ku chalichi cakwa munyina kuno, (niwe nani ishina lyobe ilya kubalilapo, munyina? Willard. Munyina. . . Nomba, pali ba Willard babili pano, Mfwile na mupela icintu cimbi. Nga Ine. . . Ishina lyobe ilyakulekelesha niwe nani, nomba? Crase) Ichalichi cakwa Munyina Crase, kabili Munyina Crase kuti asosa icintu cimo. Nomba bena kuti bafuma ku Sellersburg kulya, nokuya ku cakwa Munyina Ruddell, icakwa Munyina Ruddell kuti caba icalekanako kuli ico. Bena baima baya kucakwa Munyina Junie, cena caba icapusaninakofye, conse pamo. Ukwisa kwi hema, kabili nalyo line icabafye icapusanako. Mwamona? Cena cilafulunganya abantu.

⁶ Nomba, kwati umuntu umo atila, “Oh, Nshilecetekela kuti wa...ufwile icinecine wapokelela Mupashi wa Mushilo. Nshiletontokanya cena cikankala.” Ntile, mucakumwenako, Munyina Crase kuti alanda ico. Kabili nomba mwaisafika ku—kuli Munyina Ruddell, nao kuti atila, “Ee, cena cikankala.” Kabili nomba ukuya kulya kuli Junie, nokutila, “Ukuba, cena tacilepangapo ubupusano ubukalamba.” Mwamona? Nga cakutila ifwe kuti twaisa capamo nangu...Ndesubila kuti ifwe twakwata bakapyunga bonse aba mu Jeffersonville (muli ici icipanda) nga kuti twaisa capamo icakuti twalanda icintu cimo cine.

⁷ Kabili eico kanshi, inshita ishingwi, ba dikoni na bacetekelwa, bena balingile ukufwailisha ifyo imilimo yabo yaba. Kabili Namona ukutila natukwata kasunga wa cipao ca chalichi kabili nakasunga kawamya wa pano muno bushiku, eico twalaishiba ifyo imilimo yabo yaba. Lelo muli ici conse cena ilingi line (pano) kuti cabafye amepusho ayo ayengepushiwa ukuli konse kabili yaba aya asukwa ukuli konse. Cena mepusho fye ayaanguka, kabili ukuba nge imilimo ya bacetekelwa, imilimo ya... Nomba, nga cakutila cena cabafye imilimo icitwa, Ine ndetontokanya ico kuti casenda pe bumba ilya bakalamba pano pene nomba, palwa milimo ya bacetekelwa kabili ne fyo balingile ukucita. Lelo Natontokenye nalimo...

⁸ Kabili umo alishile kulya, kabili Ndetontokanya ukutila cilifye bwino, Ine nalaasuka ico panuma yakashita akanono, Shikulu nga asuminisha ifwe ukufika kuli ico, cili:

Mu bwafya bumo, ni cinshi ico dikoni alingile ukucita? Cinshi ico ena aba... Mulimo nshi wakwe untu afwile ukucita lintu ubwafya bwaima? Afwile acita shani? Mwamona? Nangu cinshi ico uwacetekelwa afwile acita, cinshi ico kakumba afwile acita, icintu cimo icaba ngefyo, lintu kwaba ubwafya? Ifwe twalishiba imibombele ya lyonse, lelo nga cakutila icintu cimo cacitika ico cafuma munshila, mwamona, nomba cinshi ico bena bengacita?

⁹ Kabili ifwe twaishibafye apo twingaya, cena cili kwatifye kukansha ababulwi, kabili ifwe cila umo aishiba incende shesu. Nomba, nge bumba nga ili, ifwe kuti twaikala pano citika wa bushiku, natwishiba pali ico, lelo cena cili... Nshiletontokanya cena cikankala. Ifwe twalaasuka cena. Nomba Ndefwaya cila umo...

¹⁰ Nomba, tapali amashina, yamo pali yena nayakwata amashina, lelo Ine—Ine nshaite amashina ya bantu. Pantu fye—fyonse fye ifyo ilipusho lili, Nalabelenga fye ilipusho. Mulifye kwati yabili pali yena mulya ayo ayakwete amashina pali yena. Kabili, loleleni, Ine limbi kuti nasangilapo nalimbi limo. Ninjishiba, cena cili ni Dokota mukalamba Ingleman, Naciba nokumutumina ena palwaku—ku lubali lwaku masamba, pa 4—

426 kulubali lwaku masamba. Ilyo elintu dokota mukalamba pano pene apo twaciba ileelo, kulya ku Georgetown, epo acundapilwa, nangu acisa buka panuma yakufwa umutombo panshita iitali, kabili—kabili nefyo. Nomba, Ndetontokanya ili nalikwata yena, nomba twalaingila mu mepusho yesu aya kubalilapo ayo Ine napitilemo pakubalilapo.

Nomba natwiminekofye pakashita akanono, mukwai.

¹¹ Taata Wesu uwamu Myuulu, twalongana pano ngebumba lya bantu, abantu abena Kristu abo abatemwa Imwe, abo abacetekela muli Imwe, kabili abo aba bika imyeo yesu ne milimo ukubombela Imwe umulimo. Pali ba kapyunga pano, abalumendo abaice, na bantu ba myaka yapakati, balikwata ama chalichi, baliba abashingamwa ku cinsu cakwa Lesa. Pali ba dikoni pano abo abashingamwa mu ma ofeshi yabo muli aya amachalichi yalekanalekana. Pali abacetekelwa, ne mishingamo yabo. Bakakumba, bakasabankanya ba mbila nsuma, nabonsefye, Shikulu, twaba abashingamwa kuli Imwe. Kabili uyo wine emulandu twaishila capamo, ukutila bonse twingalanda icintu cimo ngafintu batweba ifwe mu Malembo ukucita. Ifwe bonse tufwile ukulanda cimo cine.

¹² Kabili Taata, ifwe tuletontokanya, muli ili bumba lya ifi, ukutila ifwe limbi kuti twasanga bamo aba bwananyina nangu bamo pali ifwe kuti bakwata kumo ukupusana pa fintu, kabili bamo baleipusha icinecine ukwishiba ifyo Icine caba palwa ico. Kabili ifwe twalishiba ukutila tatwalinga, cila umo pali ifwe. Ngacakutila kuti Naipusha uuli onse pali aba bambi bamunyina ukwisa pano kuli aya mepusho, limbi kuti yabafye ayalinga nangu ukucilapo pafyo Ine ningasuka yena. Lelo capamo tuleshintilila pa busokololo Bwenu, ukutila Imwe mwingasokolola kuli ifwe ukupitila mu Cebo kabili ukupitila . . . mu Mupashi Wenu, ukutila cena . . . ukutila ifwe limbi twingakwata ubwasuko palipusho ilili lyonse. Ukutila imitima yesu . . . ifwe twingesulamo pamo na masuko kabili ifwe kuti twaya tuleumfwa ukutila twaciba nefisolobesho ifisuma kumulimo Wenu kabili ukubombela i ofeshi lyesu ukucila—ukucila ifwe tuli nomba. Ubo ubukabilo bwakuba pano, Taata. Fikilisheni ico nomba.

¹³ Kabili asukeni amepusho yesu, Taata, ilyo tulelelela Imwe. Lekeneni ukuti peba ifyakutupesha amano mumano ayali yonse, lelo lekeni twikale pamo nalilya ilipusho mpaka lyena lyasukwe mukupwililika kabili tuli abasekelamo ukupitila mu Mupashi, bonse ukusumina capamo pamulandu no Kubapo Kwakwe. Twaipusha ico mwi Shina lyakwa Yesu. Amenii.

¹⁴ Ndefwaya fye ukwambula Amalembo, mukubalilapo. Nga fintu Esaya atile, kasesema atile:

*O iseni . . . lekeni tukalulushanye capamo, efya sosa
SHIKULU: . . .*

¹⁵ Kabili Ndetontonkanya uyo wine emulandu tubelele pano muno bushiku, kwesha ukukalulushanya, ukubula ifinntu noku landapo. Kabili nomba Nalatampa...kabili ninkwata ifintu fimo ifilembelwe pesamba pamo umwabela ama nambala nefili ngefyo, ukuti Ine nalikwata ifi, Munyina Wood alikwete; Ine ninkwata iyi imfulupu namasuko muli yena. Kabili nomba Ndefwaya cila umo pali imwe, mwe batemwikwa bandi ababwananyina, ukwishiba ukutila—ukutila aya amasuko yena—yena yapelwe kukwishiba kwandi ukusuma, inshila iyashalikishako iyo Ine ningeshiba ifyakukutuluka.

¹⁶ Kabili aya amasuko tayali ayabulamo ifilubo, mwamona, pantu Amalembo yena yaba ayabulamo ifilubo, kabili nga fintu Njishibe yena nayekatana pamo na Malembo. Ndesubila ico nacilenga yena ukuba pambilibili. Nomba na tepu ifwile yasungwa kabili onse uyo uwafwaya yena, ukuba, ena kuti aisenda yena. Lelo nomba, Nalishiba Amalembo tamwaba ifilubo lelo amasuko yandi teti mukane ukuba ifilubo. Eico Ndi uwashininkisha ukuti umuntu onse nakutuluka ico. Kabili ngacakutila tacili ifyo—ngacakutila yena tamuli ifilubo, nomba imwe namukwata insambu limbi ishaku njipusha pa nshita iili yonse.

¹⁷ Ngacakutila kuliko ilipusho lya muntu umbi, lyena talifwile ukubafye ilipusho lyobe, lelo ngacakutila lyena lipusho lya muntu umbi, limbi tawacitontonkanya pali lyena, lelo cena ecintu tubelele pano ku kwafwilisha. Tuli pano u—ukwisa capamo pantu tuli munshiku shakulekelesha, kabili ne nshiku nashibipa, kabili—kabili tulefwaya ukukanshiwa, ukusambilila.

¹⁸ Munyina Stricker, umushilika; Munyina Goad kulya kunuma, umushilika; kabili limbi Munyina Ruddell pamo, ali mushilika; Munyina Beeler; kabili nabambi abapusana pusana bamo abo—abo abali mu bwikashi bwaba nkondo; imwe mulekala pamo imwe—imwe mulapandishanya amano, imwe—imwe mwalishiba ubulwi ilyo tamulati mufume ukuya, kabili nenshila yakulwilamo, umulwani mwalishiba, icakulila kuti imwe mwamukumanya ena apakulwila kwakwe.

¹⁹ Lintu Ine naleposa inkonya, bena balefwailisha pa wakulwa nankwe wandi, ifyo ena ali nokuba, umusango wakulwilamo bwino ena abomfya, limbi kuti caba likofi lyakufumisha panshi nangu ukumuma kwakwangufyanya nangu ilyakukusonkolamo nokuboko kwakwe ukwa kulyo, nangu ena abomfya ukwa kukulyo nangu ukwa kukuso, kabili ifyo ena aba uwamaka, nangula ena alasesha amakasa yakwe, kabili nefyo abomfya amenso yakwe, kabili nimucifutu nshi afuminamo, kabili nenshila ishalekana lekana twinga bomfya. Kabili bena kuti bafwailisha ifyo...ba—baka kansha bamona muli ulya muntu kunumako. Eico nomba bena babikamo umuntu mulya uwakunkansha naine bwino bwino nga ulya umuntu ifyo alwa, uku—ukwishiba ifyo ena ali nokucita.

²⁰ Kabili ico eco tubelele pano muno bushiku. Natwishiba ifyo umulwani alwa. Natwishiba inshila shakwe isha kulwilamo ifyo shaba. Kabili tuli pano muno bushiku pamo na Malembo ukumufimba ena onse pakutila ena afilwa ukwenda, pantu umulwani ali kukuboko ukuli konse.

²¹ Munyina Roberson, Nacilatontokanya kulya, ukumumona, ena icine cine afwile ukwishiba ifyo umushilika aba. Alikwete icinecine inshita ya ico! Nibanga abashilika bali pano, natumone, abo abali abashilika muba bulwi? Lolesheni fye pano, mwamona, ibumba lya imwe abashilika. Nacilungama, nomba, imwe namwishiba, eflyo cena cili. Kabili ico eco imwe mupitulukamo, eifyo, Munyina Roy, Munyina Beeler, naimwe mwe ntukushi nefyaba ngeflyo? Ku, musambilila umulwani, “Cinshi ico ena ali nokucita? Ukwenda kwakwe kwaba shani?” kabili nomba ukwishiba umusango waku mukumanishishamo.

²² Kabili ico eco tubelele pano, kwishiba ifyo umulwani enda kabili—kabili ukwishiba inshila yaku mukumanishishamo ena, icintu ico icingamucimfya ena.

²³ Kabili ibukisheni, lekeni nande ici, mwebabwananyina, ichalichi cinono nacistampa pano pa nshila yafya bupe, mwamona, ifya bupe fileisa mu chalichi. Lelo nangula kuti kwaba ifyabupe nangu iyo, Ine nga kuti namyeba, icabupe tekuti lyonse cicimfye umulwani, lelo i Cebo cili nokucita ico. I Cebo cili noku mukumanya ena ukuli kone.

²⁴ Kabili Yesu, lintu Aali pe sonde, ashininkishe ukutila. Icakwe...Ena aali ni Lesa uwasokolweke mu mubili. Lelo Tatalile abomfya icabupe icili conse icafya bupe Fyakwe ifisuma ukuminako umulwani. Tulesanga muli Mateo mu... Ndecetekela cena nimu chapitala 2 nangu 3 uwakwa Mateo, Atile...Iyo, mu chapitala 2 uwakwa Mateo, lintu Ena akumenye umulwani, Amukumanishishe pa ncende ya Cebo, “Cena calilembwa.”

Kabili umulwani aisa bwela atile, “Cena cali lembwa.”

²⁵ Kabili Atile, “Cena pamo calilembwa,” ngeflyo, mpaka Ena aumine umulwani. Kabili ico eco tubelele pano, kukumanya umulwani nefyakubomfya ifyo Lesa atupela uku—uku mukumanya nafyo.

²⁶ Nomba Ine ninkwata amepusho ayali yane pano ayo ayali pa...yena yali pali limo—yena yali pepepala limo, kabili Naliyabika muma nambala: imo, yabili, yatatu, yane, yasano, mutanda...cinekonsekonse, ukumi, nokuya panshi ngeflyo. Kabili liya line fye Napwisha iyi, nomba Ine nalaya muli yalya yambi kulya. Litile:

107. Munyina Branham, nga cakutila aya amepusho nayafuma munshila wiyaposako amano, kabili Ine nshaumfwe ububi palwa ayo pantu Ine nalaishiba ukutila takuli kuboko kwakwa Shikulu. Ilipusho lyabumo: Munyina Branham,

Ine ningumfwa iwe . . . ukutla cna cifwile—cifwile ukuba kunuma . . . Ine—Ine—Ine ningumfwa iwe uletila Mfwile nabwelela mubupyungishi, kabili Ine nintonkanyapo pali cna palwandi, lelo nalilolela pa cebo icituntulu ukufuma kuli Ena palwa ico. Ukufika na nomba cna tacaisa. Nomba, apo Ine ninjshiba ukutla impela ili mupepi nganshi, bushe Ine kuti natwalililapo ukulolela pali Shikulu Yesu uku—ukulanda kuli ine? Nangu, bushe Ena kuti aba uwasekelamo ukweba iwe ifyo iwe ufwile waisa eba ine, apo Ine nalishiba ukutla niwe umuntu kasosela Wakwe uwa buno ubushiku?

²⁷ Ukuba, nomba, munyina, Ine kuti nafwaya . . . Ine ninemba pano ubwasuko bwandi kuli ico. Lesa ukwita uyu munyina, icabwite mu mweo, nomba, kuli icintu cimo icikalamba ifwe twalabulafye ico nge cakusambilisha kabili nokushimikila ubushiku bonse, mwamona, ico icintu cimo, “ukwitwa.” “Leka ukwitwa kobe nokusalwa kobe kube ukwacine,” mwamona. Ifwe tatufwile ukulaendaukafye nga cakutla ifwe twalitwa. Iwe ufwile waitwa nga teifyo iwe kuti wacimfiwa, ifwe tuelwa ubulwi mwamona. Mwamona? Kabili nga cakutla iwe uli uwashininkisha icituntulu, munyina, ukutla ukwitwa kobe kwakwa Lesa, kabili iwe walitwa na Lesa ukucita umulimo . . .

²⁸ Nomba, palya pali inshila iikalamba iyakubepa palya iyo umulwani enga bepa pali iwe. Ena kuti alenga iwe ukutontokanya ukutla iwe tawaitwa lintu iwe walitwa, nomba ena apilibuka bwino kunuma ukulenga iwe utontokanye ukutla iwe tawaitwa; nangu akulenga iwe ukutontokanya ukutla iwe wa—iwe walitwa lintu iwe tawaitwa; na munshila imbi, iili yonse. Kabili iwe ufwile wacenjela pali ico.

²⁹ Nomba, pano epali inshila iya kucita ico. Fwailisha mukubalilapo . . . Ukuba, nomba, uku kupanda amano, icintu fye cimo ico Ningapela pali ici kupanda amano. Mwamona? Lelo ushininkishe ukutla ukwitwa kobe kwafuma kuli Lesa, kabili nomba uolekeshe pa bwiminishi kabili nefyo ulefwaya ukusanga. Mwamona? Nomba, imwe namwishiba ico Ndepilibula muli ico. Bushe ubwiminishi bobo pakushimikila nicinshi? Bushe cabafye . . . Bushe uletontokanya yena yaba icinto iyaanguka ukucila paco wakwata? Nomba iwe cawama ukutla walabako kuli ico, cna tacaba ubwite.

³⁰ Ukwita kwakwa Lesa kuloca nganshi mu mutima obe iwe teti utushe akasuba no bushiku pali ico. Iwe teti ubutuke ukufuma kuli cna, cna fye, cna ciletwalililapofye ukulalila muli iwe.

³¹ Kabili—kabili nga cakutla iwe wali nokushimikila . . . Iwe watila, ukuba, nomba, icakusanga cimbi, “Nacetekela, muncito iyo Nakwata, nga cakutla Ine kuti naba kasabankanya wa mbila nsuma uwatuguluka nangu kakumba, ninkwata amalipilo

ayasuma ayabikwa, ninkwata ing'anda iyo Ningayamo nefili ngefyo, nokwikala, nomba Ine—Ine nincetekela ukutila cili nokuba icintu icisuma, icaangukapo ukucila efyo Ndecita nomba. Kabili icine cine Ndetontonkanya cena cili nokuba. . .” Nomba, wamona, icakusanga cobe cili icalubana mukubalilapo. Mwamona, cena tacili icalungama. Mwamona? Iwe—iwe uli mucilubo palwa ico.

³² Nomba iwe kuti watila, “Ukuba, limbi nipamulandu wakutila Ine ndi. . . ukutontonkanya limbi ukutila Ine kuti naba uwaishibikwa ukucila pakati ka bantu.” Mwamona, iwe uli nokusanga ukutila iwe ulifye uwaipekanya pakufilwa ukukalamba. Icine cine, mwamona!

³³ Lelo, nomba, nga cakutila icakufwaya cobe cili icakuti “Ine nshilesakamana nga cakutila Ine kuti nalya umukate wakosa kabili nokunwa amenshi yakumusambo, Ine ndi nokushimikila i Mbila nsuma nangu cibe ifyo.” Icintu fye cimo cileputaula muli iwe, “Ine limbi kuti nashimikila i Mbila nsuma nangu ukufwa!” Mwamona? Nomba iwe uli—iwe uli nokuya ku ncende imo, pantu ni Lesa eulebombela pali iwe. Lesa aleilenga Umwine eka ukwishibikwa kuli iwe, pantu cena ni Lesa tekutifye akuleke iwe utushe. Kabili, ilingi line, umuntu uwaitwa na Lesa tafwaya ukucita ico. Bushe walitala autontonkanya pali ico? Umuntu uuli onse. . .

³⁴ Nomba linefye ico calipushiwe kuli ine ukupitila muba bwananyina abasuma, abo abatile, “Nomba ukutila ifwe twalisa mu Nshila, Munyina Branham, nomba ukutila ifwe twalisanga Shikulu kabili twalipokelela na Mupashi wa Mushilo, bushe kuti twafwaya ifyabupe pa bupyungishi bwesu ubo ifwe tufwile ukucita.”

³⁵ Natile, “Tamufwile ukutala ukucita ico.” Mwamona? Tamufwile ukutala ukupanda abantu amano ukucita icintu cimo kwati ngeco, pantu ilingi line umuntu uufwaya ukucita ico e muntu uyo—uyo uushinga cita ico.

³⁶ Niuyo muntu uuleesha ukubutuka ukufuma kuli ico eumo unu Lesa abomfya mwamona. Mwamona? Nga cakutila ena aleesha ukubutuka ukufuma kuli ico, “Oh, munyina, Ndekweba, Ine. . . ukwitwa kwaba muli ine lelo Ine. . . Whew! We Muntu, Ine kuti napata ukucita ico.” Ukuba, mwaumfwa, mwamona. Uyo—uyo uuleesha ukubutuka.

³⁷ Nga cakutila ena—nga cakutila ena alefwaisha ukucita ico, icintu cakubalilapo namwishiba ena kuisanga aba “umuntu uwabipa uwacilumba.” Kwati fintu imwe mutila, “Lesi, imwe mpeni amaka ayakusesha impili, Ndemyeba Imwe, Ine ndi nokucita icintu cimo kuli Imwe nga cakutila Imwe mwaleka ine nasesha impili.” Iyo, ena tekuti acite, ena tekuti aiseshu umwine eka kumibele iyalungama, mwamona, eico ena tekuti aiseshu impili pamulandu wakwa Lesa.

³⁸ Bulenifye, mucakumwenako, nga Paulo. Bushe muletontonkanya Paulo kuti afumako kubwite bwakwe? Oh, munyina! Ena tekuti acite ico. Cena calelilafye pali ena akasuba no bushiku mpaka ena ashile ichalichi cakwe, ena ashile ifintu fyonse kabili—kabili aile mulya mukati . . . Ndecetekela cena cali niku Asia, tefyo cali? Kabili aikele imyaka itatu kulya kwine, alebelenga Amalemba, ukufwailisha nga cakutula Cena cali icalungama nangula iyo, mwamona, ukufwailisha nga cakutula Lesa icine cine alimwitile ena.

³⁹ Eico nga cakutula Lesa alekwita iwe, munyina, kabili ciletwalilapofye ukwimbaula mu mutima obe, Nomba Ine kuti natila “Bika lubali icafina, kabili nolubembu ulwisa pali iwe mukwangufyanya.” Mwamona? Nga cakutula . . . Lelo nga cakutula tacileimbaula muli iwe, kabili nomba Ine—Ine—Ine teti ntontonkanye apakalamba palwa ico nomba. Lekafye cena cise pa ncende yaciko.

Nomba, atile, uyu munyina alandile pano:

Munyina Branham, bushe . . . Bushe uletontonkanya ukutula Lesa kuti alanda . . . (kuli ine ukunjeba.)

⁴⁰ Ine nincetekela ukutula Lesa teti alande mukutambalala kuli ena. Pantu, namwishiba, Lesa . . . Ifwe tatuli abakulu saana lelo ukutula Ena kuti alanda kuli ifwe. Kabili Ena—Ena—Ena ali nokulanda kuli ifwe, nacilungama. Mwamona, Ena fye . . . Ena ali nokulanda kuli ifwe.

⁴¹ Kabili Ndemweba, nga cakutula Ena alinjebile, nomba munyina kuti atila, “Ukuba, Ena naeba Munyina Branham ico, lumbanyeni Lesa!”

⁴² Lelo, mwamona, tacili ni Munyina Branham ukupela imwe ubwite, cena ni Shikulu Yesu ukupela imwe ubwite. Mwamona? Kabili nga cakutula ni Shikulu Yesu alepela imwe ubwite, Ena euli nokulanda. Mwamona? Ine kuti nalanda kuli imwe mu matwi yenu, lelo lintu Kristu aita iwe kubupyungishi cena nimu mutima obe. Mwamona? Mulya emo icintu cifwile caikata kabili iwe tekuti ufumeko kuli cena.

Nomba, Nincetekela natuye pa lipusho lyabubili . . .

⁴³ Nomba nga cakutula palipo ilipusho ilili lyonse pali ico, ilipusho ilili lyonse pali cena, mwamona, ico e kwitwa kwa muntu ico icifwile ukuba mu mutima wakwe, ukufuma kuli Lesa. Kabili—kabili munyina umbi . . . Oh, Ine ninjishiba uyu uulembele ili. Mwamona, Ninjishiba uwalembele lyena, umusuma, uwatemwikwa, munyina uwakusenaminwa untu Ine icine cine nacetekela alikwata ukwitwa ukwakwa Lesa. Lelo Ine fye . . . Ine nshingafwaya ukucita ico pa lwandi (uyo e mulanda Nacasukila cena munshila Nacicitilamo), mwamona, pakulanda kwandi; “Ukuba, ee, Munyina *Wakuti-na-wakuti* afwile aya mubupyungishi.” Mwamona?

⁴⁴ Nomba iwe watila, “Munyina Branham alinjebele Ine ukutila mfwile nacita ici.” Mwamona, kabili limbi inga nga cakutila icintu cimo calicitike kuli Munyina Branham, Ine naipaiwa, nangu nafwa, nangu—nangu nafuma naya? Nomba, wamona, ubwite bobbe bwapwa ninshi. Lelo nga cakutila Yesu aita iwe, munyina, apofye kwaliba umweo wa Muyayaya cena cili nokutwalililapo ukulalila ukubilikisha. Mwamona? Kabili nomba iwe kuti waishiba apo wiminine.

Nomba pa lya cibili . . .

⁴⁵ Nangu icintu cimo ngefyo, “Ukwishiba ukutila bwena bushiku bwakulekelesha.” Icine cine ndetotela pali ico pali ulya munyina. Icine cine ndetotela pali ico pali ulya munyina ukwiluka ukutila tuli mu bushiku ubwakulekelesha, kabili na bucishinka ubwa mutima wakwe, ubwakufwaya ukucita icintu cimo kuli Kristu.

Ilyakonkapo limbi nili:

108. Nomba, nga cakutila umutemwikwa wesu Shikulu kuti aleka ine icintu icinono kuli Ena, bushe Ine kuti nabwelelamo ku bantu uko Ine napyungile mulubali mu . . . mucilubo (kuli ico Ine ndelomba ubwelelo) . . . ena alikwata ico mukulondolola . . . kabili ukweshwa ukweba bena Icine? Bena baba ifyo—bena baliba ifyo pa mutima wandi.

⁴⁶ Iyo, munyina, Ine nshinga tontonkanya ukutila cena cili icakabilwa kuli iwe ukubwelelamo muli lilya ibumba limo line. Kabili Ine nincetekela, munyina wa temwikwa, lintu Shikulu aita iwe Ena tekuti akuleke iwe uye nga fintu pa nshita imo wali mwi bumba, kabili iwe limbi wafundishe ifintu nangu wakwete ifintu filya ifishali . . . ifyo icine cine iwe ulemona ukuba ifyapusana nomba, wamona, ukutila iwe wingamona ifyapusana ukufuma kufyo wacitile lilya. Nomba, kabili Shikulu, lintu Ena akwitile iwe, Ena limbi . . . nga cakutila Ena acilenga ukuba icituntulu kuli iwe, Ena kuti akutuma ukuli konse. Wamona? Iwe taufwile ukuya kwi bumba ilili lyonse nangu icili conse.

⁴⁷ Lintu wali kulya iwe wali uwacishinka. Ine nimwishiba munyina, nga fintu Nacilanda, uyo uwalembela aya amepusho. Namukushikafye ukwa cishinka, kabili umutuntulu umwina Kristu uwacine, iwe wacitile icisuma ico wacitile kabili nafyonse ifyo waishibe umwa kucitila, kabili ico conse eco Lesa afwaya. Wamona? Nomba, nga cakutila Lesa akwita ukubwelela kuli lilya ibumba, Ine kuti nabwelelamo nakabili. Lelo nga cakutila Ena tacitile, Ine—Ine nincetekela kuti Nayafye ukuli konse Ena antumine ukuya. Bushe kuliko ilipusho?

Ilya nambala yacitatu:

109. Kuti umo aishiba shani icifulo cakwe icalungama mu Mubili wakwa Kristu?

48 Ilyo limo lisuma, ilisuma nganshi, “Kuti umo aishiba shani. . .” Ilyo lifwile ukuba ilipusho limo pakati kesu fwebengi pano muno bushiku, “Iwe kuti waishiba shani mukulungama?” Nomba, Ine ndeingililamo ukutula uyu munyina alefwaya ukwishiba “Cifulo nshi, *cinshi* muli Kristu, lubali nshi ulwakwa Kristu ulo Ine mombelamo?”

49 Nomba, mucakumwenako, Ine nalalanda ngefi, munyina, ukupela iwe ubwasuko ubusuma ubo Naishiba. Icifulo cobe cili. . . muli Kristu casokololwa kuli iwe na Mupashi wa Mushilo. Kabili nomba nga cakutula iwe ulefwaya ukwishiba nga cakutula cena ni Mupashi wa Mushilo nangu iyo, ishiba nga cakutula Ena alepala iwe muco ulecita, nangu iyo. Kabili nga cakutula Ena alepala ico, nomba ico ni Ena. Nga cakutula Ena talepala. . .

50 Kwati fintu umuntu umo alandile kuli Ine tapapitile inshita, atile, “Shikulu Alinjita ku kushimikila.”

Natile, “Ukuba, nomba shimikila.” Mwamona? Kabili eico ena—ena. . .

51 Ine icine cine ndetontontokanya cena caba ifyo. . . Satana, nga cakutula ena kuti aikata umuntu umo uku—ukucita kwati ico kabili nomba ababepa bena, ico ecofye ena afwaya ukucita. Nomba isonde lyonse kusonta iminwe yabo kulya kwine. Umuntu umo kuti atontontokanya ukutula bena balikwata icabupe icakulandila mu ndimi kabili nokupilibula; bamo bakwata icabupe ica bundapishi bwa maka yakwa Lesa; bamo bakwata ifi fintu kwati. . . Inshita shimo shimo balaba abapanga ifilubo muli ifyo fintu, mwamona. Kabili inshita shimo shimo bena batontontokanya ukutula tabakwata wena lintu bena nabakwata. Eico cena caliba ica bucenjeshi nganshi.

52 Eico lyonse mulecita ici, mwe babwananyina, lintu lyonse imwe mwaumfwa ukutula mufwile ukucita icintu, mukubalilapo mufwile mwafwailisha ukutula cena cili mu Malembo pakutula iwe ucite ico (nga cakutula cena cili mu Malembo). Tekulembwafye pa ncende imo, lelo Ndepilibula mukupwililika camu Malembo ukupitila muli Baibele bakuti iwe ucite ico, icifulo cobe, tutile nga kutula iwe kuti waba kasabankanya wa mbila nsuma, kakumba, kafundisha, kasesema, conse ico Lesa limbi aitalapo iwe ukucita. Mwamona? Nangu nga cakutula iwe walikwata icabupe ica ndimi, icabupe icakupilibula, icabupe icili conse—icili conse icili pali filya ifyabupe naini ifya mupashi mu chalichi, kabili nemipashi ine iyamu ma ofeshi ya chalichi, icifulo conse, mukubalilapo umone nga cakutula Lesa alikwita.

53 Nomba, ilingi line, inshila Ine ncimwenamo palwandi, fye. . . ici nine, Ndamona ububumbo bwa muntu nokumona musango nshi wa cabupe ico bena balelanda. Mwamona, Lesa ali no kubomba pamo necibumbwa Cakwe muli ilya inshila Ena amupangilamo. Mwamona? Ena ali nokupanga icibumbwa. . .

54 Nga cakutula mwamona ena mucituntulu uwabilima nokutwalililapo, iwe. . . kabili atila, “Shikulu Alinjita ine pali *cilya-na-cilya*, ukuba kakumba.” Nomba, kakumba tekuti abe umuntu uusendwa sendwa. Kakumba untu waiminina umutuntulu, uulanda bwino. Mwamona?

55 “Les aita ine ukuba kafundisha.” Kabili moneni ena ifyo apilibula i Cebo. Mwamona? Ena acifulunganyafye Cena ne fintu fyonse, nomba iwe kuti walanda. Mwamona?

56 Lelo, nomba, icintu icakucita, icifulo cobe ilingi line cileshibikwa nga cakutula iwe ulacita cena nangu iyo.

57 Nomba, lintu Les aitle ine ukuba kasabankanya wa mbila nsuma, Ine nalefwaya ukuba kakumba. Kabili Ine natontonkenye ukutula ukwikala pa ng’anda pano cili nokubafye bwiono. Kabili Shikulu aitle ine. Kabili mukulekelesha abantu bonse baishile capamo. . . Tapali nangu umu pali bena uushele muno bushiku pano, ukutula bena babilikishe nokufuma palya pa 1717 Spring Street. Kabili na mayo, Misisi Hawkins uuli pano, akumenye ine nokutula (alelila munshita yakutitikishiwa, lintu umu mo bena mupalamano aleipika cilemba iingi kabili bonse twaleisa nokulya mulya), kabili ena atile, “Ine ndi nokulasuminisha abana bandi pe tebulo nga cakutula imwe mwakula tabernacle.” Mwamona?

58 Kabili ukwitwa kwandi kwali nikasabankanya wa mbila nsuma. Mulucelo. . . Nalambalele pano pali ili ilibwe lyapa cifutu, nga kutula ifwe kuti twaimba na maka mulya muno bushiku, imwe muli nokumona ibula lyafuma muli Baibele yandi apo Ena anjebele ukuba kasabankanya wa mbila nsuma. Mwamona? Kabili Ine nshali kakumba uwatunguluka, nshatalile mba, pantu Nshakwata icakutekanya kabili nefyo cena cisenda ukuba kakumba. Mwamona? Eico nga cakutula Ine naeseshe ukukumba, Ine kuti nabafye ukutali nga fintu kakumba esha ukuba kasabankanya wa mbila nsuma.

59 Mwamona ico Ndepilibula? Iwe kuti wamona inshila Shikulu aitolamo iwe, ifyo icifulo cobe caba mu Mubili. Bushe kuliko ilipusho?

110. Bushe abantu abaisulamo na Mupashi wa Mushilo balalandila mu ndimi palya pene nangu kuntanshi?

60 Ilyo elipusho lyakubalilapo, “Bushe bonse abakwata Mupashi wa Mushilo. . .” Nomba, lyena lyonse lili mulipusho limo, Ninkwata lyena nalibikwa pano mulipusho lya nambala yabune. Lelo Nala—Nalalanda ici mukubalilapo, mwamona:

Bushe bonse abantu aba kwata Mupashi wa Mushilo balandila mu ndimi palya pene nangu kuntanshi? Nalisanga apo Paulo alanda ukutula ena “alelandila mu ndimi ishing’i ukucila bena bonse.”

Nacilungama, ilipusho lya nambala yabune: **Bushe balalandila mu ndimi lintu balepokelela mu...**Nangu, iyo, lyena liletila: **Bushe bonse balandila mu ndimi...**Iyo: **Bushe bonse abantu abaisulamo na Mupashi wa Mushilo balandila mu ndimi palya pene nangu kuntanshi?**

⁶¹ Nomba, munyina, Ine . . . Ili lipusho ilya shika. Nomba, apo, iwe, limbi . . . Ine limbi ndinokukwata amasuko pali ici.

⁶² Mupashi wa Mushilo, ulubali lumo ulwa Mupashi wa Mushilo ku lungamikwa. Ilyo elintu iwe mukubalilapo... Lesa afwile aita iwe nga teifyo iwe tawakatale ukwitwa. Mwamona, tapali ico iwe wingacita pa lobe we mwine. "Takuli umuntu uwingesa kuli Ine kano Taata Wandi amuleta kuli ine mukubalilapo." Bushe ico nacilungama? Eico ulubali lwa kulungamikwa ni Mupashi wa Mushilo.

⁶³ Bushe mwalyumfwapo ine ndelondolola pali ulya umukalamba mu Lutherani pali ilya inshita palwa ibala lya mataba? Mwamona, "Amataba, umuntu aile nokubyala yabili... abyele mwibala lyakwe ilya mataba. Ulucelo lwa konkelepo aileko kabili taile sangako 'nangu cimo.' Panuma iya kashita akanono asangile amabula yabili ayanono nayafuma, atile, 'Amalumbo kuli Lesa pe bala lyandi ilya mataba!'" Kabili Natile, "Bushe akwete ibala lya mataba?"

Kabili umukalamba wamu Lutherani atile, "Mukucimona."

⁶⁴ Natile, "Ico nacilungama, mukucimona ena alikwete." Lelo Natile, "Ukupitila . . ." Natile, "Ico caba nimwe ba Lutherani."

⁶⁵ "Mukuya kwa nshita ne nshita ifyapukile fyatampile uku kula kabili fyaishile fika pa mpupunga. Ico cali niba Methodisti. Ukukula ukwa cibili ukwa mataba, kwena kufumya impupunga." (Ndetontonkanya ico nacilungama, imwe mweba bwananyina ukufuma kwi bala.) "Kabili nomba impupunga shakontamina panshi kwibula nokutila, 'Huh! Ine ndimpupunga, iwe ulifye ibula! Mwamona, kabili Ine nshilekukabila nakabili.' Kabili nomba impupunga... Ubungululu bwapona ukufuma ku mpupunga, kabili nokubwelela mwi bula nakabili; lifwile lyakwata ibula."

⁶⁶ "Kabili nomba ukufuma pali kwisafumya amatwi. Ico cali niba Pentecosti, ukubwekeshapo ukwa fyabupe kwabwelele mucifulo cakubalilapo, ukubwelela kuli cilya cine icakubalilapo. Nomba lintu ukutwi kwafumine, atile, 'Ine nshilefwaya iwe, we mpupunga. Nangu nangula Ine ukufwaya iwe, we bula.'"

⁶⁷ Lelo, panuma ya fintu fyonse ubumi bumo bwine ubwali mwi—mwi bula ilye taba bwapangile impupunga. Kabili bulya ubwali mwi bula ne mpupunga bwapangile uluseke. Eico kanshi Mupashi wa Mushilo nicinshi kulandila mu ndimi? Kwena kulungamikwa ukwaya pamuulu. Mwamona? I chalichi

caba Pentecosti ni cinshi? Kuya pantanshi ukwaba Lutherani. Mwamona?

⁶⁸ Lelo nomba lintu ukuya ku ntanshi kwaisa, ilipusho kuti lyaba ifi, “Nomba bushe kuti Nashalafye?” Iyo! Iyo, itaba nalikula. Mwamona? Imwe kutampila noluseke. Ukutampila pamo ne—ne Cebo, uluseke, Lwena luli nokutwala ukulungamikwa. Kabili nokwikala mukulungamikwa mpaka Cena caleta ukusangululwa. Lwaikala mukusangululwa mpaka iwe wapokelela Mupashi wa Mushilo.

⁶⁹ Nomba lintu iwe wapokelela Mupashi wa Mushilo, ali Nokucita cinshi? Bushe cinshi. . . Ncili ninkwata ilipusho, eifyo fine? Nacilungama:

111. Bushe “ukulandila mu ndimi ni cinshi”?

⁷⁰ Ukulandila mu ndimi tacili nangu cimo lelo lubatisho lwa Mupashi wa Mushilo ulo ulwa lungamike iwe nokushisha iwe. Wena waliba uwaisula nganshi! Nomba, Ine ndafwaya. . . Nacilafwaya ili ilipusho. Lesa naishiba ukutila Ine nshishibe umuntu uyo uwaipwishe, ubwasuko. . . nangu ipusha ico.

⁷¹ Nomba, cena cili pamo. . . nga cakutila mwena mwakaba nganshi muno, mwisule icibi nga cakutila mwaumfwa utulo nangu icintu cimo. Ine ndefwaya mucumfwe ici bwino kabili nukwikatisha. Pantu kwena—kwena icine cine namukaba panono, limbi kuti calenga imwe ukushipula.

⁷² Nomba moneni, moneni ici: ukulungamikwa, ukushishiwa ulubatisho ulwa Mupashi wa Mushilo.

⁷³ Nomba lolesheni pano, eflyo cena cili. Lekenine ncilangishe ico. Nomba, Ine ndi pano pe samba, Ndi mubembu, Ndeya ndeenda muli *iyi* inshila. Umuku umo, panuma yakashita akanono, Icintu cimo calanda kuli ine. Kabili takuli nangu cimo icinga mpilubula kano Lesa. Bushe ico nacilungama? Ine napilibukila muli *iyi* nshila. Nomba, lintu Ine napilibuka, uko ekulungamikwa kwandi. Bushe ico nacilungama? Nomba, icikope candi icilipo nicilya icakuya, mwamona, icikope cakwa Kristu.

⁷⁴ Nomba Ine ndefwaya ukuya ku ncende uko Ningomfwa ubusuma ukuba pamo na Ena. Mwamona, Ine nalilungamikwa. Nomba Naisa pali iyi i ncende *pano* apo Ine lingalanda kuli Ena, pantu. . . Ine ncili uwaumfwa insoni pa lwandi. Ine ncili ndapepa, Ine ncili ndabepa, ndacita ifintu ifya mubumfisoloico eflyo Ine nshifwile ukucita, kabili inshita yonse *ifyakumfwa ubusuma* ne *fyakumfwa ububi*, *ifyakumfwa ubusuma* no *kumfwa ububi*, lelo Ndefwaya Ena ukuwamya ine ukufuma kuli fyonse ifintu pakutila Ine kuti icine cine naenda ukuya kuli Ena nokulanda kuli Ena. Mwamona? Nacilungama, ici icili apa, cena kushishi-. . . incende iyakushishiwa. Nomba, cinshi ico cena cacitile? Cena canungamike bwino. Mwamona?

⁷⁵ Nomba Ine nalatwalilila ukuya ku Mupashi wa Mushilo. Mwamona? Kabili lintu Ine naingila *muno* Ndi mu Mupashi wa Mushilo ukupitila mulubatisho. Bushe ico nacilungama? Cinshi ico Mupashi wa Mushilo acita? Ena alapela ine amaka. Amaka yakushimikila, amaka yakuba kemba, amaka yakulandila mu ndimi, amaka yakupilibula indimi. Wena waisulamo amaka, pantu Mupashi wa Mushilo maka ayakwa Lesa. Kabili yena yali maka yakwa Lesa ayo aya mpilibwile. Yena yali maka yakwa Lesa ayo ayanshishishe ine. Nomba yena maka yakwa Lesa ayo ayaisula muli ine.

⁷⁶ Nomba, pacicitwa cimo, Ine ninjiminina pano kabili Ndeesha ukulanda icintu cimo kabili na Maka yakwa Lesa yaisa pali ine munshila iikalamba iya ifyo mpaka fye tekuti Ine nande nakabili. Mwamona? Kabili Natampa nokumemensela. Kwati Ine ndefwaya ukulanda, “Mweba bwananyina,” kwati kwiminina ngefi.

⁷⁷ Ici cili apa, Ine nalacilangishisha muli iyi nshila. Ine nalalanda kuli imwe mweba bwananyina pakutula imwe mwaba abashininkisha ukukwata ico. “Ifyo—ifyo—ifyo imwe mucita, munyina?” Mwamona, Ine ncili uwamulandu. “Uh, Ine—Ine ndi uwansansa ishacine ukutula Ine—ukutula Ncili umo pali imwe. Ine—Ine—Ine ndi nensansa ishingwi, mwamona.” Nacilungama. Nomba, panuma yakashita akanono, cinshi? Ine ninjishiba ukutula imwe mulelolesha mukutonta pali ine wine kabili ninjishiba Ine ncili ndecita ifintu, ncili ndecita ifintu ifyo ifyakwata ukukowela kwe sonde pali fyena.

⁷⁸ Panuma yakashita akanono Ine nawamishiwa bwino. Nomba icintu cimo calicitika, Ine nalishishiwa. Ine kuti nalolesha iwe pa cinso cobe, Ine ndi umo pali imwe. Mwamona? “Nacilungama, munyina. Lesa alumbaniwe! Ine ndi nensansa ukuba muli ili ibumba lya Mupashi wa Mushilo. Ine ndi nensansa ukuba pakati kaimwe mwebabwananyina ba mushilo.” Mulandu nshi? Imwe tekuti musonte umunwe pali ine, Ine naliwamishiwa bwino. Lelo nomba Lesa ali nokumbika mu mulimo. Nomba, ee, mukwai!

⁷⁹ “Munyina Branham, bushe iwe walilungamikwa?”

⁸⁰ “Ee! Ndeibukisha lintu Ine nalefilwa nokulolesha pali imwe. Munyina, Ine nomba ndalolesha pa cinso cobe.”

⁸¹ Mwamona, ifwe pano. Nomba, cimbi ici nicinshi? Nomba Ine nalanga. . . *Ici* naciwamishiwa nokubikwa lubali *ku* mulimo, kabili *ici* cileisa *muku* bomba. Nomba ifwe bonse twalishiba ukutula ishiwi *ukushisha* lishiwi lyamu ci Greeki, ishiwi lyamu ci Greeki umwaba ifintu fibili ilyo ilipilibula “ukuwamishiwa, nokubikwa lubali ku mulimo.” Ifipe fyawamishiwa nokubikwa pa cipailo, nokushishiwa pa cipailo kabili nokubikwa lubali *ku* mulimo. Lelo ukuba *mu* mulimo ukwisushiwamo nokubikwa mu mulimo.

⁸² Nomba, Napa pano pene kabili nomba Naisa *mu* mulimo. Nomba, cena cali ni Lesa uwapilibwile ine, atile, “Umfwa Ine. Umfwa Ine! Umfwa Ine!” Kabili Atile. . .

⁸³ Mwaufwa ico Ndepilibula? Mwamona? Kabili pano, [Munyina Branham alangisha umuntu umo alelandila mu ndimi—Kale.] . . . ? . . . Mwamona, pano, imwe mulifye abaisula imwe. . . Efyo cili cena. Mwaumfwa imwe, uko ekulandila mu ndimi.

⁸⁴ Kabili Ine nincetekela ici nomba: Nshacetekela ukutula ukulandila mu ndimi ecakushininkisha ca Mupashi wa Mushilo. Cena teifyo! Pantu Nalimona indoshi shaume, indoshi shanakashi, bakekata-bansoka, ifiwa, icintu conse cimbi ukulandila mu ndimi, kabili cena te micitile yakwa Lesa ishambulamo icilubo (lintu walandila mu ndimi) ukutula iwe naukwata Mupashi wa Mushilo. Lelo, ibukisheni, Mupashi wa Mushilo alalandila mu ndimi kabili na ciwa kuti aifungusha ukuba ena.

⁸⁵ Ica—ica kushininkisha ukutula walikwata Mupashi wa Mushilo bwikashi buntu iwe wikala, mwamona, “Kufisabo fyabo eko mukabeshibilako bena.” Kabili icisabo ca Mupashi tekuni (tapali nangu pano mu Malembo apo cisangwa) ukulandila mu ndimi. Icisabo ca Mupashi kutemwa, ukusangalala, icicetekelo, ukukola ukukalipa, ubusuma, ubufuke, ukunakilila, ukutekanya. Mwamona, nomba, ifyo efisabo. Ifyo efyo musanga ku cimuti ukulanda umusango wa cimuti ifyo cena ceba. Mwamona?

⁸⁶ Ifyo efyo abantu baloleshako kuli imwe bakashimikila, nakuli imwe ba dikoni, nakuli imwe mweba cetekelwa, nakuli imwe bakasabankanya wa mbila nsuma. Imwe kuti mwalandila mu ndimi pano pali uyu musebo akasuba konse, bena tekuti bakucetekele iwe. Lelo iwe ikala ico ulelandapo, iwe langisha ubusuma, kabili nayonse imishila ya bukali ili nokufuma muli iwe, nomba umuntu ali nokwiluka ukutula kuli icintu cimo.

⁸⁷ “Ukulandila mu ndimi.” Nomba, Nalicetekela ici, ukutula inshita imo naimbi, ukutula umuntu uwaisulamo no Mupashi uyo ulala pe samba lya cipailo cakwa Lesa ali nokulandila mu ndimi. Lelo Nalimona abengi abalandila mu ndimi tabaishibapo nangu cimo palwa Lesa. Mwamona? Bena tabaishibapo nangu cimo palwa Ena nakalya, kabili bena batwalililapofye ukulandila mu ndimi. Icili conse pali filya ifyabupe kuti fyapashanishiwa. Mwamona?

⁸⁸ Lelo icisabo ca Mupashi cishininkisha ifyo u Mupashi waba mulya mukati, iwe ulapela ubunte bwa Mweo wakwa Yesu Kristu. Pantu ngakwaliba ameshi ya cimuti cama pinceshi ukusangwa mwi apo, cili nokutwala amapinceshi icine cine nge sonde. Ico nacilungama. Mwamona, pantu bwena ebumi bwaba mukati kaciko.

⁸⁹ Nomba, ico ecintu cimo cine cena cili pano. Lelo nomba, pakutila Ine ningaleta ici kuli imwe bonse, pakutila ifwe bonse twaishiba icintu cimo cine. Ine nacetekela ukutila umuntu uwaisushiwamo no Mupashi ukuti...Nomba ena esa muli Kristu ukupitila mu lubatisho, kabili fye...ico teifyo...Ukulandila mu ndimi tecakushininkisha ca lubatisho. Mwamona?

⁹⁰ Ulubatisho, kuti iwe wabatishiwa mu maka ya kwa ciwa, nokulandila mu ndimi pamo no lubatisho lwakwa ciwa ulwa mupashi wakubepwa. Miku inga twamona ico ukucitika? Miku inga iyo Namona ico ukucitika?

⁹¹ Ine nalishiba ukutila bena balenwa umulopa mu cipanga ca muntu nokulandila mu ndimi.

⁹² Nalimona abashana-ne nsoka muciswebebe ninshi bena nabaipomba iyi nsoka ikalamba ukushinguluka bena nokuya balelandila. Indoshi yanakashi yaisa fuma nga filya, kabili bena kuti balanda namu ndimi nokwilula shena.

⁹³ Naliyamo mu nkambi shabo umo bena kuti balambalika pensulo panshi ngefi, kabili babika ne buuku kwati ngefi, kabili na pensulo kuti yaya pa muulu noku kwesa panshi ya mupaipi wa citofu, nokwangala, “*Ukubeya no lubeyo, utunono tubili,*” kabili nokulemba mu ndimi ishi shaishibikwa, kabili ne ndoshi yanakashi yailula cena nokulanda bwino bwino ico icacitike. Ine—Ine nalishiba ico palwandi. Mwamona? Eico Ine... Mwamona, imwe tekuti... .

⁹⁴ Paulo atile, “Palya apaba indimi, shena shikaleka. Palya apaba ubusesemo, bwena bukafilwa. Palya apakaba fyonse ifi ifya bupe, fyena nombaline fikapwa.” (Natukwata ilipusho panono kuntanshi.) “Lelo lintu cilya icapwililika caisa, ico icaba mu lubali cikafumapo.” Mwamona? Eico tulefwaya icintu capwililika, mweba bwananyina. Mwamona? Twalimona ifintu ifingi ifya bufi kabili fipela ukupilibula ukwalubana kuli ico.

⁹⁵ Kabili taufwile ukuba no muntu kabili—kabili ukucetekela ukutila nakwata Mupashi wa Mushilo pantu alendandila mu ndimi. Mwamona? Lelo iwe cetekela bena pakukwata Mupashi wa Mushilo uyo utwala ifisabo ifyo batwala, pantu Yesu atile, “Ku fisabo fyabo eko mukabeshibila.” Mwamona? Ico nacilungama, “Ku fisabo fyabo.”

⁹⁶ Nomba, lelo nomba, lekeni ine ukutila nshifumine kuli ico nomba, pantu Nshilefwaya ukukana cindika icabupe cikalamba ico Lesa apela. Mwamona? Kabili Nacetekela ukutila umwaume nangu umwanakashi uwaisulamo no-Mupashi nangu umwana, uyo uwikala pe samba lya cipailo cakwa Lesa, tekuti ekale palya panshita iitali ukwabula ukulandila mu ndimi. Mwamona? Ine nincetekela ukutila ena ali nokucita ico, nangu ena.

⁹⁷ Nomba, iwe kuti wapokelela Mupashi wa Mushilo kabili limbi nangufye iwe taulandila mu ndimi lintu iwe wakwata

Wena. Mwamona? Lelo ngacakutula iwe watwalilila ukwikala palya pa cinso cakwa Lesa inshita yonse, pamo nolubatishe panuma ya lubatishe lwa puma iwe, icintu cili nokucitika. Mwamona? Iwe uli nokuba uwaisulamo nganshi ubushiku bumo mpaka iwe ukufilwa ukulanda icili conse cimbi; mwamona, iwe—iwe—iwe ukalaesha ukulanda icintu cimo, iwe ukulafilwafye ukulanda ico nakabili, kabili iwe ukulafilwafye ukulanda ico. Kabili imiku iingi ngacakula abantu bailuka ukutula ulya ni Mupashi wa Mushilo bena kuti batwalililapo ukuya ku ntanshi nokwisulafye imitima yabo bwino nokuleka Lesa alanda kuli bena.

⁹⁸ Baibele yatila, “Mukumemensela kwa milomo kabili na mundimi shimbi emo Nkalandila kuli aba bantu.” Esaya 28, mwamona, 28:18. Nomba, “Mukumemensela kwa milomo kabili na mundimi shimbi emo Nkalandila.”

⁹⁹ Ni cinshi “ukumemensela”? Muntu umu ukukana landa icaololoka, aletwalililafye, “Huh, uh, huh, uh, huh, uh, uh, huh.” Iwe fye...iwe wamemensela, uleeshafye, “Huh, uh, huh.” Mwamona, uwaisulamofye no Mupashi! Ena aleesha ukulanda... Kwati Ngafintu Naciba nokulanda, “Munyina Ja-Jack-...Ja-...Bro’er Jack-...Munyina Ja-Ja-Jack-Jackson.” Mwamona, cena ngefyo, iwe uleesha ukulanda, iwe ulefilwa ukulanda ico. Mwamona, ico cili, kwisula nganshi pamo na Mupashi! Ico...

¹⁰⁰ Ndefwaya ukwipusha imwe mweba bwana nyina, bushe imwe mwalitala ukumfwa Mupashi wa Mushilo amisunkanyamo icabipa nganshi mpaka imwe mwafilwa nokulandapo icili conse, waikala fye umutalelwe pa nshita imo, waikala fye palya ulelila? Bushe iwe walicitapo ifyo? Ukuba, uyo e Mupashi wa Mushilo. Ngacakutula iwe kuti... Umulandu abantu tabalandila mu ndimi imiku iingi, bena tabaishiba ifyo bafwile ukunakila bena palwabo ku Mupashi kabili bena balolesha ku cintu cimo icili ukutali ilyo Cena cili pammofye na bena. Mwamona? Uyo wine emulandu bena tabalandila...

¹⁰¹ Kabili nomba abantu bamo baibula fye abene pa lwabo nokuibika mufya kusakanya sakanya nokulanda amashiwi ayengi ayo ayashikwata nobupilibulo kuli yena, kabili nangu cibe ifyo bena bacili tabalakhwata Mupashi wa Mushilo, kabili nokwesha ukulanda ukuti bena balikwata pantu balandila mu ndimi. “Kufisabo fyabo imwe muli nokubeshiba bena,” mwamona.

¹⁰² Nomba, bushe kuliko ilipusho? [Munyina Junior Jackson atila, “Munyina Branham?”—Kale.] Ee, munyina. [“Ndi nensansa lilya ilipusho lyali ipushiwa, pantu bamo ukwabula ukutwishika kuti basunguka ukutula limbi Ine nacetekela nokundisha pa nshita iitali. Lelo Ine nacetekelafye munshila naiwe wafundilamo cena.”] Natotela, Munyina Jackson. [“Te

mulandu miku iinga limbi intu Nalandila mu ndimi, nangu icili conse, ngacakutula umweo wandi taupela ubunte paco Baibele ilanda nomba ninshi Ine nshawamapo ukucila imbwa ileenda pa musebo.”] Ico nacilungama. [“Kabili Ine nshatalile nandila mululimi ulushaishibikwa mpaka pa myeshi mutanda panuma Ine napokelele ulubatisho lwandi.”] Iyo eyali ishila Nacitilemo ico, pamo, Munyina Jackson.

¹⁰³ Napokelele ulubatisho lwa Mupashi wa Mushilo mulya umwakusungila ifintu fyandi, mwamona. Kabili palwa mwaka kuntanishi, nangu icintu cimo ngefyo, Ine nale—Ine nale... landila mu ndimi.

¹⁰⁴ Kabili kwati umwaka umo nangu ibili panuma yaico, Naleshimikila nakabili mu chalichi, kabili Nali—Naliminineko pa cintamba nge fi, kabili Ine...Lintu Nali umwaice kabili nshali uwakosa kabili umukalamba ngafintu Ndi nomba, Naleendaokako bwino panono kabili Nalesendwa mufyakufwaumfwa nganishi mukushimikila. Naleiminina palya ndeshimikila kabili palya pene kuti Natolokela petebulo. Cena cali niku chalichi ca Baptisti, chalichi yapa Milltown Baptisti, kabili naile palya pene pakati kafipuna, ndeshimikila mu maka fye ngefyo Ine ningashimikila ngefyo. Kabili lilya line fye Naleka ukushimikila, Icintu cimo calensendafye kabili nokulanda amashiwi ayengi, yaane nangu yasano, nangu amashiwi mutanda, mu ndimi ishishaishibikwa. Kabili ilyo Nshilaishiba ico Ndecita, Naumfwile palwandi ndebilikisha “Ici Libwe mu mpanga iyanaka, ing’anda ya Kufisamamo mu nshita ya cipupu cikalamba.” Mwamona?

¹⁰⁵ Kabili nomba ubushiku bumo naleisa ukukonka umwapita inyanji, Naleenda ukukonka umwapita inyanji, ulu lubali lwa Scottsburg, ukwisa mu nyanji, ukulonda. Ifimyela fyale pupa namaka, oh, owe, kabili na menshi makasa yali konsekonse munshila ya nyanji, kabili Naabwike ukuya kulubali lumbi eico Naleenda ukukonka amakana amakumi-yatatu; amakumi umusango walubali waendela uku no kuumwapita inyanji. Kabili Nalekonka mu nyanji, kabili bwangu...Naleenda ukukonka mulya Ndeimba. Lyonse ndemba. Nalikwete incende ishalekanalekana umo Naleya mukupepa. Kabili Naleya kulya kwine, kabili panshita imo Naishile ishiba ukutila Nalelandila mu ndimi, mwamona, ukukana ishiba ico Nalecita.

¹⁰⁶ Ukulandila mundimi kwishila mu nshila yaku bilimuka iyakutila umuntu tekuti eshibe ico bena balecita, nangu, bena tabeshiba ico balelanda. Kabili nokupilibula kwaba munshila imo ine. Bena tabeshiba nefyo balelanda. Tabakwetepo nobwishibilo pafyo bena balandapo pali ifyo, pantu fyena fya maka yacilapo. Mwamona, imwe nga mwabikamo icifyalilwa muli cena ninshi tekuti imwe...imwe—imwe—imwe ngamwaba abacifyalilwa, mwamaona. Lelo ngacakutila icintu cimofye

camitinta kabili camikatilila imwe, kabili imwe mwalacita ico. Mwamona?

¹⁰⁷ [Munyina Neville atila, “Munyina Branham, bushe kuti Nalandapo iicntu cimo pano pene?”—Kale.] Icine cine, kuti wacita ico, Munyina Neville. [“Nomba, iwe ulelandila muli iyo nshila, iwe taulecilosha ukulandila umo, nangula, isho—isho ndimi shifwile shaba mu matande mu mulimo ngacakutula umuntu ifilwa ukutungulula shena? Pantu ena aba. . . Umuntu uyo wakwata icabupe alingile ukuba mubutungulushi bwa cena.”] Ena kuti aitungulula umwine palwakwe. Ee. Kwati fye. . . [“Iwe ulingile ukuba uwakutuluka uwalinga ukwishiba ukutula ena alaba mupepi nokulandila mundimi”] ee, ico nacilungama [“nangu ena ali konse ya mutande mukubalilapo.”] Ico nacilungama, alecumfya cena. Mwamona? Nomba, kwati fintu Baibele yatila, “Ngacakutula—ngacakutula kwaba umo uwalandila mu ndimi kabili kwakanaba umo uwakupilibula, nomba mulekeni ena ekale tondolo.” Nomba, ifyo fine.

¹⁰⁸ Tutile, mucakumwenako, Ine ninjiminina pano, uuli onse, lintu iwe ulepekanya ukupunda, icintu cimo cine. Bushe walitala waumfwapo amaka yakwa Lesa yaisa pali iwe lintu watampa ukupunda? Nibanga abatala baumfwapo ifyo? Ukuba, ifwe bonse twalyumfwapo. Mwamona? Iwe waikalafye palya, wacumfwa cileisa. Nomba, kwaliba inshita isho iwe winga shimyamo ico, mwamona. Iwe kuti waikatilila ico, mwamona.

¹⁰⁹ Nga ngacakutula iwe nawiminina, ulelanda kuli ka—Kateka uwa mu United States, nangu nawiminina pano pene ulelanda kuli mwine mushi wa mumusumba, kabili imwe mulelanda pa cintu cimo cimbi, palya pene pa musebo, mulelanda kwi bumba lya bantu, kabili pamuku fye umo waumfwa kwati kuti watoloka mu muulu na panshi, kabili noku bilikisha nokulandisha “Ubukata! Alleluya!” nokupanta kuli fyonse kabili ukubutuka ukuya pa muulu napanshi mu musebo ngefyo. Bena kuti batila naupena. Mwamona? Bena kuti batila, “Ulya muntu napena.” Mwamona?

¹¹⁰ Ukuba, mwamona, iwe nawishiba bwino ukucita ukucila lilya. Ikatilila, nangula cena cileimba fye ukuya panshi muli iwe kabili iwe tekutifye ucikatilile cena. Kutu iwe watila, “Ee, mukwai. Ee, mukwai. Uh-huh. Uh-huh. Ee. Ee, mukwai. Uh-huh.” Mulumendo, ena alekwimba mutupimfya lelo iwe nawishiba ukwikatilila umutende obe palya. Mwamona?

¹¹¹ Kwati ni mung’anda ya cilya pano tapapitile, bena bakwete bamo Pentecosti abaimine paku cita—paku cita icintu cimo cimbi, ukulabilikisha pa muulu apakalamba nangu icintu cimo, ico bena bali—bena bali mukupwililika aba mucani, mwamona, cena nacilungama. Lelo inshita yonse kapingula alalanda nangu ukuya mukulandapo icintu cimo kuli bena, bena balelandila

mu ndimi. Mwamona? Kapingula atile, “Basendeni bena abantu bapena ukubafumya pano.” Mwamona?

¹¹² Nomba, ngacakutila kwali ukupilibula kuli shilya ndimi kabili nokweba kapingula “EFYA SOSA SHIKULU,” *icintu cimo-icintu* cimo ico icali nokuba ica cine, “EFYO ASOSA SHIKULU! Kapingula, cinshi ico wiminine pano ulepingula ine pantu lintu ubushiku bwafumineko iwe waikela pamo na cilende? Ishina lyakwe ni Sally Jones, ekala pe samba pa 44 *Pamo-pamo-pamo* pancende, ngefyo. Mulandu nshi ulempingwila ine? Ico cili EFYA SOSA SHIKULU! Nomba kana ico na iwe walapona ufwe.” Nomba, oh, munyina! Palya pali icintu cimo icapusanako.

¹¹³ Lelo lintu iwe waimininafye nokulanda, kabili ena kuti atila, “Iwe uli umuntu ushatumpuluka kuli bena.” Mwamona? Nomba, nawishiba lintu aikatilila umutende obe kabili ne lintu iwe taufwile ukucita ico. Mwamona? Nomba, ico cili. . . Mwamona. Ndi. . . Mungufwikishe ine mukutambalala nomba, namwishiba ico Ndepilibula. Mwamona? Ico cili. Icine cine. . .

¹¹⁴ Natukwata ilyo ilipusho pano pene pesamba. Umulandu Nacilaikatilila ilyo ngefi, natukwata icintu cimo cine, “Bushe bafwile baba tondolo?” Mwamona? Uyo wine emulandu Nshacasukila lyena ukufuma ukana cila paco imwe mulelandax. Lelo iyo enshita, ukulyasuka lyena nomba, mwamona, nomba line. Kabili twalaisa kwata lyena pamo pali ili lipusho panshi pano, kabili Ndesontelelakofye kuli lyena. Bushe umuntu onse nakutuluka pali ilyo lipusho bwino?

[Munyina Fred aipusha, “**Munyina Branham?**”—Kale.] Ee, Munyina Fred. [**“Bushe—bushe umuntu alandila mu—mu Mupashi, ukupela ukulanda (atila ena muntu umu Cingeleshi kabili ena alalanda i Cingeleshi) kabili bushe u Mupashi kuti walanda?”**]

¹¹⁵ Icine cine. Ee, mukwai. Mwamona, pantu Mupashi wa Mushilo alalanda mu lulimi lonse. Mwamona? Pa Bushiku bwa Pentecosti ululimi lonse pe samba lya Muulu lwa longene capamo, mwamona. Ukulandila mu Cingeleshi. . . Nomba, Ine lyonse naishiba ici, Munyina Freddie, palwandi neka, ukutula Ine. . . ngacakutila kuti Nashimikila isambililo kulaba ukusubwa ukuli konse kuli lyena, cena wena Mupashi ukulanda, imwe mwamona. Cena mu. . . Mwamona? Eico ico kuti caba ululimi ulushaishibikwa ku muntu ulya uushamfwa Icingeleshi. Lelo cibe. . .

¹¹⁶ Kabili fye ngefyo ululimi ulushaishibikwa talwaba “ulushaishibikwa” ululimi, lwena ni. . . kuli umuntu umo kulya. . . Kwati ngapa Bushiku bwa Pentecosti, batile, aba bonse aba ababembu batile, “Kuti twaumfwa shani umuntu onse ali mu lulimi lwakwe lwine? Kuti *twaumfwa* shani aba abena Galili balelandila mululimi lwabo lwine?” Takwali “ululimi

ulushaishibikwa” palwaico nakalya. Takwaba icintu icaba ngo “kukanaishibikwa” kwa ndimi pa Pentecosti. Nomba, mwmaona, ico tacaba mu Malembo na kalya. Mwamona? Takwali ukukanaishibikwa . . .cena takwali ukukanaishibikwa kwa lulimi, lwena lwali lulimi. “Kuti ifwe twaumfwa shani umuntu onse ali mululimi lwakwe lwine ulo lwine afyalilwamo?” Tapali icishaishibikwa palwa ico nakalya. Mwamona? Ico . . . ilipusho ilili lyonse pali ico nomba, nombaline ilyo tatulafumapo pali lyena? “Kuti twaumfwa umuntu onse ali mulimi lwakwe lwine?” Mwamona?

117 [Munyina atila, “Apo—apo epaba icilubo icinono pa mulandu wa bunashe bwa bantu, kabili lintu abantu ba—bakana ukupokelela icili conse, batila fye, ‘Ine tekuti nce tekele ico nangu cibe ifyo, kanofye umwebela Imilimo yabatumwa 2:4.’”—Kale.] Ukuba, ngacakutila bakwete cena umwabela Imilimo yabatumwa 2:4 bena icine cine tekuti balandile mululimi ulushaishibikwa. [“Iyo, mululimi.”] Uh-huh. Bena ngabalandile mu—mulumi luntu abantu bengomfwa ena, mwamona, pantu, “umuntu onse aleumfwila mululimi lwakwe lwine.”

118 Nomba, ngacakutila Ine napokelela Mupashi wa Mushilo nomba line, umwabela . . .Natila . . .Ine nincetekela kuli munyina umo pano ulefwaya Mupashi wa Mushilo, uyo—ni—ni Munyina Wood. Bushe ico nacilungama, Munyina Wood? Nshilepilubula ukukubika palwalala, lelo bonse . . . tulifye aba bwana nyina pano kabili tulefwaya ukulanda ici. Kabili alefwaya ulubatiso lwa Mupashi wa Mushilo. Nomba, ngacakutila Munyina Banka apokelela Mupashi wa Mushilo palya, munshila iyalungama, ngacakutila apokelela Wena umwabela Baibele, ena kuti aimako palya, nokulanda ico, ena kuti alandila ico mu Cingeleshi, nokutila, “Yesu Kristu u Mwana wakwa Lesa nabuuka,” ena alelanda ico pamo nobusesemo bwakutinya ebulelanda ico. “Ine ninjishiba ico ukutila Ena ali, pantu Ena aisa fye mu mutima wandi. Mwana Wakwa Lesa! Imembu shandi nashiya, kuli icintu cimo icicitike kuli ine.” Mwamona? Mwaumfwa imwe. Uko ekulandila mu . . .

“Kuti twaumfwa shani untu onse ali mululimi lwakwe lwine?”

119 Atile, ngacakutila ifwe fwe bantu baku Indiana twalanda ululimi lwa pusanako ku bantu baku Kentucky, kabili Munyina Banks waku Kentucky? Kabili bena balanda ululimi ulwapusanako nomba, kabili pano ifwe twalishiba ukutila tekuti ena alande ululimi lwaci Indiana. Kabili ena akushiwe mululimo lwa ci—ci Indiana, nokwishiba ukutila taishiba lwena. Mwamona? Kabili ifwe tulamumfwa mu lulimi lwaci Indiana, ena atontonkanya ukuti alalanda ululimi lwamu Kentucky. Ena apelafye ubunte, “Ululumbi kuli Lesa! Yesu alibuka kubafwa. Alleluya!” lelo tulemumfwila mululimi lwa ci Indiana.

120 Uyo emusango cabelelemo pa Bushiku bwa Pentecosti. Mwamona? “Kuti twaumfwa shani umuntu onse,” mwamona, “bushe bonse aba abalelanda te bena Galili,” mwamona, abena Kentucky? “Kabili ifwe fwe bena Indiana, Ohio, nabena Illinois, nabena Maine, nabena Massachusetts, nabena California, tuli nokumumfwila mululimi lwesu ulo naifwe twafyalilwamo?” Mwakwata ubwishibilo? Mwamona, ukusubwa kwabuko. Mwamona, ukusubwa kwabuko kuli bena ukumfwa, ukusubwa kwabuko kuli bena.

121 Mwamona, imbila . . . icintu cilipo ni ici, bunte bwaku buuku kwakwa Yesu Kristu. Mwamona, ico nacilungama. Nomba, ngacakutila Lesa tekala ulya Mweo muli iwe, temulandu nefyo iwe wingapela ubunte pali Ico, iwe walifye taulakwata Ico. Mwamona? Ico nacilungama. Ifyo cili icisuma iwe . . .

122 Bushe kuliko ilipusho nalimbi nomba? [Munyina Roy Roberson atila, “Ukuba, Munyina Branham, Ine ndetontonkanya ukutula ico twacimona ico cacicitika mu mulongo waba kupepelwa, ulya umukashana umu Spanish.”—Kale.] Ee. Icisuma nganshi, Munyina Roy. Cena caciba ku—kulyo uko Ndeya nomba, ku Beaumont—Beaumont. Bushe caciba Beaumont? Ee, mukwai.

123 Nomba, umulongo waba kupepelwa baliwiminike. Kwali umunono umukashana umu Spanish aishile pamuulu pa cintamba. Ukuba, mucishinka, Nincetekela Nalefuma ukuya, efyo cali? Howard alemfumisha panse, kabili—kabili ici . . . Ine—Ine—Ine naumfwile umuntu umo alelila, ali mukashana munono umu Spanish palya, oh, ali ne myaka yakufyalwa ikumi limo naisano, ikumi limo na mutanda, nacilungama . . . akaicefye. Kabili—kabili Naloleshe, kabili ewali na kadi iyali nokukonkapo ngacakutila Ine nali nokutwalililapo. Nakwete ayengi palya, ena ewali nokukonkapo nakadi yakupepelwapo. Natile, “Muleteni ena abepo.” Eico bena bamuletele pa muulu. Ine naleya kukulongana kumbi, kabili Natile, “Muleteni ena pa muulu.”

124 Eico, Naishile mukufwailisha, Nalandile icintu cimo kuli ena ngefi, “Nomba, bushe walacetekela? Ngacakutila Yesu alangafwa ukukweba icilubene pamo naiwe, bushe wala cetekela ukutula—ukutula Ena alakundapa iwe?” Kabili ena akontamikefye umutwe wakwe panshi. Natontonkenye ena ukuba nkoma matwi kabili cibulu. Mwamona?

125 Eico lintu Naloleshe nakabili, Natile, “Iyo, ena talelanda fye i Cingeleshi.” Eico baletele kapilibula ukwisa palya, kabili Natile, “Bushe iwe walacetekela?” Kabili abwelele kunuma . . . Nomba aleumfwa ukupitila muli kapilibula, ifyo fine. Mwamona?

126 Ukuba, nomba Natile . . . Kabili Naloleshe kabili no Kumona icimonwa. Natile, “Namona iwe wikele pa conto ca mulilo

icakale kabili pali neketulo ilikalamba nalikala, liswilemo amataba yatongolwa ayamutintila. Iwe o- . . .” Uleibukisha ico, Munyina Roy? Natile, “Iwe walile ukucilapo yalya mataba. Kabili wacitile ifyo, waumfwile ukulwala kwabipa kabili naba noko bobo bakubikile pabusanshi naiwe watampile ukutwinya cipumputu.” Kabili Natile, “Iwe ukutula palya epo wakwatile bwena.”

¹²⁷ Kabili apilibwike uku noku kuli kelula nokutila kuli ena ukupitila mululimo lwakwe lwine, “Ine nacilatontonkanya ukutila talanda Icingelesi. . . nangu ukulanda ici Spanish!”

¹²⁸ Kabili apilibukile kuli ine nokutila, “Iwe tawacilandila mu ci Spanish, teifyo?”

¹²⁹ Natile, “Iyo.” Eico twaloleshe pa cakwambula amashiwi, nokushimya ifykwambula amashiwi, cena cali mukupwililika Icingelesi.

¹³⁰ Lelo nomba kelula atile, “Iwe njeba ifyo acilanda lilya.” Mwamona, ena abulile ifyailwilwe. Atile, “Iwe njeba ifyo acilanda.” Kabili atile yamo yene amashiwi kuli ena, kabili ayabwekeshapi nakabili.

¹³¹ Nomba, ena aumfwile ine mululimi lwakwe lwine ulo ena afyalilwemo, kabili Ine nalelanda mu Cingelesi. Ena acumfwilile mucu Spanish. “Kuti ifwe bonse twaumfwila umuntu onse mu lulimi lwakwe lwine ulo ifwe bonse twafyalilwamo?” Kabili umwana alyundepwe. Mwamona, efyo cali, yena milimo iisyma iyakwa Lesa.

[Munyina aipusha, “**Nomba icipe icilimo Mupashi wa Mushilo tekuti. . . ali nokubafye icipe, kabili na Umo uucisushamo kuti acisushamo cena pamo neco Ena. . . ?**” — Kale.]

¹³² Na conse ico Ena alekabila, ico nacilungama. Bwino bwino icalungama. Kabili nomba mumone ico cena caisulamo naco, nomba iwe kuti waishiba ngacakutila iwe walikwata Mupashi wa Mushilo nangu iyo, nomba. Mwamona? Kumonafye ico cena caisushiwamo naco. Ngacakutila ici—ngacakutila icipe caisushiwamo pamo ne fyalamba, nomba cena ninshi te cipe cakwa Lesa. Lelo cena nga caisushiwamo nefya wama, nomba nnishi cena cipe cakwa Lesa. Mwamona ico Ndepilibula? [Munyina atla, “Kabili icipe, kwaliba inshita shimo lintu icipe cinga bomfeshiwa ukwabula ukuti cishibikwe, ukukana ishikwa pa nshita ilyo, ilyo cabomfeshiwe?”—Kale.] Oh, icine cine. [Munyina apela ubunte.] Uh-hu. Uh-huh. Ico nacilungama bwino bwino, icine cine. Oh, ifwe bonse, tulamona ico. Ine nalimo ico imiku iingi. Ee, mukwai. Ee, mukwai. Ifwe bonse. . . Ifwe twalishiba twaba abaishibana pamo nefyo fintu fyonse.

Nincetekela ukutila lyaciba ilya nambala yabune: **Bushe bonse—bushe bonse abantu abaisulamo na Mupashi wa Mushilo balandila mundimi palya pene nangu ku ntanshi?**

Ine nalisanga apo Paulo atila, “Ine nandila mu ndimi iishingi ukucila—ukucila bonse pali bena.”

Nomba, ico Ndetontonkanya nomba, kupwisha ilipusho lyakwa munyina:

Paulo, alendandila pamo mu ndimi iishingi ukucila bonse.

¹³³ Paulo ali muntu wacenjela ashibe indimi iishingi, palwakwe. Mwamona, alelandila mu...ena...Ibukisheni lintu aingile muku lubulula, ena kuti alandila muli ulu lulimi nangu muli lulya lumbi ululimi, nangu lonse ulu lwingaba. Kabili isho nindimi ishishaishibikwa ku bantu, lelo ico tacali kusubwa. Ico cali kulanda indimi, mwamona. Lelo...kabili...

¹³⁴ Lelo Nalicetekela ukuti umuntu uwaisushiwamo no Mupashi uyo uwikala pe samba lya cipailo cakwa Lesa, takuli ukutwishika, nomba line nangu ku ntanshi, ali nokukwata ukwishiba kwaku landila mu ndimi, pantu ico e cimo ica capishapo kabili icinono pa fintu ifyabapo umwabela ukulanda kwakwa Paulo. Ngacakutula kuti wafibika mu mutande, cena ecintu cakulekelesha pa mulongo wafya bupe, mwamona, kulandila mu ndimi.

¹³⁵ Lelo nomba, mukubalilapo, imwe mwalibatishiwa...Pano, cila umo pali imwe bonse muli fyabupe. Ine ndi kulubali lwapanse. Nomba, “Pa Mwinshi umo, u Mupashi umo,” umwinshi umo kwingila muli *uyu* muputule. Bushe ico nacilungama? Nomba, Ine tekuti njise muli *iyu* nshila, tekuti njise muli *iyi* nshila nokubwelela muli *ilya* nshila. Mwamona? Kuti Naingila shani muno *pano*? Ukupitila muli Munyina Roberson? Iyo, mukwai. Ukupitila, ukuba, ntile, Munyina Leo? Ukutula ena ali nokuba icabupe ica kulandila mu ndimi, mwamona, bushe Ine kuti naingilamo ukupitila muli Leo? Iyo, mukwai. Huh—huh. Ukuba, kuti Naingilamo shani mukati? “Kupitila pa Mwinshi umo, ukupitila mu Mupashi umo.” U Mupashi tawabafye indimi shonse. Iyo. Mwamona? Mwamona, “Ukupitila mu Mupashi umo Ine nalibatishiwa muli *uyu* Mubili.”

¹³⁶ Nomba, *ici* Mupashi, *imwe* bonse muli fyabupe. Mwatila, “Ukuba, Lesa apalwe!” Ine ndeya kulya kabili, nokutula, kuli—kuli Munyina Wood, ena fisungusho. Mwamona? “Oh, Ine icisungusho calicitika. Ninjishiba Ninkwata Mupashi wa Mushilo pantu Nalicita icisungusho.” Teku “cisungusho” cimo eko ifwe bonse twabatishiwe ukwingila mu Mubili.

¹³⁷ Kabiye kuli Munyina Junie ninshi, ena alikwata ukwishiba, “Ukuba, ukuba, Ine nalikwata ukwishiba ukwa Baibele! Mulumendo, Ndekweba, Ine nalishiba Nalikwata Mupashi wa Mushilo pamulandu wa ico.” Iyo, iyo nangu cingaba ifyo taili ninshila yakwingililapo.

¹³⁸ Nacilungama. Tekupitila muli Munyina Leo, tekupitila muli Munyina Wood, tekupitila muli Munyina Junie. Mwamona? Iyo. Leo ukupitila mu muli cimo cinshi? [Ulukuta lwatila,

“Mupashi!”—Kale.] Nacilungama. Ine nalibatishiwa muli uyu Mubili, nomba Ndi muli wena, nomba nikwisa konse uko Taata ali nokumbomfya ine? Mwamona? Cena cali ni Leo uwaikele mupepi ne ciibi; takuli ukutwishika ici cili nokuba cimo pafintu fyakubalilapo ifili nokucitika. Lelo limbi cena tacili nokuba. Ine limbi nkaba uwakulilako mu Mupashi, Ine kuti naya mpulwa mpulwa kulya kuli Munyina Wood, ukucilila bonse abashala pali bena. Iwe tekuti unjebe nomba ukutila Nshakwata Mupashi wa Mushilo, pantu Naba muli uyu Mubili ukupitila mulubatisho. Lelo Lesa tatala ndeta ine pano ukulanda ukutila, “Ukuba, Lesa apalwe, tunganyeni Nalaikala pano nomba, ‘nalasenda cena mukwanguka, Ine ndeya ku Muulu.” Huh! Mwamona ico Ndepilibula?

¹³⁹ Lelo kuti Ine naya mpulwampulwa ukufuma pali ici pano, mpulwampulwa ukufuma palya. Mwamona ico Ndepilibula? Ine kuti naya ukufuma kuli cimo icacilamo ukuya kuili cimbi, nangu Ine limbi ukuya pakati, nangu ukuli konse. Lelo icintu limbi cimo cili nokucitika, icintu cimo cifwile cacitika. Kabili cinshi ico? Ukupitila mukubatishiwa nu Mupashi cilanga Ine ukutila naba mu Mubili, “Ku Mupashi umo.” Wacumfwa ico, munyina, pano? Cili bwino! Cena ukutila? Nacilungama.

112. Nimu mutande nshi indimi no busesemo fifwile uku bombelamo munshita yaku longana (Fyena tafilingile ukufibomfya nakalya mu nshita yakulongana! Mwamona?) **ukukatamikilamo Lesa** (Iyo nakalya!), **kabili nokukuula ichalichi? Nalishiba abantu batila umupashi wakwa kasesema—Nalishiba u—Ine—Ine nalishiba u...** (a... Ndetunganya ico...Iye, Mbeledeniko uluse, cena caba “ni Baibele,” B-a-i-b-e-l-e. Natampile a-b-a-n-t-u nangu icintu ngeco. Iyo.) **ba—ba Baibele itila, “U mupashi waba kasesema unakila kasesema.”** (Bwino bwino.)

¹⁴⁰ Ukulandila mu ndimi ukwa bumupashi nokusesema fyakukula ichalichi, lelo fyena fyalikwata umulimo palwafiko ifine. Mwamona? Fyena tefya kusakamana apofye kasesema wa chalichi alipo...ukulongana kuli nokuba mu mutande. Mwamona? Fyena tafyabelako ukupumfyanya ukulongana.

¹⁴¹ Nomba, mwamona, “imipashi yaba kasesema.” Ifwe—ifwe natukwata ilipusho limbi nomba, lekeni lekeni ico ciyefye pali mineti. Mwamona, inshila iituntulu iyaku citilamo ifi...ibombe pali ifi ifyabupe...Ici cileasuka ifyabupe ifingi, mwamona. Lintu tukafika kuli yena tukalanda ukutila twalyasuka yena muli ili limo lyakubalilapo, uyu muntu pali ili pano. Mwamona? Ilyo lya nambala yaisano:

Bushe indimi no busesemo kuti fyaomfiwa munshita yakulongana ukukatamikilamo Lesa?

¹⁴² Mwamona, nomba, kapyunga...ngacakutila kapyunga untu wasubwa na Lesa, kabili ne chalichi cintu cabikwa mu mutande,

nomba, inshila iyalungama . . . Mwe bengi mwalishiba ifyo Na—Nalanda kuli imwe palwa “lekeni cena cibe mu mutande.” Ifi ifyabupe fifwile . . . Nomba, pano pali ifyo twakulacita mwi hema, Shikulu ngaasuminisha. Nomba, Ndemona, Ndemona, icintu cimo, icakushila Munyina Neville naba bonse bambi ababwananjina pano mu mutande. Nomba imwe muli . . . Kabili na bengi pali aba ababwananjina niba munyina imisepela.

¹⁴³ Nomba, Ndi—Ndi ntukushi ya kale—kuli imwe bonse muli iyi Nshila. Naliba muli Ici pa myaka amakumi yayatu-na umo. Cena cali kwati pa myaka amakumi yatatu iyapitapo ilyo Nabikile lilya ilibwe palya. Ine nalolenkene ne fintu fyonse ifyali nokubapo, kabili imwe cawama mwaishiba ico mulelandapo, pamo, lintu mwaisa kuli ico. Imwe tamulingilefye ukwishiba ico epela, cawama Lesa aba palya ukutungilila cena lintu imwe mwakwata—lintu imwe mwapwisha neco.

¹⁴⁴ Nomba, inshila ikalamba iyatunguluka iya—iya kucitilamo ici nomba, imwe kuti mwakwata ukulongana ukwaibela. Nincetekela ukutila ico eco bacitile mu Bena Kolinto Wacimo 14 mulya, “Icintu cimo ukusokololwa kuli umo uwikele uwakonkapo, lekeni umbi umo ekale tondolo nomba.” Nincetekela cena cali “kulongana kwaibela ukwapafya bupe,” ico icili icalungama. Ngacakutila bena balefwaya ukukwata ukulongana ukwaibela uko bonse bantu bafya bupe bafwile ukulalongana umuku umo pa mulungu, bena nefya bupe, kabili baisa namu chalichi, ico kuti cabafye icawama. Lekeni bena balekwata uko ukulongana, tapafwilepo paba . . . ukushimikila, kwena kwa fya bupe fya Mupashi.

¹⁴⁵ Kwena takuli kwaba kunse naba shacetekela. Bena kuti baisamo, nokutila . . . Umo kuti aima nokuya, “ah-ah,” landila mu ndimi; umbi nao kuti atila, “wha-ah.” “Finshi ifilecitika mwi sonde!” Bena kuti baingilamo nokutila, “Ukwimba kwile kwisa? Bali kwisa abashalapo?” Mwamona?

¹⁴⁶ Lelo, nomba, aba abalelandandila mu ndimi, abengi pali bena (kabili nokwilula, nefyaba ngefyo) baice mu Mbila nsuma. Mwamona? Tamufwile—tamufwile ukubakalifya bena, lekeni bena—lekeni bena bakule mpaka cilya icabupe . . . Bamo pali bena, kuti imwe mwamona ifyo Satana eesha ukubapikula ukubatwala mu cintu cimo. Ifyo fine, fwe ntukushi, ifwe—ifwe—ifwe tulamona ico. Mwamona, ifwe kuti twaikata ico, kabili imwe muli nokumona ico.

¹⁴⁷ Pano tapapitile inshita iikalamba kapyunga umo ifi, uwikele napamo pene nomba, aishile kuli ine nokunjeba kabili alinjitile naku ng’anda ku mwakwe, munyina umusuma nganshi.

¹⁴⁸ Nshilelanda ico pantu ena naikala pano, lelo imwe bonse muli ba bwananyina *abasuma*. Ngacakutila Ine nshacitontonkanya ico, Ine nganimyeba, “Lekenimwe na Ine lololele ici cintu bwino pakati kesu, mukubalilapo.” Mwamona?

Ico nacilungama. Mwamona? Ine nalitemwa imwe bonse, kabili Ndifye pano mu mupashi wa kupokelela ico Baibele yasuminisha, mwamona, ukwa—ukwafwilisha. Mwamona?

¹⁴⁹ Uyo munyina anjtile ku ng’anda yakwe ku . . . umwanakashi umo, nauya mwanakashi ali lufyenye. Kabili neci . . . Nshatala mumonako uyu mwanakashi lelo Naumfwile ico pali tepu, ena alepela ukwilula kwa ndimi, kabili nokulanda icintu cimo. Imwe kuti mwacisenda cena pa pene nomba.

¹⁵⁰ Ubushiku bumo, kuli kapyunga umbi, kabili Ine, pali uyu wine muntu umo wine, ifwe twaiketele pacishiki twalungama utupale, kabili twalandile pali ico. Kabili bonse babili ba kapyunga, abali pano nomba, nabeshiba ifyo ico caishileba. Mwamona, fye, imwe moneni.

¹⁵¹ Lintu imwe bakapyunga mulelungamika umuntu umo palwa ca bupe, lintu imwe mulebalungamika, mulebalungamika umwabela a Malembo bena, kabili bena bafulwa, ibukisheni, wena te Mupashi wakwa Lesa, pantu u Mupashi wakwa Lesa tekutibaukalifye ne Cebo Cakwe. Ena esa pa Cebo Cakwe. Mwamona, lyonse ena aba uwacikabila. Uwashila umwine mwine uwakwa Lesa afwaya ukukonka nokutungululwa na mafunde. Ee, mukwai.

¹⁵² Ndefwaya ukulungamikwa. Ndefwaya Mupashi wa Mushilo ukunungika mu fintu ifyo Ncita ifyo ifyaba ifyalubana. Ine nshifwaya icintu nangu cimo icakupyanyashapo. Ine—Ine mfwaya icintu icituntulu nangu cimo iyo, lekeni fye mbe neka, tamufwile—tamufwile ukuleka ine ukwata icili conse nakalya. Mwamona? Pantu kuti cawama Ine nacita ico ukucila ukuleta umusebanya pali Kristu.

¹⁵³ Kabili Ine tekuti mfundishe icili conse kabili tekuti Nande icili conse kano mu Malembo . . .

¹⁵⁴ Kabili ngacakutila munyina umo, umo munyina umwina Kristu uwingamona ine ndefundisha icintu icalubana, Ine kuti natotela ngacakutila iwe kuti wanjita pa mbali panuma yakulongana, nokutila, “Munyina Branham, Ine kuti nafwaya ukwisa ku muputule obe nokulanda kuli iwe, iwe uli mucilubo pali ici cintu cimo.” Mwamona? Ine kuti—Ine kuti icine cine natotela ico, munyina, pantu Ndefwaya ukuba uwalungama. Ndefwaya ico.

¹⁵⁵ Nomba, ifwe bonse tufwaya ukuba abalungama, uyo wine emulandu tufwaya uku—ifwe tufwaya ukulanda ifi fintu. Kabili fyena fifwile ukwishila ukupitila mu Malembo, mwamona, pakuleka a Malembo ukwikatana pamo.

¹⁵⁶ Nomba, ukulandila mu ndimi cifwile ukuba . . . Nomba, panono ku ntanshi pa . . . Nomba, lekeni cena ciye nombaline, pakashita akanono. Mwamona, Ine ndekupanda amano ukutila iwe lekelako cena cibe. Kuli imwe bakapyunga nomba, imwe ba kakumba, lekeleniko fye cena cileya mpaka aba abaice bakuleko

panono. Nomba, limbi, nombaline nangu kuntanshi, ngacakutula cena caba mulwani uyo uleesha ukubepa ulya muntu, cena cili noku langwa. Ifwe tatuli abacishininkisha.

¹⁵⁷ Nomba, panuma ya ici, ilyo imwe tamulatampa ici, kwateni umupashi wa mano mulya, ukulingulula kwa mipashi kumo, mwmaona, ukwishiba. Icintu cakubalilapo, imwe mufwile mwaishiba, imwe mwatapa ukumona ukutula umuntu umo natampa ukumona ukutula palipo icintu icinono icilubene, uko ekulingulula. Nomba, kabili umwaice uyo pakashita akanono aka pitilepo. Mwamona? nomba lintu mwamona ukulingulula kwaya kuleba ukwalubana, ninshi nomba mulungamike ico. Kabili ngacakutula cilya icintu. . .ngacakutula cena cakwa Lesa, ena ali nokupokelela kulya ukulungamikwa ne Cebo. Mwamona?

¹⁵⁸ Ntile, mucakumwenako, Nande ukutula twalandaila mu ndimi, umuntu umo, tuli. . .icili ili—libumba lya bantu ilyaba fyabupe. Kabili Leo aiminina nokulandila mu ndimi; nomba, na munyina pano, Willard, apela ukwilula. Nacilungama. Nomba, Ndefwaya ukulanda ukutula Munyina Neville na Munyina Junie na Munyina Willard Collins eba kulingulula, mwamona. Nomba, pantu Lelo nalanda. . . Nomba, ifwe tulifye pano mukati kwati kulongana kwa bashila abanono, ukulongana kwafya bupe, kabili Leo alanda na Willard apela ukwilula pano, kabili atila, “EFYA SOSA SHIKULU! ‘Pali citatu ubushiku kuli nokwisa umwanakashi muno kabili ena akaba—ena akaba uwasgupa. Eba Munyina Branham ukutula eka mukalipila, pantu ali pena. Lelo umwebe ena ukuti akamutwale mu lusoso, pantu cena cali ni mulusoso emo acitile icintu cabipa panshita imo kabili neco icintu calicitika.” Mwamona? Ico caumfwika icisuma nganshi, teifyo? Mwamona? Nacilungama.

¹⁵⁹ Nomba, lelo icintu cakubalilapo, namwishiba, mu Malembo Yakale, te mulandu neco kasesema engalanda nangu ico umuntu onse umbi engalanda, cena cale eshiwa ukupitila mu Urim Thummim, mukubalilapo. Mwamona, cena caleya ku Cebo. Kabili ngacakutula yena amalaiti tayabyatile, balecilekafye caba. Mwamona?

¹⁶⁰ Kabili icintu cakubalilapo, nomba, lekeni tucibwekeshemo ku numa ku Cebo. Nomba, *uyu* nalandila mu ndimi, nacumfwika icalungama. *Uyu* umo ailula, cumfwika icalungama. Lelo i Cebo catila, “Lekeni cipingulwe naba kapingula babili nangu batau, mukubalilapo.” Citwaleni kuli Urim Thummim.

¹⁶¹ Nomba, icintu cakubalilapo, Willard Collins atila, “Cena cakwa Shikulu.” Junie atila, “Cena cakwa Shikulu—Shikulu.” Abo babili ukufuma muli batatu. Nacilungama, cena calembwa pe pepala, cna calandilwa pano pene muli cino chalichi. Nomba lintu abantu bacimona babelenga cena ilyo tacilati

cicitike, kabili nomba bacinona, cena cacitika, elyo bena batila, “Munyina, ulya ni Lesa! Mwamona, ulya ni Lesa!”

¹⁶² Lelo ngacakutilla tacicike, nomba cinshi icicitika? Mwamona? (Nomba twalafika ku cintu cimbi nalafikapo nomba line fye pano, “Bushe ubusesemo bonse nabupwililika. . . Konse ukwilula no busesemo bwa mbila?”) Nomba, pakashita fye akanono. Nomba, inga nga cakuti tacicitike? Ninshi Leo alandile mu mupashi wa bufi; *ena* apele ubwilulo ubwa bufi; kabili *mwa* pele ubupingushi ubwa bufi. Lyena fumyeni ico cintu muli imwe. Imwe tamufwaya ico. Ico cilubo. Cilekeni ceka. Uyo ni kasebanya. Mwamona? [Tapali mashiwi pali tepu—Kale.] “*Nshi* li kashimikila, lelo Ndi wa—Ndi kelula. Mwamona, Ndi kelula, Shikulu, Nshi—Nshili kashimikila. Ine. . .” Munyina *Leo* atila, “Shikulu, Nshili kashimikila, lelo Na—Nalikwata icabupe ca ndimi kabili kasebanya alinfulunganya pali cilya. Lesa, fumyeni ico cintu pali ine.” *Imwe* mwatila, “Shikulu, Imwe mwalimpela umupashi waku lingulula, kabili Ine nalimona Imwe ukucita ico imiku iingi, musango nshi cacitike? Taata, nsangululeni! Ni cinshi icacitike?” Mwamona, mwacimona ico, lyena na mucikwata icituntulu.

¹⁶³ Mwamona, kulya kulongana kwa ba mushilo ukwa lyonse. Ndetontokanya ifyo eflyo cali muli Baibele, pantu Paulo atile, “Nga umo asesema kabili icintu cimo ukusesemwa, icintu cimo kuti caba. . . kabili icintu cimo ukusokololwa kuli umo uwikele; lekeni ekale tondolo mpaka uyu umo alanda mukubalilapo, elyo limbi alanda. Kabili *bonse* kuti mwasesema umo umo.” Nomba, ico tekuti cibe mukulongana ukwa lyonse, namwishiba ukutila, cila umo tekuti apele.

¹⁶⁴ Nomba, ukuba uwashininkisha ukutila cena cakwa Lesa, mwamona, pantu nga cena nga buwelewelefyeye cena tacili icakwa Lesa. Nga cena tacifikilishiwe, cena tacili icakwa Lesa. Mwamona? Cena cilingile ukufikilishiwa. Kabili—kabili eico kanshi muma chalichi yesu, mwamona, munyina, twalikwata ichalichi icakosa lyena, mwamona, uko tapali nangu umo uwingasosa ukutila icintu icili conse catala soswa nangu ukucitwa. . .

¹⁶⁵ Moneni eflyo cimbika ukuolenkana naco, ilyo Ndi pamulu palya pacintubwingi. Lolesheni pali cilya! Nga palwa cilubo cimo palico? Mwamona? Pantu Nalimucetekela Ena. Mwamona? Nali Mucetekela. Umo muntu atila, “Mulatina icilubo, Munyina Branham?” Iyo, iyo, uh-huh, tekutina icilubo. Nali Mucetekela. Ena e Bucingo bwandi. Nalilashikwa ukucita ici pakutila Ningekala palya pene.

¹⁶⁶ Nga cakuti Lesa na musonta imwe ukucita icintu cimo, lyena Ena e Bucingo bwenu. Mwamona, Ena ali no kumicingilila imwe. Nga Ena ewamitumine, Akatungilila icebo cenu. Muli nkombe lyena. *Imwe* muli nkombe ne cabupe ca ndimi; *imwe*

muli nkombe ne cabupe cakupilibula; *imwe* muli nkombe ne cabupe cakulingulula; imwe batatu. Mwamona ico Ndepilibula? Nomba cinshi ico mwakwata? Mwalikwata ichalichi icakosa. Tekuti mutine. Ukwiminina, ee, tacicilile pali mailo. . .

¹⁶⁷ Kuno, Nali mukulongana kuno lubali. Umunono umulumendo Umungeleshi uwafuma ku England aishile kuno, alefwaya ukuikulika. Munyina Banks aishile kulya nokutila, “Ena ali kulya lubali inshiku shine nangu shisano.” Nalikwete ifintu ifingi ifya kucita, lelo atile, “Umulumendo ali nokuikulika.” Ba Waterview Hotel panshi palya balenjeba pamusango untu abelelemo ulya mulumendo.

¹⁶⁸ Kabili Naingile mumuputule ukumupepelako. Nalifumine kabili Natile, “Nomba, Munyina Banks, Nshatala monapo umwaume nangu ukwishibapo nangu cimo palwa ena, lelo Ndi no kumweba icalubana na ena ilyo Nshilafika kulya.” Bushe ico cishinka, Munyina Banks? Kabili ilyo twafikile kulya, Mupashi wa Mushilo aishileika no kumweba ico icacitile kabili na fyonse palwa ena, kabili uko ena ali kabili na bonse palwa bumi bwakwe. Ena aishile pona fye, mupepi.

¹⁶⁹ “Bushe uletina icilubo, Munyina Branham, waeba umuntu icintu icaba ngefyo?” Inga pacintamba, waeba umuntu ati taleikala uwacishinka kumukashi, walikwata umwana kumwanakashi umbi? Ena aka muposa mu cifungo. Imwe cawama ukuba abalungama! Mwamona? Mwamona? Mwitina, nga ni Lesa. Lelo nga ta muletina. . . Nga—nga imwe tamwishibe ukutila ni Lesa, lyena twalilileni ukuba shilili mpaka mwaishiba ukutila ni Lesa. Bushe ico nacilungama? Beni abashininkisha ukuti muli abalungama elyo kabili twalilileni.

¹⁷⁰ Nomba, uku kusambilisha ukwakosa, munyina, lelo muli ba munyinane. Imwe muli—imwe muli—imwe muli bakapyunga abacaice abo abaleisa, kabili Ndi mwaume umukote, uuli nokufumapo pali bumo muli ishi nshiku. Mwamona? Kabili eico beni abashininkisha ukutila cena cili—cena cili icalungama.

¹⁷¹ Ukufuma mu muputule uwa. . . Limbi Nalaisa ikata pali ici pakashita akanono kuntanshi pano. Umulumendo. . . Ukuba, Nalalandako ulubali lwaico nomba. Mailo, Munyina Banks na Ine, twali abapamfiwa icine cine, twali (oh, owe) cali icakosa nga fintu Ningalanda, kabili Nala—Nalamyeba imwe paco Ndi nokucita muli uku ukulongana. Leo na Gene kabili ne bumba lyesu tuli nokuya kulya, kabili mweba bwananyina, kabili Ndelanda tuli nokuya mukulunga bakapoli, nokulunga injili. Bena bakwata inshiku shisano ishakulunga injili, mu Arizona, panuma yakulongana kwapwa, mitingi yesu ikesalwa. Tukaya ku Phoenix ukuyapwako ubushiku bumo, kabili tukalolela inshiku shisano ilyo tatulakwata kumbi, inshiku shine ilyo tabalakwata ukulongana ku ncende ukuli konse. Ifwe tufwile

twaba kulya kwine ku Arizona. Ukuba, cena cikacitika pali ilyaine inshita fye ilyo inshita ya njili naisuka.

¹⁷² Eico Nalefwaya ukuya nokuya pikamo imfuti yandi iinono, ukumona nga cakutila yena ili bwino. Banks ali nokuya pamo naine. Twali nokutampila ukuya ukufumina pa mpongolo, ukuya ukufumina pa mpongolo. Kwaishile umuntu uwaishile aleenda ukwisa ingila mukati, pamuulu wa cishibilo cilya (mwamona, atile, “Mukwai mwiipusha pali Munyina Branham”).

¹⁷³ Mwamona, umulandu bena bacitila ico . . . ico teca bantu abo abalwele. Owe, kabili ku ng’anda, aipusha Banks, ena mwina mupalamano kuli ine. Abantu balesa, akasuba no bushiku ne fintu fyonse fimbi, nabana abanono abalwele, fyonse fye. Ifwe tatubwekeshamo umuntu kwati nga filya. Lelo . . .

¹⁷⁴ Kabili bena banjitile, Leo na bonse, ukufuma mulya pali selempani, kabili Jim na bonse, “Paliko umuntu pano no mwana umulwele. Kabili no mwaume pano uukwete ipwalonda.” Twalekele fyonse nokuya kuli ena.

¹⁷⁵ Ubushiku bwafumineko Naitilwe ukuya mu muputule wa kucipatala umo umuntu umo aatile ine, kabili umuntu andeseshe ukwingilamo panuma Nafikile kulya. Mwamona, umuntu umo umbi alangishe ukukabila. Lelo ico nacilungama, Nalaya nangu cibe ifyo. Mwamona? Pantu mulimo wandi ukuya, mwamona, nokweshwa ukwafwilisha umuntu umo.

¹⁷⁶ Ukuba, ico te cishibilo ica ico. Lelo uyu muntu, lilya line fye twaleingila muli motoka, kabili Munyina Banks naishiba ukutila Nali nokucita . . . Nalolele muli ilya ing’anda nangu cibe ifyo. Kwaliko umuntu uwaishile ingila muli Munyina Banks uyo uwa mwikatilile. Kabili bwangu bwangu Nafikile kulya, Naiketwe. Nomba bwangu bwangu twabulile imfuti yesu twatampile ukuya ukwingila muli motoka yesu, kwaishile umuntu aleenda ukwisa ingila mukati. Aendele ukufika palya.

¹⁷⁷ Kabili Naleipekanyafye ukutila mwebe ena ukufuma nokuya punda ilya inambala iyali palya (iyali BUtler 2-1519) pali cilya icishibilo. [Inambala ya lanya yalicinjishiwe.—Kale.] Natile, “Ifwe tuli mu kwangufyanya.”

Atile, “Ndesubila imwe muli mukwangufyanya, mukwai.”

Natile, “Ishina lyandi . . .”

¹⁷⁸ Mukubalilapo Naendele, ena atile, “Mwabomba shani?” Kabili Namwene ukutila ena taishibe untu Ine nali.

Natile, “Ishina lyandi nine Branham.”

Atile, “Iwe niwe Munyina Branham?”

Natile, “Nine wine.”

¹⁷⁹ Kabili atile, “Ine—Ndi . . . Nacilafwaya uku kumanya iwe, Munyina Branham.” Atile, “Nimona ulepekanya ukuya.”

Natile, "Ee, mukwai, Ndeya."

Atile, "Ninjishiba iwe uli mukwangufyanya."

Natile, "Ine nombaline ndeya, mukwai."

¹⁸⁰ Kabili atile, "Ukuba, Ndefwayafye ukulanda pamo naiwe pama minetifye ayanono."

¹⁸¹ Kabili Ine nalifye ukutula mwebe; kabili Mupashi wa Mushilo atile, "Mutwale mu muputule, iwe kuti wamwafwilisha." Nomba, mulya, cilya cacinjishe ifintu fyonse. Imfuti yabikilwefye kulubali, kabili ne fintu fyonse ngefyo, umulimo wakwa Lesa ewa namba wanu. Mwamona? Kabili ena atile. . .

¹⁸² Natile, "Isa, tuye bonse." Natile, "Nalabwela pakashita akanono, Munyina Banks."

Atile, "Cena cili palwa mweo wandi, Munyina Branham."

Natile, "Nacilungama, isa mukati."

Twapitile mu ng'anda, Meda atile, "Tamulati muleya?"

¹⁸³ Natile, "Iyo, iyo, iyo, cena kuli umuntu uuli panse pano." Natile, "Ingisha abana mu muputule umbi." Namutwele mu muputule unono untu tusungilamo ifintu, nokwikalako. Palya penefye twaikeleko. . .

¹⁸⁴ Uyu muntu ali mu chalichi ubushiku bwafumineko. Nangu bushe alishile, Banks? Eifyo. . .Ee, ukuba, alishile ubushiku bwafumineko. Alifye. . .

¹⁸⁵ Icintu cakubalilapo, Mupashi wa Mushilo atampile ukweba ena untu ena ali, ico acita, fyonse ifyacitika ukupita mu bwikashi bwakwe, na fyonse palwa ifyo, mwamona, pano penefye, ukumweba ifintu fyonse. Banks nikambone. Taiswile akanwa kakwe nokulanda nangu amashiwi yabili kuli ine; kabili palya Wena waishile nokumweba, watile, "Iwe wendaukafye, kabili icine cine iwe wikala mu Madison. Elyo ufuminefye ku Evansville, Indiana. Iwe waba kulya kuli ili isukuulu lya Baibele, ifyabufi, iwe walilubana. Iwe elo wacisa fye ku Louisville ama mineti ayanono ayapitapo. Kwaciba umuntu, kabili umuntu acikweba (ukutula iwe wikaleko nokulya pamo nankwe), acikweba ukutula wise kuno nokwisa mona kabili ukutula 'ena alekololola ukufuma mu bwafya.'" Natile, "Ifyo EFYA SOSA SHIKULU!"

¹⁸⁶ Umuntu aikele kofye, alekapakapa amenso yakwe, alelolesha pali ine, atile, "Ee, mukwai!"

Natile, "Nacikusungusha iwe, teifyo?"

Atile, "Nacinsungusha."

Natile, "Bushe naucetekela Mupashi wa Mushilo?"

Atile, "Ndefwaya ukucita ico, mukwai."

187 Kabili Natile, “Ulefwaya ine nkwebe ifyo iwe uletontonkanyapo?”

188 Atile, “Ee, mukwai.” Kabili Namwebele. Atile, “Kabili, munyina, ico e cine.”

Kabili Natile, “Cinja amatontonkanyo yobe.”

Atile, “Nacilungama, Ine nincinja.”

Natile, “*Ici* eco iwe uletontonkanyapo.”

Atile, “Ico nacilungama! Ico nacilungama!”

189 Natile, “Nomba, iwe taulekabila icimonwa, iwe ulekabilafye ukolololwa ukupwa.” Kabili Ine namwebele icintu cimo palya ico imwe tamwingafwaya ine ukumyeba. Nga cakutila cali pali imwe, imwe teti mufwaye. Cena cali icintu cimo icabipa ico icabipisha, eico imwe teti mufwaye ukutila nalanda ico nga cakutila ico cali pali imwe. Kabili Nshilanda ico Shikulu anangisha ku bantu. Eico Ine natilefye, “Nacilungama, iwe uli nokucita ico?”

Atile, “Ndi no kucita.”

Natile, “Kabiye munshila yobe.”

190 Twali palya tacacilile pama mineti ikumi, teifyo cali, Munyina Banks? Palwa, pakati kama mineti cine lubali nekumi. Nafumine nafuma, ukubwelela pa musebo, kabili ndeya mu musebo, ena na Ine na Banks no mulumendo wandi umunono, Joe, Ndecetekela cena eflyo cali, ndeensha na bonse capamo, tuleya kulya ukwa sululuka. Apilibukile kuli ine, atile, “Mista, Ndefwaya ukukwipusha ilipusho.”

Natile, “Nacilungama.”

191 Atile, “Ndiko panono uwafulungana.” Atile, “Wacishiba shani filya ifintu fyonse palwa ine?” Mwamona? Banks aikele palya.

192 Kabili Natile, “Mista, bushe walitala aumfwapo pafimonwa fyandi napa bupyungishi bwandi?”

193 Atile, “Ine nshatala njishibapo ne shina lyobe mpaka napali ora imo iyapitapo. Umuntu umu acinjeba, acilandafye ukuti ine njise kuno ku Louisville, acinjeba ukwisa kuno kwine, kabili Ine nacenda ukwabuka ubulalo.” Bushe ico nacilungama Banks? Acitila, “Ine nshatala ishiba i shina lyobe, nokwishiba untu iwe waba.”

194 Natile, “Mubupyungishi bwandi, ici cabupe icakwa Lesa ico Ena atuma.”

195 Atiile, “Nomba nga cakutila ico—ico cili munshila cibebelemo ifyo,” atiile, “nomba Ine...” Atiile, “Ndifye fyonse...Ndifye fyonse nombaline,” atiile, “ifintu fyonse nafipita.” Mwamona? Atiile, “Cintu nshi ico, ico caciba ni Lesa uwacila landila ukupitila muli iwe ukwisa kuli ine.”

Natile, “Nacilungama.”

¹⁹⁶ Atile, “Nomba, Ine nalikutuluka muli Baibele ukutula. . . Panshita imo Nabelengele muli Baibele kabili, natile, Yesu alandile ku basambi Bakwe,” ico apilibwile “ku bantu,” mwamona. Atile, “Alandile ku basambi Bakwe kabili Ena abebele ifintu ifyo baletontokanyapo.” Mwamona, “ukwiluka amatontokanyo yabo” ico eco aleyako. Atile, “Kabili Ena atile cali ni Wishi Wakwe ewalelanda ukupitila muli Ena.”

Natile, “Ico nacilungama.”

¹⁹⁷ Atile, “Nomba, nomba, Taata nomba iwe acikubomfyafye ukulanda ukupitila muli kuli ine, ukunjeba ifi fintu, ukubula ine ukucetekela ico wacinjeba ukutula e cine.”

Natile, “Bushe cilya caciba e cine?”

Atile, “Ee.” Atile, “Nomba ico cifwile ukuba ni Lesa.”

¹⁹⁸ Kabili Natile, “Munyina, waishiba ifingi palwa ico nomba” (ine na Banks twacilalandapo) “ukucila bamo abo ababa mukulongana pa myaka ikumi limo kabili bacilifye tabaishiba.” Ulya fye—ulya umuntu! Nomba, ico fye efyo cili. Mwamona?

Kabili no Mupashi (mu mutande) mundimi busesemo ubo ubufwile bwabomfeshiwa mukulongana?

¹⁹⁹ Iyo. Cena cifwile cabomfeshiwa muli *iyi* inshila, kabili nomba nokwisa *landwapo* mukulongana. Lelo pali ino nshita, pali ino nshita iilipo, lekeni bena balande. Nomba, nga cakutiila cena caya cilefuma munshila, ninshi cena tacili, imwe mufwile mwamona pali ico. Nomba, inshita shimo shimo cena kuti caba ni Lesa. Kabili nabo abantu abanono, kwati fye ngo mwaiice umunono uuleesha ukwenda, nomba, nga cakutula apona panshi imiku ine nangu isano. . . Nomba, Ine nalimona pali ici ukutulafye apo Ine naishila pano chalichi, kabili—kabili, ukuba, Ine—Ine mfwile ukucilekelafye apo pene. Mwamona? Kabili, lelo, imwe mwamona, lelo nga palwa ico, bushe iwe kuti walanda ukutula nomba, “Munyina Branham, mulandu nshi tawalungamikile ici?” Iyo, iyo.

²⁰⁰ Lintu Billy Paul kunuma kulya atampile ukwenda, alepona nokwima, kabili alepona imiku iingi ukucila ifyo aleima. Lelo ena taishibe umusango wakwendelamo. Lelo Ine alikwete icabupe ca kwenda. Mwamona? Nalemuleka aendako ena pakashita akanono. Kabili nomba lintu ena alefika pakuipununa kulukasa lwalwe ulukalamba, nomba Ndamweba pali ico nomba. Mwamona ico Ndepilibula? Mwamona? Twalililenipo ukulolesha pa fintu fimo fimbi kabili nokulaiposa mu fintu fimo, Natile, “Imya ulukasa lobe, mulumendo. Nipesa apo uli?” Mwamona? Nomba, ubo—ubo ebupusano, mwamona.

²⁰¹ Nomba, lekeni bena—lekeni bena baipunune kabili lekeni bena besale panono pakashita. Nomba, lintu iwe ulefwaya ukulungika bena, nga cakutula cakutula bakana ico nomba iwe

kuti waishiba palobe ukutila tacili ni Lesa. Pantu u Mupashi wakwa Lesa waba uwanakila. Nga fintu mukwete pano panono, “U mupashi wa busesemo waba uwanakila kuli kasesema.” Mwamona? Ico nacilungama.

[Munyina Stricker atila, “**Munyina Branham, Ine kuti nafwaya ukulungamikwa kumo.**”—Kale.] Nacilungama, munyina. [**“Imiku iingi Nalikala mukulongana kabili Nalyumfwa nokulandila mundimi nokwilula, kabili imiku iingi Ndomfwa ububi palwa ico. Kabili Ine nafika ku ng’anda naumfwa kwati Ine kuti Nalapila munshila yonse. Bushe nico Nacumfwa ukutila cena tecakwa Lesa, nangu pantu cena caciba icafuma mu mutande?”**]

²⁰² Cena kuti efyo caciba, munyina, cena kuti efyo caciba limbi muli cimo. Mwamona? Ine kuti natila. . . Nomba, uyu ni—uyu ni William Branham, mwamona; mpaka Ine naingila mu Malembo, mulandu nshi, cena cicilifye nine, mwamona. Nomba, ici kuti Nalanda, Munyina Stricker, ukutila cena kuti caba limbi cimo. Cena kuti caba ukutila cacifuma mu mutande; cena kuti caba ukutila icintu cimo caciba icalubana naiwe; cena kuti caba ukutila caciba icintu cimo icalubana no muntu; icintu cimo icalubana ne mbila; nangula icintu cimo kuti cakulenga *ukumfwa* ububi.

²⁰³ Nomba, nomba, leka nkwaifwilisheko panono, Munyina Stricker, pano. Wamona? Lyonse. . . Taufwile ukupingula conse mu ukupitila mu myumfwile yaciko, wamona. Ukupingula cena ukupitila mufilefuma muli cena, wamona; ico conse icisabo cingatwala, wamona. Pantu inshita shimo shimo. . .

²⁰⁴ Ifyo fine, kulabako ifintu ifyo ifwe twiluka ukutila kuliko ifintu fimo ifyo uleumfwa, kulya ukumfwa ukwa kukana kakulwa. Ine ndakwata ico palwandi, kabili, mulumendo, Ndatampa ukufuma kuli ico palya pene—palya pene mukwanguka, nawishiba. Lelo Nshilanda nangu cimo. Ncilekafye caba pantu Ine nshishiba ifyo cingaba, wamona, mpaka Ine *naishiba* cena ifyo cili.

²⁰⁵ Nomba, nga fintu abengi abantu balanda, “Whew! Munyina, Nalishiba Ine nalikwata Mupashi wa Mushilo! Alleluya! Lesa Alumbaniwe!” Kabili bena nangu ifyo tekuti bakwate na Mupashi wa Mushilo. Bena kuti balandila mu ndimi, ne fintu fyonse fimbi, nokubilikisha nokushanina mu Mupashi, kabili cibe icakutila tabakwete Mupashi wa Mushilo. Pantu imfula ilokela paba lungama naba shalungama. Cena tekupitila mufyakumfwa umfwa, fyena kupitila mu *fisabo* fyabo.

²⁰⁶ Tutile kwabako i. . . Ibukisheni pa cimonwa candi pali ico? Ifyo ico. . . Aba Hebere 6, mwamona, “Imfula iyo iisa lyonse pe sonde yakutapilisha ico, ico yapelelwapo, lelo imyunga na ficilasa ifyo ifyaba mukukanwa ifyo impela yafiko kocewa.”

207 Njeleleniko, Nalaleka umweo uunono wingile mukati, Ninjishiba imwe bonse muleumfwa utulo nokumfwa abanaka. Eico nomba, loleleni, Nalaesha ukwangufyanya ukupita muli ici ukwangufyanyako ulubilo nangu nga teifyo Nshapwishe. Ici nacikwata . . . Tulifye pacakwiminapo ica—ica palwa ico conse, muli aya ayali pano muminwe. Lelo yena yalaba . . . Moneni, i . . .

208 Pano pali—pali ibala iliswilemo ingano. Kabili muli ili ibala namubyalwa amankumba, ifimuti fya myunga, nangu fimbi ukucilapo, amankumba. Ukuba, icilala naitampa. Nomba, bushe amankumba ne fimuti fya myunga tafyumfwa icilaka fye nge ngano? Kabili musango wa mfula nshi yaba . . . imfula iyaibelako yaponena pa ngano kabili nomba imfula iyaibela yalokela pa fimuti fya myunga? Bushe ico nacilungama? Iyo, imfulafye imoine iponena pali fyena. Bushe ico nacilungama? Umupashi umo wine uuponena pali myalu myalu euponena napa mwina Kristu, icintu cimo cine. Lelo ku “fisabo fyabo”! Emo ico cingilamo, mweba bwananyina?

209 Icakushininkisha ca Mupashi wa Mushilo cisabo ca Uko, icisabo ca Mupashi. Ukuba, cena . . . Ukuba, nomba, mwaitila, “Ine ndi cimuti, Ine ndi cimuti ca myunga. Ine ndi cimuti cimo cine kwati nga ulya umupeti wa ngano.” Lelo musango wa mweo nshi uuli muli iwe? Umweo uuli muli cena utwala ifikambitila, lyonse ukulabepa nokulalanda ifishawama, kabili, “ifyabulamo nangu cimo,” abakaso kabili abalwala, na fyonse. Mwamona ico Ndepilibula? Abacasakanwa, mwamona, ico te cisabo ica Mupashi. Icisabo ca Mupashi bufuke, ukutekanya, ukupetama, mwamona, fyonse ifyo. Mwamona?

210 Ena kuti asosa ukutila, “Ukuba, Ine kuti nabilikisha nge fyo mwingacita. Lesa Apalwe, Mupashi wa Mushilo ulawila pali ine!” Ico kuti caba akalitoni konse icishinka, lelo umweo untu aleikala tautungilila ico alelandapo. Mwamona? Ena aali cani, aali cani pakubalilapo.

211 Nomba, tulesa pa lipusho ilikalamba nomba, mwamona, pa *kusala*, mwamona. Eico cilya cili . . . Imwe mulingile ukuba cilya. Mulecumfwa ico.

212 *Bena* bali ni cilasa icakubalilapo; *ena* ali ni ngano icakubalilapo. Eico icilala calipo; imfula yaliponene pa balungami na bashalungama. Cisuma, mwacumfwa?

[Umo munyina aipusha ukutila, “**Inga palwa fisabo fyakwa kashimikila, bushe ico . . . uko kushimikila i Cebo?**”—Kale.]

213 Ukutila, kashimikila, cibe, nga aliminine kulya no kushimikila i Cebo nga Malaika mukalamba, mwamona, alilwike inkama sha mu Baibele, no kupanga kakumba umusuma nganshi, aile nokutandalila abantu nefintu ifyaba ngefyo, limbi ena acili aliluba. Mwamona? Cena cisabo cakwe cilecilanda inshita yonse, munyina. Mwamona? Ena, te mulandu

ubusuma ubo aba nangu ifyo ena aba, ena alingile ukukwata Mupashi wa Mushilo mu mweo wakwe. Mwamona?

²¹⁴ Nomba, bushe Yesu tasosele ukutila, “Abengi bakesa kuli Ine muli bulya bushiku nokutila, ‘Shikulu, bushe Nshaseseme (ukushimikila) mwi Shina Lyenu, kabili Nalibomba ipesha mano mwi Shina Lyenu?’” Ena alilandile mu ndimi, ena alicitile ifisungusho, ukupela ubwilulo, ifintu fya nkama ifyakwa Lesa, kabili na fyonse filye fintu kulya; Atile, “Fumeni kuli Ine, mwe bakabomba ba mampulu, Nshamwishibe.” Mwamona ico Ndepilibula?

[Munyina Taylor aipusha ukutila, **“Inga palwa muntu ukuleta i—imbila iya lubana? Ndepilibula ukutila, ena—ena atontokanya ukuti ali uwalungama lelo aleshimikila mucilubo.”**—Kale.]

²¹⁵ Ukuba, Nincetekela ukutila ulyo muntu ali uwabufumacumi, nga munyina uyo wikele muno alefwaya ukubwekela kunuma pali ifi . . . ukufwailisha ifi fintu ngefyo. Nga ulyo muntu alisalwa na Lesa, kabili ena aletwa ku Cine, ena ali—ena ali no nokucishiba Cena. Mwamona, “Impaanga shandi shalishiba i Shiwi Lyandi.” Iwe waum- . . . Mwamona ico Ndepilibula, Munyina Taylor? Bushe ico eco wacilalandapo? Mwamona?

²¹⁶ Nomba, tutile, nga Munyina Crase—Crase—Crase, ukutila ena ali ni kashimikila wa ku Baptisti kabili ena taishibepo nangu cimo palwa lubatisho lwa Mupashi wa Mushilo, nangu ena taishibe nangu cimo pali ifi fintu, ifyabupe fya Mupashi, kabili ena ali umusuma, uwacishinka kashimikila waku Baptisti. Mwamona? Lelo icintu cakubalilapo namwishiba, Ici caishile ku ntanshi yakwe. Kabili Ndecetekela ukutila umwana onse uwakwa Lesa ali nokuba. . . cila nshita ali no kucishimikila mpaka Ena amusenda. Ubufumu tekuti bwise mpaka Ubufwayo bwakwa Lesa bwacitwa. Ico nacilungama. Kabili takuli nangu umo ukonaika, mwamona. Nomba, mwamona, iyo enshila.

²¹⁷ Kabili Ubufumu bwa mu Muulu bwaba ngo muntu uuleposa isumbu muli bema no kulitinta. Ilyo ena akwete, ena akwete imisango yonse. Ena asungile isabi, kabili ba fulwe na bafulwe ba mu menshi balibwelelemo mu menshi. Aliciposele nakabili, abula fimbi, limbi alisendele isabi limo. Lelo Ena alitwalilile ukuposa isumbu mpaka fyonse fyaiketwe. Mwamona ico Ndepilibula nomba?

²¹⁸ Lelo lilye sabi lyali lisabi mukutendeka. Lyalibikilwefye mukubomfeshiwa kuli Shikulu, epela, bamubikile mucishiba cimbi umo mwaliko bwino, umwalengamako. Lelo Aleposa isumbu muli ici icishiba caba cula mpaka Afumyamo amashiwi yapanshi muli cena. Mwamona efyo Ndepilibula? Mwaumfwa ico Ndepilibula, Munyina Taylor. Mufwile mwaishiba ukupitila muli imwe.

Cisuma, nomba:

113. **Bushe ena alacita . . . Bushe ena inshita shonse alakwata bukateka pa Mupashi panshita kabili nefyakucita?**

²¹⁹ Ee, mukwai. Ee, mukwai, Mupashi wa Mushilo alatungulula. Ee, mukwai. Wena ulamitungulula na imwe kabili mulakwata ubutungulushi pali Wena, kabili Wena tawakatale lenga imwe ukucita icintu icili conse icapusana ku Malembo. Ukalenga . . . “U Mupashi taucita ifyalubana Uwine.” Ico nacilungama. Cisuma.

²²⁰ “Ukufuma kuli umo uwa mitemwa . . .” Ee, uyo—uyo uuli muli ino ncende. Cisuma, nomba twalatolokela pali limbi apa nokumona apo tuli.

²²¹ Nomba, Ndetontonkanya ico calikwete epo caiminine. Nomba—nomba, ilyo Ndeita aya nomba, nga kuliko ilipusho . . . Bushe kwaliko ilipusho nakabili pali ici? Ifwe bonse twaliciluka cena? Ifwe tuleiluka ifyo ifwe twacetekela Cena nomba?

²²² [Munyina atila, “Ninkwata ilipusho limo.”—Kale.] Twalilila fye. Pali ici pano nomba? Cisuma. [“Ee, pali ulya umo palya. Ine naba ngo walemba, lelo . . .”] Bushe ena tasuminisha, ici cili—ici cili. . . [“Iwe walelanda pa mwaume uyo uleshimikila, kabili nga taleshimikila i Mbila iyo Kristu aletele, kabili te mulandu icicitika muli bukapyunga bwakwe. Ilyo aisa kumana ne Cine kabili akana uku Cipokelela, kanshi cinshi?”] Ena naluba. Njeleleniko pali miniti fye pa . . . [“Nacilasontelela kuli ukulingilwa kabela nangu ukulashikwa ilyo umufula we sonde taulalengwa.”] Ico nacilungama. Ico nacilungama. Mwamona? [“Kanshi, nga fintu cali, ena tali nokuba ulya musango?”] Tabali nokuba muli iyo nshila mukutendeka, mwamona. “Bafumine pakati kesu pantu tabali bamuli ifwe.”

²²³ Tutile, ngefi, cena cintu cimo cine mu ba Hebere 6. Mwamona? Abantu balapilibula ilyo Ilembo sana, bena bamona ukutila ni “tacingacitwa.” Atile, “Tacingacitwa kuli abo abaishiba icine kale no kulengwa aba kumako ku Mupashi wa Mushilo, nga cakuti bafumako.” Mwamona, bena balafilwa uku Cikutuluka. Atila, “Tacingacitwa kuli abo abaishibepo icine kale noku kumako ku Mupashi wa Mushilo, ukumona ukuti bafutatukako ukuilenga abene abapya kabili ku kulapila, mwamona balaitanikila abene Umwana wakwa Lesa cipya cipya no ku Musebanya pambilibili; apendele Umulopa wa cipangano uo Atanikwe pamo ne ‘cintu icishashila,’ ukucitwa ukususha kumilimo ya kusenaminwa.”

²²⁴ Ukuba, kuli ine, bwena busokololo. Mucine. Caba fye kwati Imilimo ya Batumwa 2:38, kabili Imilimo ya Batumwa . . . na Mateo 28:19. Imwe mulingile fye ukucikata Cena, mwamona.

²²⁵ Nomba lolesheni, ici cili apa, icintu cimo cine. Ukuba, nomba, ena alelanda ku ba Hebere. Mwamona? Nomba belengeni ukupita muli chapitala, uko ileya kuntanshi nokutila, “Pantu cena cintu cakutinya ukuponena mu—ukuponena mu maboko

yakwa Lesa uwa mweo.” Nomba, pano pali umuntu nga ulya uwacetekela uwapamupaka. Pano, apa pali i...Pano, icintu cimo cine cali pano, icilangililo icapwililika ico Mona mu mano yandi.

²²⁶ Lesa aitile Israeli ukufuma mu Egypto. Bonse aba bantu balishile, cila umu muli bena alilubwilwe, ukuciluka Bemba wa Kashika mu matololo. Bushe ico nacilungama? Bemba uwa Kashika... Ilyo baiteyenye, balyumfwile ku mbila yakwa Mose, batendeke ukwenda, (ukulungamikwa) baishile pilibuka, no kutendeke apa.

²²⁷ Bena baishile kuli Bemba wa Kashika, (Umulopa), no kupita muli Bemba wa Kashika, kabili kunuma yabo abalebabomfya nabalambalala, nabafwa. Kwasheliefey inshiku shitatu ukufika kucalo cabulayo pali iyo nshita. Mwamona? Ebashelekye, abanono ukucila ba mailoshi amakumi yane, mwamona. Eico balya bali kulya, inshiku fye shibili nga shalibabikile kulya lubali bwino.

²²⁸ Ico eco Ndefwaya ukushimikilapo ku Phoenix mu nshiku ishinono ishisholeko ukufuma pali nomba, ku kulongana kwa Baume ba Shimakwebo, *Ukwikala pali ulu Lupili*. Lelo Abasangile palya pene pa myaka amakumi yane pantu bena... Uh-huh! Mwamona?

²²⁹ Eico baishile kuli ici kabili baloleshe kunuma, (ukusangululwa), “Oh, alleluya! Lesa Alumbanishiwe! Ubukata kuli Lesa. Alleluya! Palya palambalala icintu cakale ico cansakamike inshita imo, califwa. Bafwaka abo Napepelepo abakale baliya. Ubwalwa ubwa kale Nalenwa bonse buli muli bamba uwakashika uwa Mulopa wakwa Yesu Kristu. Mwe ubukata kuli Lesa! Alleluya!”

²³⁰ Bonse muli bena baishile apa, balungatana na Kenani nomba, batolweke Yolodani. Ukuba, ena abulile icakwimininako ukufuma muli cila mukowa. Bushe ico nacilungama? Kabili ali batumine ukuya. Ukuba, bamo muli bena batile, “Ah, ah, ah, tekuti tucicite. Iyo, cena—cena... Cinshi, ifwe tulemoneka nge fipaso ku mbali ya bena!” Mwamona?

²³¹ “Nomba, ci chalichi camusango shani Ninga shimikilako nga Nasambilisha ulya Mupashi wa Mushilo kabili na fyonse filye fintu nga filya? Mulandu nshi, kuti Nakwata ifipuna fya fye. Abantu bandi ba Methodist kuti bafuma ukuya, abantu bandi ba Baptisti, ba Presbyteriani bandi.” Leken i bafume baleya. Bali nimbushi icakubalilapo! Mulefwaya impaanga, mwamona. Mwamona? Imwe tamulekumba imbushi. Kumbeni impaanga! Bushe bukumu nshi buli mukukumba imbushi ilyo...?... kabili kuli impaanga ishakukumba? Mwamona? Kabili apa—apa muli apa lubali, mwamona. Ine lyonse ndalanda ukuti kuti Nashimikila ku ncenshi shine no kushimikila Icine, i Chalichi. Ee, mukwai, iseni kuno.

²³² Lelo mwamona nomba, cinshi ico acitile? Babwela, na YOSHUA na KALEBU, ba percenti babili, nangu ni ulyo musango wa percenti . . . fibili ukufuma mu . . . fibili ikumi limo na fibili ifya fyena, fibili ikumi limo na fibili. Ukuba, kwaliko ikumi limo na babili muli bena, abo bakaba babili ukufuma mwi kumi limo na babili, ikumi limo na babili muli bena balicicetekele Cena. Bena baile mulya mwine mu calo ca bulayo, batile, “Mune, iyi ni ncende isuma iya kubamo.” YOSHUA Umukote na KALEBU, mune, balesubila i Cebo; Lesa apele cena kuli bena, atile “ico cenu.” Batolweke ukya kulya, baputwile icisasatu camwangashi, kabili baishile balecitintanya nga *ifi*. “Iseni, bane! Ino nincende iisuma! Lyeniko,” mwamona, imyangashi iikulu *ngefi* ukubulungana.

²³³ Kabili, oh, we mwaume, balishimwene, batile, “Ah, ifwe tekuti tucite.” Ilyo ba bwelelemo, batile, “Iyo, munyina, uyu Mose alituleta kuno lubali mu matololo,” uyu Mupashi wa Mushilo, mwamona, ico ena aiminineko, “alituletele muno mu matololo. Kabili ifwe tuli pano, bukapyunga bwesu bwalyonaika, kabili ifwe tekuti tucite icintu nga ico.”

²³⁴ “Bwelelenimo,” mwamona, “abo abaishiba icine kale, abalungamikwa ne citetekelo, abasangululwa.” Mwamona, bena baisesa ku cintamba ca bubili no kulolesha mulya mu ya calo ca bulayo. “Ifwe fwe baishiba icine kale kabili twaliba . . . twalisondapo ifya bupe fya mu Myulu.” Mwamona, “ukusonda” kuli Cena. Bena balicibwekeshepo. “Ifwe tulemona ukutila Cena cintu calungama. Ifwe mucine tule Cimona.” “Ukusondapo ifya bupe fya mu Myuulu, ukuba abakumako kuli ici Cintu, mulemona, uyu Mupashi wa Mushilo, ukwampanya kuli Wena.”

²³⁵ “Ico cisuma, mune, lolesheni kuli ulya—ulya muntu. Mulandu nshi, Ninjishiba ali mpofu, nomba ena kuti amona. Lolesheni kuli ulyo mukote . . . Mune, cinshi icacitike kuli ulyo mwaume? Uyo onse atontonkenye ukutila ulyo mwana kunse kulya ukwabula amasambililo . . . kulya ena naiminina no Mulilo mwi sonde.” Mwamona? Mwamona? Mwamona?

²³⁶ Kabili nomba apona afumako, mwamona, kabili na . . . ukulenga cipya cipya abene beka, ukubwelelamo nakabili ku kulapila, ukubwelelamo ukuya mukushimikila ukulapila mucifulo ca cilya ico Ena alandile pakubala, ukubika u . . . lekeni ifwe . . . Namwishiba, palwa kubika nakabili umufula wa milimo yafwa ku kulapila, kabili nefyaba ngefyo. Ifwe tuli, Lesa nga asuminisha, mwamona. Mwamona, tuli nokucita ico. Ifwe tuli nokubwelelamo nokuya bika uyu umufula nomba, lelo bena ukubwelelamo ku kulapila palwabo abene, ukulapila pali ico pakuba kulya. “Mumbelele uluse Ine pakuba kulya,” no kupenda u Mulopa wa cipangano kuli uyo wine uko ena ashishiwe kwati Cena cali “icintu icishili ica mushilo,” kabili nokucita nangu kwali imilimo iya kusenamina. Ena aliya, munyina! Epelafye. Ena calipwa. Mwamona?

²³⁷ Ukuba, nomba, mwamona, cena tacingacitwa ku mwana uwasalwa ukucita ico. Ena tekuti acite ico. “Impaanga shandi shalishiba i Shiwi Lyandi.” Nga cakutila shena shaitwa ku Kenani nangu ponse apo kwingaba, shili nokuya. Mwamona? “Impaanga Shandi shalishiba i Shiwi Lyandi.”

[Munyina aipusha, “**Kabili bena balekabila ukucetekela mu Milimo ya Batumwa 2:38, pamo, bushe teifyo bena?**”—Kale.]

²³⁸ Ico cili nokusenda ico, conse icinono ica mu Malembo, ukusenda Cena conse. Ico nacilungama bwino bwino, munyina.

114. Bushe kwalibako shibili, bushe—bushe kwaliba indimi shibili isha pusana isha muli Baibele? Bushe kwalibako indimi isha pusana ishilandwa mu mapepo yamu bumfisololo, kabili mu chalichi umo ukwilula kukabilwa? Pa Bushiku bwapa Pentecosti indimi shaumfwikike ku bantu bamu fyalo ifya pusana pusana; lelo mu bena Korinti wa Cimo 14:2, indimi ishi shaishibikwa shalandile kuli Lesa, teku muntu. Abena Korinti wa Cimo 13:1 ilangisha ku muntu wa musango ifyo... (K-o-r, Ndetunganya ico bena Korinti 13, cinshi ico...)... ku muntu uwa musango ifyo nabambi ba malaika.

²³⁹ Oh, ee. Mwamona? Ukuba, cena... Nomba, munyina, onse untu iwe uli, iwe—iwe nauyasuka we mwine weka pano. Mwamona? Mwamona:

Bushe mwaliba indimi shibili ishapusana? (Mwaliba indimi ishingi ishapusana. Mwamona?) Bushe mwaliba indimi shibili ishapusana muli Baibele, indimi shibili ishapusana?

²⁴⁰ Pa Bushiku ubwa Pentecosti icalo conse pe samba lya Muulu cali palya ne ndimi. Mwamona? Nacilungama.

Kabili bushe palibapo ubupusano pakati ka ndimi ishilandwa mu mapepo yamu bumfisololo kabili namu ma chalichi umo ukwilula kukabilwa? Ee.

²⁴¹ Paulo alandile pano pamo mu bena Korinti apo imwe mwacilaipusha pano, kabili ena atile, “Kwaliba indimi shaba malaika kabili kwaliba indimi sha muntu.” Nomba, indimi shaba malaika lintu umuntu alepepa kuli ena—kuli ena kabili Lesa, eka. Lelo lintu ena alelanda u—ululimi, lwena lufwile lwailulwa mu chalichi, pa kukula kwa chalichi. “Ena uyo uulandila mululimi ulushaishibikwa aikula umwine pa lwakwe; lelo ena uyo uulanda... ena uyo uusesema akula i chalichi.” Eico atile, “Ine kuti natemwa nalanda amashiwi yasano no kwiluka ukucila pa makana ikumi mu lulimi ulushaishibikwa, kano fye, kano fye kwaba ukwilula.” Nomba lwena—lwena kulandila lwena ukupitila mukusesema uko uku kula. Mwamona ico Ndepilibula?

242 Nomba, i . . . Nomba, kwaliba indimi shibili ishapusana, isha bantu naba malaika. Mwamona? Kabili Paulo atile, “Nangu Ine ningalandila mu ndimi sha bantu neshaba malaika,” mwamona, bonse babili abantu naba malaika, shonse shibili isho indimi, lumo ulo ulushinga . . .

243 Nomba, apo epo abantu ba Pentecosti, indimi sha bantu abashininkisha abo abatila, nanjeba ine, ena atiile, “Nomba, Munyina Branham, iwe nafulunganishiwa.”

244 Atile, Natile, “Ukuba, nga cakutila wacisendela umwabela Imilimo ya batumwa 2:4, nomba no muntu onse aumfwa iwe ulelandila mu lulimi luntu bena bafyalilwamo.”

“Oh!” atile. Kabili “Iyo! Iyo!” atile.

Natile, “Icine cine. Ee, mukwai.”

245 Atile, “Nomba, Munyina Branham, iwe nafulunganishiwa.” Atile, “Iwe ulelanda palwa i . . .” Atile, “Kwaliba indimi isha ‘ba malaika.’ Uyo ni Mupashi wa Mushilo uwakwa malaika uyo uwisa nokulanda ukupitila muli iwe.”

246 Nomba, cena caumfwika bwino, mwamona, cena cileumfwika kwati kuti caba icine icikalamba, lelo cena te Cine. Lintu Satana aebele Efa, “icine cine iwe tauli nokufwa,” ico cali u . . . amwebele icine icikalamba, lelo cilya tacali i Cine. Mwamona?

247 Nomba, atile, “‘Abantu naba malaika,’ kabili malaika untu alelandapo ali . . .”

248 Nomba, lekeni tuloleshe ifyo cena nga tacalwe na Malembo. Mwamona? Nomba, cena “tacaumfwane,” Ndepilibula ukulanda. Njeheleniko ine, Nshacipilibula ukulanda “ukulwa” na Malembo. Nacipilibula “ukumfwana” na Malembo, nangu “ukukonka, ukwampana” pamo na Malembo e shiwi ilisuma.

249 “Nomba, umuntu ukulandila mu lulimi lwaba malaika,” atile, “isho e ndimi isha Mupashi wa Mushilo isho” atile, “nomba, lintu imwe, ifwe, bena bapokelele Mupashi wa Mushilo.”

Natile, “Bushe . . . Nililali, nikwisa uko imwe mwapokelele Wena?”

250 Ukuba, anjebele bwino bwino pa ncende, mineti kabili na ora. Ine nshiletwishika lelo cintu ena acitile. Mwamona? Ine nshikwete . . . Ine nshili kapingula wakwe. Mwamona? Atile, “Palya epo Ine nalandile ico.” Ena alishibe bwino bwino incende. Atile, “Icintu cimo cacitike kuli ine.”

251 Natile, “Ine nali cetekela ico. Mwamona? Lelo cibe ico tecishininkisho ca Mupashi wa Mushilo kuli iwe, we mwana.”

“Oh, ee!” Atile, “Ico, ico cali eco!”

Kabili, “Iyo.”

Atile, “Nomba, lolesha, Ndefwaya ukweba iwe icintu cimo, munyina.”

²⁵² Natile, “Bushe abantu mwibumba lyobe, cilya i chalichi kulya ku Indianapolis kulya uko iwe watile eko wapokelele Wena, bushe balya abantu kulya baumfwile iwe ulelandila mu Cingeleshi ulebeba bena palwa kubuka kabili na maka yakwa Lesa ne fintu fyonse?”

Atile, “Mulandu nshi, iyo! Ine nalandile mu—mululimi ulushaishibikwa.”

²⁵³ Natile, “Iwe tawatalile aumfwa ico umwabela Imilimo ya Batumwa 2:4, pantu cila...takwali ishiwi nangu limo ilishaishibikwe. ‘Ifwe tumfwa umuntu onse mululimi lwesu lwine.”

²⁵⁴ “Oh,” atile, “Munyina Branham, Ine namona apo wafulunganina.” Atile, “Mwamona,” atile, “kwaliba indimi isho ishaha indimi shaba malaika, lintu iwe wapokelela Mupashi wa Mushilo,” atile, “nomba iwe nga walandila mu ndimi kabili takuli nangu umo uwakwilula ico, uyo ninshi—uyo ninshi ni Mupashi wa Mushilo alelanda. Wamona? Lelo nomba iwe walikwata icabupe ca ndimi, kabili ulo lufwile lwailulwa.”

²⁵⁵ Natile, “Nomba iwe ninshi kucita ifintu mukuluba. Pa Bushiku bwapa Pentecosti bena bacitile ifintu mukuluba. Ilyo tabalati bakwate Mupashi wa Mushilo, indimi ishishaishibikwa, bena balandile mu ndimi ishaleumfwika.” Mwamona? Eico icine cine efyo . . .

²⁵⁶ Kwaba indimi shibili ishapusana. Indimi shaba malaika, ni uyo umuntu mu mapepo yamu bumfisolu kulya ku ncende alelanda kuli Lesa, alelandila kuli Lesa mu ndimi shaba malaika. Ine kuti nakweba umulandu umo nombaline, lelo Nshikwete inshita. Uleibukisha lintu umwanakashi aishile kuciyanda icikalamba kulya, mulya emo Doctor Alexander Dowie afuma, mu Zion. Ibukisheni ine kulya? Kabili na Billy aishile nkoka kulya ukwisa nsenda ukuya mukulongana, kabili Natile, “Billy, bwelelamo.” Kabili Ine . . .

Atile, “Cinshi ico ulelila? Umuntu umo ali kuno?”

²⁵⁷ Natile, “Iyo, mukwai. Iwe bwelelamofye kunuma, kebe Munyina Baxter ashimikile munshita ya bushiku.”

²⁵⁸ Kabili Nafukeme panshi kabili Natile, “Shikulu, bwafya nshi ubuli na ine?”

²⁵⁹ Kabili panshitafye iyabula ukwenekele Naumfwile Umuntu umo pa cibi, alelandila mu ndimi. Natontonkenye . . . Cena cali ci Geleman. Natontonkenye, “Ukuba, ulya muntu aishile mukwisa musenda ena . . .” Naiminine, namwishiba, alepepa, Nakutike kuli ena naiminina palya kwati ngefi. Kabili Natontonkenye, “Ukuba, nga ulya umuntu kuti akutuluka shani ico?” Pantu Ine nalishibe ulya umuntu uutungulula ulya motel, kwati

ba mailoshi basano ukufuma mu musumba, namwishiba. Ine nafumine mulya (kwali abantu abengi), mu musumba uunono. Natile, “Ukuba, ico ceni. Uh.” Kabili Natile, “Kulya . . . Ukuba, mulumendo, bushe wacitala waumfwa u . . . cinshi . . . Ulya umuntu tafwaya nokulolela, alafilwa.” Mwamona, Ine ndetontonkanya ukutila, uwakosa nga fintu acilalanda! Ukuba, Natile, “Ukuba, ico, mulandu nshi, cena cali nine!” Eico Naikelefyeye tondolo, mwamona, nshalandilepo icintu . . . naikelefyeye tondolo. Panuma yakashita Apwile ukulanda, kabili, lintu Cena cali ifyo, caumfwike kwati kuti Nabutuka ukupita mwi bumba nokutolokela kwi shilya lya cibumba.

²⁶⁰ Kabili Nafumine naya na Billy aleya ukufumina pa mpongolo kabili Nabilikishe pali ena, “Lolelako panono!”

²⁶¹ Abwelele, ena alenwa soda pop. Kabili atile, “Taata, ubwafya buli cinshi?”

²⁶² Natile, “Lolelakofye pakashita akanono, pakashitafye akanono, Nalaya pamo naiwe.”

²⁶³ Natampile ukusamba pa menso yandi mukwangufyanya bwangu bwangu. Atile, “Mulandu nshi?” Ena alishiba bwino ukucila ukulanda kuli ine, ukuya ku kulongana. Atiile, “Mulandu nshi?”

²⁶⁴ Natile, “Tapali nangu cimo, tapali nangu cimo, tapali nangu cimo, nakalya. Iwe twalililapofye ukuya ku kulongana.”

²⁶⁵ Twaile ku kulongana, Munyina Baxter aikele palya aleangala, “*Tapali nangu cimo pakati ka mweo wandi no Mulubushi.*” Aishile mukati, atile, “Whew! Nacitontonkanya ukutila iwe tauleisa!”

Natile, “Sh.” Naninine pa muulu nokutampa ukushimikila.

²⁶⁶ Lintu Napwishishe, lintu inshita yafikile Napwishishe ukushimikila, ukuba, mulumendo, umuntu umo alitemenwe ukwikala kunuma yacikulwa, kulya kuli cilya icikulwa icikalamba. Kwali ukulundako ukutwala icisoselo kulya kunuma, kabili kabili kwali umwanakashi kulya aleendauka ukuya nokubwela mukati ka kashila ka fipuna, alebilikisha apakalamba apo ena engafika ukubilikisha.

²⁶⁷ Naishile ishiba ukutila, ena alikwete icifuba ca Ntanda bwanga, kabili afumine ku Twin Cities, Saint Paul, motoka isenda abalwele tayamuletele pantu baletina ukutila ba pwapwa bakwe kuti balepuka. Dokota atile, “Icintu icili conse, ba pwapwa bakwe bali kwati cipepe cabuci,” atile, “nga cakutila yalepauka ena kuti afwa. Ico ecingaba impela yakwe.” Kabili abashila bamo babulile motoka yakale 38 Chevrolet, kabili babulile icipuna ca kale nokucipekanya cena, bamubikile mulya kabili yali pa musebo. Kabili baumine pa cilindi icinono nangu icintu cimo cimbi palya pene pa musebo, kabili atampile ukufumya umulopa, kabili nokutampafye ukufwisa umulopa

palya pene, kabili ena . . . wena walepitila na mumyona ne fintu fyonse ifili ngefyo. Ena atampile ukuba uwanaka naka, kabili mukulekelesha . . . Ena talefwaya ukufwila muli motoka, abebele ukwiminina no kumulalika pa fyani ifitali.

²⁶⁸ Bamwimishe ukumufumya. Kabili baiminine pali ena, balepepa, kabili palya pene atile icintu cimo camuminemo kabili efyo aimine. Kabili efyo ena aile, alebilikisha mu musebo, apakalamba ngefyo engacita. Ena aishile pano chalichi, alendaukafye ukunina nokubwela mulya mu kamusebo kapakati ka fipuna.

²⁶⁹ Natile, “Nkashi, yaciba ni nshita nshi iyo?” Yacibafye bwino bwino ni ilya inshita lintu Mupashi wa Mushilo acilalanda ukupitila muli ine. Yaciba ni nshita nshi? Gifts.

²⁷⁰ Yaciba ni ilya—ilya inshita akanama ka opossu kakalamba kacilala palya pa mpongolo ukutila kapepelwepo? Inama iishaishiba nangu cimo, iishakwata umweo, iishaishiba icalungama ne calubana; mwamona, tayakwata umweo, (yakwata umupashi), tapaba umweo pali yena.

²⁷¹ Cintu nshi ico? Ni Mupashi wa Mushilo ukulapepelako bambi. Lesa atumine icabupe pe sonde, kabili Mupashi wa Mushilo tekuti alolele panshita imbi eico Ena aishile fye nokwisa mbula kulya nokutampa ukulanda Umwine eka ngefyo, ukulanda kuli ena Umwine, alepanga ukupepelako ena Umwine. Kabili lintu twaloeshe panshita ilyaine, imoine iyo ena . . . bamubikile panse pa fyani ifitali ngefyo, balefwaya bamone . . . Pantu bena balishibe ukutula ena alefwa, bena bali nokulanda inshita iyo ena afwililepo. Yena yali ni ilyaine inshita intu Mupashi wa Mushilo aponene pali ine mulya nokutampa ukupepelako bambi, ukulanda, amashiwi, tekuti uyomfwe, mwamona, ngefyo, ukupela ukulanda. Uyo ni Mupashi wa Mushilo uwalelanda.

²⁷² Ine nshali nokwishiba ico. Mwamona, Nshali. Ico cali ni ena . . . limbi malaika wakwe. Twalaisa fika kuli ico muli ba mineti abanono, mwamona, ulya uwaishile kulya nokupela ilya imbila, mwamona.

²⁷³ Nomba—nomba, ico—ico nacilungama. Kwaliba indimi shibili ishapusana, lumo pali isho lufwile ukuba . . .

²⁷⁴ Bushe paliko ilipusho? Nacilungama, ukwisha ukwishiba paco Lesa alelanda, mwamona. Nomba, Ine kuti—Ine kuti natila, Munyina Stricker, muli ico, ukulola kuli ico, wiesha ukutontokanya palwa ico, wamona. Lekenifye u Mupashi ulande Uwine palwa uko. Mwiesha uku kutuluka pali ico, mwamona, pantu imwe munakilefye palwenu ukuyako pantanshi ku Mupashi. Mwamona? Pantu imwe muleesha uku—uku—ukulanda, “Imwe, cinshi ico mulelanda?” Mwamona? “Imwe, mulelanda kuli ine? Huh?” Mwamona, ena ali . . . mwamona, ena aleesha.

115. Nomba. **Bushe cintu calungama umuntu ukulandila mundimi lintu ulepepelako bambi pa cipailo** [Pali tepu tapali amashiwi—Kale.] **ukwabula ukwilula?** [Pali tepu tapali amashiwi.]

²⁷⁵ Lekeni ine mone ico Nalembele pali ico, Mfwile nalolesha. Nga cakutula tapali kelula, lekeni bekale tondolo. Mu Bena Korinti Wacimo, chapitala 1 . . . chapitala 14 kabili ne versi lya 28. Ninani uukwete Baibele? [Munyina abelenga Abena Korintu Wacimo 14:28—Kale.]

[. . .nga cakutula tapali kelula, lekeni abe tondolo mu chalichi; . . .]

²⁷⁶ Nacilungama. Nomba, nga cakutula tapali kelula, inshita yonse mu chalichi, ukuli konse mu chalichi, ikaleni tondolo nga cakutula tapali kelula.

²⁷⁷ Pa cipailo, icintu fye cimo ico umuntu umo. . . Inshita ishingi mulomfwa pa bantu ukuya ku cipailo. Naumfwile munyina umusuma nombalinefye pa cipailo, ailefye palya nokuya pukunya umo panuma, kabili nomba nokulandila mundimi abene beka, ukulanda shena kwati bena baleesha ukweshwa ukubalanga ifyakucita. Mwamona, uyo umusango wakui pangila uwakuletelamo u Mupashi wa Mushilo (ukweshwa uku) ku bantu. Tamufwile ukucita ico. Mwamona? Icintu fye icakucita kulekafye ulya umuntu aba eka. Lekeni bena bemyefye amaboko yabo mpaka Mupashi wa Mushilo aisa ingila muli bena, mwamona. Mwamona? Eico cena—cena—cena cintu calubana. Iyo, bena bafwile baikala tondolo mu chalichi, mwamona.

²⁷⁸ [Munyina aipusha, “Munyina Branham?”—Kale.] Ee, munyina. [“Tutile umuntu ali mukulongana kabili—kabili pakwisalila kwa kulongana, lyonse i mbila iyo iili nokwisa, umuntu ulya uwakwata icabupe, bena kuti balanda, nangu bushe kuti baba nokulanda ubupusano pakati ka—kaba malaika. . . ululimi ulwa kwa malaika nangula imbila iyo iyaishila ukupitila muli wena?”]

²⁷⁹ Nomba, lekeni tumone. Nomba. . . [Pali tepu tapali amashiwi—Kale.] . . . ilyo lyonse lintu baisa kabili nokulemba cilya cintu, nokucibika pe tebulo. Mwamona? Kabili na Ine kuti nabelenga ico bwino muli uyu musango. Lelo lintu Naingila mu muputule mulya, munyina, ico e conse pali ico. Mwamona?

²⁸⁰ Kabili ilyo bena tabalaisa pano, kuti baiminina kulya kunuma kabili na bonse ukuba tondolo ngefyo bengaba. Kabili nkashi kuti aba palya, Nkashi Irene, palya pa—pa pa cipailo, alelisha palya, alelisha *Palya pa Capindama*. Ifwe tekuti. . . Bakateka ba bantu kulaendafye baya kuntanshi na kunuma. Bena nga bamona umuntu umo alelanda, bena kuti batila, “Sh, sh, sh.” Mwamona? Kabili nga cakutula abaice bakwata. . . Bena kuti baikalako abasuma icine cine kabili kuti batila,

“Ing’anda yakwa Shikulu, we mutemwikwa. Imwe tamufwile. Imwe mufwile ukucita bwino mu ng’anda iyakwa Shikulu.”

²⁸¹ Kabili umwaume no mukashi, kabili na bonse, bena bafwile baleka bakobeka amakoti yabo pa muulu ne fintu ifyaba ngefyo. Umuntu umo pano pa mwinshi ukumona bena lilya linefyee icibi caisuka. I. . . kabili ne fintu fyonse ukuba ifyapekanya ukuya, namwishiba, ukubika i chalichi mukulungama. Umuntu onse ukumupela icipuna nokumona nga cakutula bena nabekalako.

²⁸² Kabili Nali mu muputule, ndepepa, ukuba mulya limbi pali tuu nangu fiili koloko cilya cungulo kasuba. Takwali nangu umo uwansakamike. Naile palya ne mbila yandi.

²⁸³ Kabili nomba pali ilya ine fye inshita ukutula ntampeko, kembisha wa lwimbo atampile ulwimbo, “Natupilibule pa lwimbo ulwa nambaka *yakuti-na-yakuti*,” kwati, *Palya pa Capindama apo u Mupusushi wandi afwile*, palya pene kwati ngefyo, namwishiba, kabili nokuleka ico ukutwalilila ngefyo. Nomba lintu mwaimba inyimbo shibili ishaibela. . . Tatufwile ukuposa inshita iikalamba mukwimba; cifwile caba i Cebo. Nga cakutula bena bakwete ukwimba kwa nyina, ico eco bena bakwatile uku ukwimba ukwa nyimbo. Ifwe tuli—ifwe tuli. . . I Cebo e cintu cimo icikalamba ico abantu beshila kulya, yena ni ng’anda yaku lungamikwamo.

²⁸⁴ Kabili nomba limbi inkonkani, kwati Munyina George, Munyina George DeArk, aiminina nokupela ipepo. Kabili nomba kuti twakwata ulwimbo ulwaibela, kwati ulwakwimba weka nangi icintu cimo kwati ngeco. Kabili nomba yafika inshita, umuntu umo kuti anjeba ukutula inshita yafika ifyakufuma. Nga cakutula yena yaba, nacilungama, Ine kuti nafuma umupya pesamba lya kusubwa. Mwamona?

²⁸⁵ Ukuba, limbi ulya mulungu balikwete ukulongana ku ncende imo pano mu chalichi, ukulongana kwabo. Limbi ilyo ukulongana takulati kutampe munshita ilya iya bushiku, bena balikwete mutingi. Kabili napano efyo yena ili. . . Ine naisa ingila muno, nokutula, “Cena nacilembwa pano pali ili ipepala ukutula kuli nokwisa icipuupu icikalamba ukupita muli cino calo uyu mulungu uleisa,” nangu icintu cimo, icintu, namwishiba, icintu cimo icaba ngefyo cili nokucitika. “Cena calilembwa, calandilwe mu ndimi, kabili cailwilwe na bashila babili abamu chalichi pano, Munyina *Wakuti-na-wakuti* na Munyina *Wakuti-na-wakuti*. Inte shibili isha pali ico shapele icalembelwe pano, pali na mashina yabo ayalembelwe pano, ukutula cena calyambwilwe ‘cena cifwile caba icakwa Lesa,’ cena cili *cakuti-ca-cakuti* kabili *cakuti-na-cakuti*.” Ico ecipandwa cakubalilapo.

²⁸⁶ Nomba Ine natila, “Nacilungama, twalapekanya pali ici, umuntu onse abe mwipepo. Mwamona? Nomba bushe kuliko icakwipusha icabela, ica muntu onse?” Namwishiba.

“Natupepe.” Kwiminina nokupepa. Palya penefye ukuya mu Ceco, palya pene pa Cebo.

²⁸⁷ Nomba palya pene fye panuma yakulongana kwapwa, ukwita ukwakwisa ku cipailo kufwile kwacitwa. Mwamona? Ukwita kwaku cipailo eko tulishapo apakalamba, ukwita kwaku cipailo, kwita abantu ku cipailo. Kabili nomba panuma yakwita kwaku cipailo kwapwa, limbi nomba kuti Napepelako abalwele, mwamona, nangu icintu cimo ngefyo.

²⁸⁸ Ukulongana kwacisendwa konse pantu umupashi uwaba kasesema unakila kasesema.

²⁸⁹ Ico eco Ine nacila tontonkanyapo. . . Muleibukisha ubushiku buntu Namwene icimonwa lintu malaika aishile aleenda ukwisa kuli ine? Naikele mulya mu muputule, ndetontontanyanya. Palwa, oh, inshila mu nshita ya bushiku, natile, “Umupashi uwaba kasesema waba. . .’ Bushe ico kuti caba shani ifyo?” Naloleshe pali lulya u Lubuuto ulwalebyatya, kabili pano aishile aleenda Aleisa ukupita mulya ukwisa apo Ine nali. Mwamona? Palya elintu Ena ampele umulimo palya pene, mwamona, kuli kuno ukulongana.

²⁹⁰ Nomba, iyo cena—muntu uulepela imbila. Ukutila, finshi uleipushapo, Nincetekela, “Umuntu uyo uulepela imbila, bushe ena. . .ali—bushe umuntu uulepela imbila, bushe kuti aishiba nga cakuti ni malaika wakwa Shikulu nangu iyo?”

²⁹¹ [Munyina atila, “Nomba, ilipusho lyali, mwatila kwaliba indimi shaba malaika. . .” Tapali amashiwi pali tepu—Kale.] Nshiletontontanyanya ena kuti acita. Nomba, cena e musango tukwatilemo cena nomba. Lelo, mwamona, ilyo twaisa mu musango tulingile ukubelamo, uko bakwata ukulongana ukwa lyonse kuli ico, lekeni. . .

²⁹² Mwamona, cila umo muli bena ni bukapyunga. Mwatila, *mu* lalandila mu ndimi, *a* lailula, kabili *a* landila mu ndimi, *a* lasesema; muli fye ulukuta muno, ulukuta, lelo nomba namukwata bukapyunga kabili namukwata icintu cimo. Imwe muleesha ukwafwilisha Ubufumu bwakwa Lesa, ukubucitila icintu cimo, mwamona, kabili eico imwe ba munyina mulakumana capamo. Emulandu wine ifwe bakakumba, ngefi, tulakumana capamo, twalikwata icintu cimo icaseka. Imwe ba munyina mulakumana capamo, ukubelenga Amalemo, no kulandila mu ndimi no kwilula, no kupela imbila, mwamona.

²⁹³ Lelo, nomba, ngoyu muntu, lyena, nga ena ailuka. . .Ena aliba mukulongana, alikwata icabupe ca ndimi. Ukuba afika ku musonkano, alandila mundimi lelo ubwilulo tabupelwe, bakelula bafilwa ukucumfwa.

[Umo aipusha ukutila, “**Bushe kuti mwasosa lyena ukutila balya bantu balekula Umubili, lelo ama ofeshi aya musango nga aya ba kakumba, bakasambilisha, kabili nefy, yawamya Umubili?**”—Kale.]

294 Ee, cilya eco cena cabelapo, kuwamya ukupwililika. Mwamona? Ifi fyapelwa kukupwililika, mulemona. Ndecetekela, i—i—Imipashi yapelwa ku kuwamya ukupwililika, ukupwililika kwa chalichi.

295 Nomba, bena, aba bantu abo abalanda, bena balisushiwa na Mupashi, takuli ukutwishika. Nomba, apa pali umwaume, nalimo alelanda muno mukulongana, kabili apela. . . Nomba, ali fye ku ntansi ya bakelula, mwamona, kabili nomba takuli nangu umo ulekwata ubwilulo, kulifye icintu cimo icilubene. Kelula tekuti acikanye ico, mwamona. Ena—ena afwile apilibula ukupitila mukuputwamo cimo cine noyo uulelanda ico. Kabili ena limbi kuti akwata icabupe icituntulu icakulandila mu ndimi, lelo ena takwata icabupe ca ndimi, ululimi. Mwamona, ena . . .

296 Kabili icintu ena icakucita nici, ilyo abomfya ululimi ulu, ninshi amona. . . Nomba ico ena—ena tale esha. . . Nga alefwaya ukuifumya nakabili, lishati lyaisushiwa. Ena tali. . . Ena—ena ali mucilubo pakubalilapo, mwamona, ena takataleya nangu kumo. Mwamona, muletontokanya ukutula “Ukuba, Lesa apalwe, ulyo mwaume talefwaya fye ukwilula indimi shandi. Ico ecibapo kuli ico.” Nomba, mwamona, ena ali mucilubo pakubalilapo. Palya pene ena nakwata—ena nakwata amapange ayalubana, amapange ayalubana. Mwamona?

297 Lelo nga ena musuma kabili uwapetama, ali nokutula, “Ukuba, nalimo Shikulu talefwaya ukunbomfya mukulongana Kwakwe. Lelo nomba Ine. . . Ena alapala fye umweo wandi. Ena alefwaya ukunkusha ine, ukwishiba ukutula Ndaba uwapalama kuli Ena ilyo Nalandila mu ndimi. Eico Ndi no kwenda mwibala lyama apo, ‘O mwe Lesa!’ Kabili amaka yatampa ukuponena pali ine kabili Natampa ukulandila mundini. Ndesa uwacincimushiwa, mwamona.” “Oh, Mwamona, Imwe mulelanda kuli ine, Shikulu, Imwe mulensunga fye uwatantikwa pa kulandila mu ndimi.” Mwamona? “Kabili, Shikulu, ileelo Ningile ukulanda kuli ulya muntu. Njeleleniko pali cena, Shikulu. Na—Na—Nalipita pa cintu cimo ico Nshilingile ukucita. Taata, napapata njeleleniko.” Kabili, mukutonta, cena cilaya ukulandila mu ndimi. “Ah, whew, umfweni bwino palwa ico nomba!”

298 Mwamona, cilya cili fye bwino. Mwamona, ica—ica bupe cenu tacibomfishiwa mu chalichi, lelo cena cakumikusha. “Uyo ulandila mululimi lushaishibikwa (ulushaishibikwa) ululimi aikusha umwine.” Mwamona? Nomba, nga takuli kelula, lyena. . . Mwamona ico Ndepilibula? Mwamona, efoyo cili. Eico ena tekuti aishibe umwine. Ena fye. . . Lelo ena ali nokwishiba ilyo ena aletwalilila.

Nomba, nomba ufwilefye wacileka caendela pamo, mwamona, ico ecintufye mwingacita mpaka mwacilenga ukupatuluka. Ulya e mulandu wine Ndetontokanya cena. . .

116. Londololeni Abena Korinti Wacimo 14:5.

²⁹⁹ Ninani uukwete ico mukwangufyanya? Umo pali imwe nakwata ico? [Tapali amashiwi pali tepu. Munyina abelenga Abena Kolinti Wacimo 14:5—Kale.]

[...*bonse balandile mundimi, lelo ena aseseme: pantu aba umukalambapo uyo uusesema ukucila uyo uulandila mundimi, kano apilibula, ukuti ichalichi cipokelele ukukushiwa.*]

³⁰⁰ Cisuma. “Kuti natemwa...Kuti natemwa imwe bonse mwalandila mu ndimi.” Paulo aleesha ukusosa...Nga fintu ichalichi, imwe—imwe mwaba cichalichi candi. Yamo pama chalichi yakwa Paulo tayali ayakulu nga fintu Nakwata ba membala pano. Ico nacilungama, inshita shimo ikumi limo nangu ikumi limo na babili. Mwamona? Mwamona? Nomba, nomba atile, “Kuti natemwa bonse mwalandila mundimi.” Ico camupapusha?

³⁰¹ Mwamona, ilyo i—i—ichalichi ico i...mu Milimo ya Batumwa 19, Ndecetekela calikwete nalimo ba membala ikumi limo na babili muli cena. Mwamona? Abanonofye, ba minshoni, mwamona. Eico lyonse caba mu banono, mwamona. Kabili Ndetontokanya lyena lyasosele ukutila kabili kwaliko nalimo abengi nganshi, ikumi limo na babili abaume na banakashi, mwamona, muli cena.

³⁰² Nomba, nga imwe—imwe mulemona pano, atile, “Ine kuti nafwaya imwe bonse mwalandila mu ndimi. Ine—Ine kuti natemwa imwe bonse ukuti mwingalanda, bonse ukulandila mu ndimi, ukuba fye abaisushiwa nganshi na Mupashi wa Mushilo ukuti mwalandila fye mu ndimi. Lelo” atile “Kuti Natemwapo mwasesema; kanofye nga cakwilula, kwaba ukwilula.”

³⁰³ Bushe apa palebelengwa shani palya? Nani...Bushe namupasanga palya, cisuma...?...Katupabelenge nakabili. Nomba umfweni:

³⁰⁴ [Munyina abelenga Abena Korinti Wacimo 14:5—Kale.]

[*Kuti natemwa imwe bonse mwalandila mundimi...*]

Nomba ikatilileni apo pali miniti, “Kuti natemwa ukutila imwe bonse mwalandila mu ndimi.”

[...*lelo nga cakutila mwaseseme...*]

“Ine kuti cawama imwe bonse mwasesema.”

[...*pantu aliba umukalambapo uyo uusesema ukucila uulandila mundimi...*]

Nomba ikatililenipo pali miniti.

³⁰⁵ Nomba, ni cinshi, “Uwapulishamo uyo ulesesema”? Cilya eco walefwaya ine ukwimininapo? [Munyina atila, “Nacilasosa fye, ‘Cilya caciba icapusana...?’”—Kale.] Ee. Mwamona? Ee. Mwamona? Nomba, pano epo...

306 Nomba, mwatila nga kucakumwenako, nomba, natukwata abaume babili abashasambilila mukati kesu muno bushiku. Kabili tabaishibapo nangu cimo pali ici, kabili Naisa kabili bonse muli . . . twatampila apa mumusonkano uno, kabili—kabili imwe mwatendeka fye ukulandila mu ndimi, cila umo muli imwe ukulandila fye mu ndimi, ukulandila mu ndimi, no kulandila mu ndimi, no kulandila mu ndimi. Kabili, ukuba, cena ni cinshi? Mwamona, umuntu uushasambilila atiila, “Uh! Bena bonse balipena!” Mwamona? Lelo nga umo asesema, mwamona, lyena ena alelanda icintu cimo ico ena engeluka.

307 Nomba, twalilileni ukubelenga yonse ayashala nomba. [Munyina atwalilila—Kale.]

[. . . *kano ailula*, . . .]

Efyo cili. Nomba, “kano fye,” mwamona. Ine—Ine kuti . . . Abo abale—abo abalesesema bali abakalambapo ukucila uyo uulelandila mu ndimi *kanofye* ici cilepela ubwilulo. Nomba, twalilileni, mwamona.

[. . . *ukutila ichalichi cipokelele ukukushiwa*.]

Efyo caba, mwamona, ichalichi cakushiwa.

308 Nomba, mu mashiwi yambi, mulandu nshi, ichalichi, uyu mwaume. Pano—pano pali *aba* muno abashasambilila, imwe mwikele pakati kesu muno bushiku; natukwata uyu musonkano. Ifwe bonse tuli muno ukufwaya uwesu . . . ukufwaya ukwishiba palwa kwa Shikulu, imwe bonse mwatendeka fye ukulandila mu ndimi. Tapali nangu umo uusosele akantu, atendeka fye ukulandila mu ndimi. “Ndefwaya imwe . . . Ine kuti . . . Cilya kuti caba icisuma,” Paulo atile. “Imwe bonse nga mwalandile mundimi, kuti caba bwino.” Lelo nga cakutila bamo muli imwe basesema, baininina nokutila, “EFYO ASOSA SHIKULU, ‘Kuliko umwaume uwikele kuno kabili ena mweni pakati kesu. Ishina lyakwe ni *John Doe*. Afumine pa ncende iya *ifi-ne-fi*. Ena alisha umukashi wakwe na bana bane kulya. Ali muno muno bushiku pantu alefwaya ubwafwilisho. Aciba pamo na dokota ileelo mu Memphis, ku Tennessee. Kabili atile . . . Dokota alimwebele ukutila alikwete impwalonda yaba pwapwa. Ena alefwa”?”

309 Atile, “Nga cakutila bonse balandila mu ndimi kabili abashasambilila baisa pakati kenu, ena kuti atila . . . nomba ena kuti atila, ‘Bushe imwe bonse tamwapena nangu ukufulungana?’ Lelo nga umo asesema no kusokolola inkama sha mu mutima, lyena bakawa panshi, nokutila, ‘Mucine Lesa ali na imwe!’” Mwamona apa?

310 Ukuba, nomba, pano. Nomba imwe mulelandila mu ndimi, lelo umo apela ubwilulo, atila, “EFYO ASOSA SHIKULU,” pesamba lya bwilulo, “‘Kuliko umwaume uwikele mukati kesu, ashile umukashi wakwe, aciba mu Nashville ileelo,’” nangu mu Memphis, nangu conse fintu cali, “‘kabili ena nakwata

ipwalonda ya muli pwapwa. Isa muno, kabili ishina lyakwe ni *John Doe*,” *Wakuti-na-wakuti* nga filya. Mwamona?

³¹¹ “Kanofye nga cakupilibula,” nangu, mwamona, nomba cipela ukukushiwa. Mwamona? Nomba bena bakatila. . . Elyo ulyo mwaume akaya kunse, nokutila, “Lekeni mwebe icintu cimo, mwinjeba ukutila Lesa taba na balya bantu kulya lubali. Mucine! Balya bantu tabanjishibe nakalya.” Mwamona?

³¹² Eico tulefwaya ifya bupe fya busesemo *ukubikapo* ifya bupe fya kulandila mu ndimi. Lelo, mukulandila mu ndimi, mwamona, cilingile ukukwata ubwilulo. Kabili lyena, ilyo cena cailulwa, cena busesemo. Mwamona? Bwena busesemo. Nomba, Ninkwata lilye lipusho pano muli miniti imo, eico Na—Nalaisa kuli cena bwangufye ngefyo cingacitwa. [Tapali amashiwi pali tepu—Kale.]

117. Mateo 18:10.

[Munyina abelenga Mateo 18:10—Kale.]

[. . . *ukutila mwisusha umo pali aba abanono; pantu Natila kuli imwe, Ukutila mu muulu bamalaika babo—bamaika lyonse balolesha pacinco cakwa Taata wandi uwaba mu muulu.*]

³¹³ Cisuma. Nomba, munyina, onse untu uli, mucine tapali amashina, tumatikitifye utunono, mwamona, nani uwasosele ici. Ndi uwashininkisha Ine. . .

³¹⁴ Nomba, imwe kuti mwasenda inshila shibili isha cena, mwamona. Lelo Ndetontokanya ubwilulo, nga imwe mwanjipwishe fye ukutila, “Londololeni ici,” umusango Nailula ici ni ci.

³¹⁵ Nomba, imwe pilibwileni ku Bena Kolinti Wacibili, umuntu umo, 5:1, isosa ifi, “Nga uno mubili wapano isonde nga waonaika. . .” Namwishiba ifyo yena aba, mwamona. “Ngeli hema lya pesonde lyaonaika, natukwata imo kale,” namwishiba, “lilelelele.” Cisuma.

³¹⁶ Nomba, nomba Ena kuti. . . Nga mwamona, muli Mateo 18:10, Ena alelanda palwa kusenda abanono “abana”. Bali abana abanono, utumatoni tutatu, imyaka yakufyalwa itatu nangu ine, abemishe. “Baletele kuli Ena abana, umwana.” *Abana* bafuma kwi shina lya “mwana.” Umwana umunono—umunono umuntu, tekanya lelo pakati kaico nomusepela. Mwamona? Tashingamwa nokuisunga umwine.

³¹⁷ Nomba, Atile, “Poseniko amano ukutila tamu *sushishe*.” Nga imwe mucine kuti mwasenda ubwilulo ubwa cilye cebo, caba “kucusha.” Mwamona, “Ukucusha umo pali balya.” Ukucusha umwana, imwe tamulingile ukucita ico. Bena bana, bena tabaishiba. Mwamona?

³¹⁸ Kabili nomba moneni, atile, “Pantu bena. . . ba malaika babo lyonse balamona icinso cakwa Taata Wandi uwaba mu

Muulu,” mwamona. Mu mashiwi yambi, “Ba malaika babo, i—inkombe shabo, imibili yabo, imibili ya ba malaika iyo bakayako nga bafwa, lyonse baba kuntanshi yakwa Taata Wandimu Muulu.” Mwamona?

³¹⁹ Nomba, “Nge hema ili yapesonde yaonaulwa, natukwata limo ilyabapo kale.” Bushe ico nacilungama? Uyo mubili.

³²⁰ Lolesheni kuno. Nga Nalikwete fye inshita ukupita muli ifi! Mucine, Ninjishiba Ine—Ine nshakwate cena. Lelo, pano, lekeni ine mpele fye cena kuli imwe eico cena cili pa tepu, kabili imwe mwalacumfwa ifyo fine.

³²¹ Lolesheni, inshita imo iya bushiku Petro ali mucifungo. Balikwete ukulongana kwa mapepo kulya ku ng’anda yakwa John Mark, mwamona. Kabili eico Malaika wakwa Shikulu aishilemo, ilya Ntumba ya Mulilo, u Lubuuto lwaikile panshi, kabili Petelo atontonkenye ukuti alelota lintu amwene ulu u Lubuuto lwaisa kuli ena. Baibeke itila, “Cena cali Lubuuto.” Mwamona? Kabili Ndecetekela Cena Cimo cine na ifwe, mwamona, Ena aishileika. Kabili ifwe tulengila mu bwafya bumu bwine, nalimo icintu cimo cine kuti cacitika. Mwamona? Kabili aishile mulya, kabili eico Atile, “Isa, tiye pamo na Ine.”

³²² Eico Petro atontonkenye ukuti, “Ndelota nomba, eico Nalamonafye ifyo iciciloto cilepilibula.” Eico aendele ukuya fye kuli ba malonda, no kutontonkanya ukutula, “Uh-huh. Nomba tuletwalilila, icibi caliisukile fye icine.” Afumine pacibi cimbini, caliswike icine. Apitile pampongolo sha mu musumba, kabili yaiswike iyine yeka. Kabili ena nalyo line atontonkenye ukutula alelota. Eico ilyo aiminine kunse kulya, kabili atile, “Ukuba, Ndi muntungwa, eico Ndi nokuyafye ku ng’anda yakwa John Mark nokukwatako isenge.”

³²³ Bena bali kunuma kulya, “O mwe Shikulu, tumeni Malaika Wenu nokupususha Petelo.”

³²⁴ Kabili pali ilya ine nshita icintu cimo calila [Munyina Branham akonkonsha—Kale.]. Umukashana umunono aile kucibinoutila, “Nibani bali uko?” Aimishe akakukomenako akanono, katile, “Mulandu nshi, ni Petro!” Eico alibwelelemo, atile, “Iwe, iwe—iwe kuti waleka ukupepa nomba, Petro ali kulya.”

Atile, “Oh, owe! Twalilileni,” atile, “imwe muli—imwe muli. . .” Mwamona?

³²⁵ [Munyina Branham akonkonsha nakabili—Kale.] Atile, “Isuka! Ine ndeingila mukati.” Mwamona? Kabili eico ena atile. . .

Eico alibwelelemo, atile, “Iyo, ni—ni Petro pa mwinshi.”

³²⁶ “Oh,” batile, “baliputulako umutwe wakwe kale, ulya ni malaika wakwe pa mwinshi. Mwamona, ihema lyakwe ilya

mu Muulu, ena ali lipokelele lyena, ukutila ili ilya panonse lyaonaika, pantu lyalelolola mu Muulu kuli ena ukwisako.”

³²⁷ Ifyo Namwene ubushiku bumbi muli cilye cimonwa, namwishiba, calicilwike. “Nga lyaonaulwa ihema lyesu ye hema ilya pano isonde, natukwata imo.”

³²⁸ Kabili aba bantu abanono abacita ulubembu na nomba, mwamona . . . Mwamona?

³²⁹ Ilyo akanya kaba—akanya kapangwa mwifumo lyakwa nyina, lilya line kena kabikwa kulya . . . Mwamona? Mwamona? Lelo intanshi cena mupashi. Kabili ilyo ulyo mupashi watendeka ukukwata umubili, akamusongo akanono aka bumi katendeka ukusenda umubili, kabili ilyofye kapona ukufuma kuyakako . . . Nomba, mwifumo, kaba akanono, akalututuma, iminofu iitukunya. Ifwe twalishiba ico. Tulya tubulungwa. Nga fintu mwasenda imishishi yakwa kabalwe no kuibika mu menshi, ili no kwisalika kabili ili no kusela, kabili mukaikumye kabili ili nokutoloka. Ulya e musango akanya kabelamo.

³³⁰ Lelo lilya line fye ilyo kafyalwa muli ili sonde no kupema umupu wakako uwakubalilapo, kalesa mukuba icibumbwa ca mweo. Mwamona? Pantu lilya line fye ilyo mubili wa pano nse wafyalwa mwisonde, kwaba umubili uwa mu muulu, nangu umubili uwa bumupashi, ku kwikatilila wena. Kabili ilyofye uno umubili wacifyalilwa wapona, kuli iya mu Myuulu ihema ilileulolela. “Ngoyu mubili wa pesonde waonaulwa, kuli ihema ilya mu Myuulu ilileulolela wena.” Lilya line fye ilyo—ilyo akanya kaisa pe sonde mu mubili, kwaliba umubili uwa bumupashi uulolela ukukapokelela kena. Kabili lilya line fye ilyo umubili uwa bumupashi . . . umubili wa cifyalilwa waonaika kwaliba umubili uwa bumupashi ulelolola kulya. Mwamona? U “mubili wabumalaika” tulawita, mwamona, umubili wabumalaika.

[Umo munyina aipusha, “**Ukuba, nomba, uyu mubili ni ulya i . . . bushe ulyo pakashita, ukututubuka kwa uyu mubili?**”—Kale.] Ee. Mwamona? Ee. Oh, ee. [**“Ilya e mibele iyo tuli no kwikalamo mpaka u—ukubuka?”**] Ico nacilungama. Mwamona? Mwamona?

³³¹ Cena tacisokololwa ku bana ba muntu na nomba. Ndecetekela . . . Ine—Nalishiba Nalicimona. Mwamona? Lelo Nshaishiba umusango wa mubili ifyo waba, lelo Naleyomfwa cimo cine ngefyo Ngumfwa amaboko yenu nangu icintu icili conse. Mucine, ici cili pali tepu kabili kuti muleilisha imyaka iingi panuma Naliya. Mwamona? Lelo . . . Kabili ico, conse fintu cali, mwamona, Ine na—Ine naleikatilila balya bantu no kubekata, kabili cena cali fye icituntulu nge—nge fyo muli abacine, kabili nomba tacali . . . Bena tabalelya nangu ukunwa. Takwali mailo yafumineko nangu mailo iileisa. Mwamona, cena cali Umuyayaya.

³³² Kabili nomba ilyo lilye hema...bena bashile kulya muli ulyo mubili, bena balabwelelamo pe sonde, kabili ulyo musango wa mubili bena balisendele uushifwa. U—ulukungu lwe sonde lwalonganikwe muli ulyo mubili wa bumalaika mu nshila imo kabili baishileba umuntu nakabili, balingile ukulya ngefyo bacitile mwibala lya Edeni. Mwamona? “Lelo nga lyaonaulwa ihema lyesu ilya pano isonde, natukwata limo iyabapo kale.”

³³³ Eico aba bana banono abashakwete ulubembu, mwamona, takwali ulubembu nakalya, *ba malaika* babo, “imibili” (ulya wine uo Petro aishilebwelamo...) mwamona, walelolela. “Ukumona icinso cakwa Taata, mu Muulu,” cena lyonse caba ku ntanshi Yakwe; “bena balicishiba.” Cilya cili palya.

³³⁴ [Umo muntu atila, “Lelo cena cali amafya ayanono kulya uko Yesu alosele, mu ciputulwa ca ntanshi ica kubuka Kwakwe, Atile, ‘Mwi Njikata,’ Ena ali talanina mu mulu. Kabili elyo ilyo Ena aishile mumuputule uko Toma ali, Atile, ‘Isa kuno lubali noku kupisha ukuboko kobe mu lubali Lwandi; bika umunwe obe.’”—Kale.] Ico nacilungama, Ena ali talanina mu mulu lilya. [“Kabili u—ubupusano bwa babili, uko umo Ena—Ena alibelele ukukana mukumya Ena, kabili kulya lubali Aebele Toma ukwisa muku Mukumya.”] Ena ali talanina nakalya ukuya mu mulu lilya, mwamona. Ena... [“Pantu Ine nshilati nine kuli Taata Wandi.”]

³³⁵ Ico nacilungama, mwamona, Ena tali nokumwikatamo mpaka Ena...panuma yakubuka Kwakwe. Ena afumine mu mushili, mwamona. Ena afumine mu mushili kabili aleenda pakati ka bantu, lelo Ena ali talati anine ukuya mu muulu. Atile... Aebele Maliya, Atile, “Winjikata Ine.”

Atile, “Rabboni.”

³³⁶ Atile, “Ukwikata... Winjikata Ine, pantu Ine nshilati nine ukuya kuli Taata. Lelo Ine mdenina ukuya kuli Lesa Wandi kabili kuli Lesa wenu, kuli Taata Wandi kabili kuli Taata wenu.”

³³⁷ Kabili nomba bulya bushiku, panuma Ena aile kuli Lesa, kabili abukile ukufuma ku bafwa, aile kuli Lesa. Pakubwela, Aitile Thoma nokumweba ukumwikata kulubali Lwakwe. Mwamona, Ena aninine ukuya ku muulu kuli Lesa. Ico nacilungama. Cisuma.

118. Nomba. Mu Bena Korinto Wacimo 14, “Ukukonka—ukukonka ukutemwa, nokukabila ifyabupe fya bumupashi, lelo ukucila ukutila imwe mwingasesema.” Webster, atila, “ubusesema: kulandila libela ifintu ifili nokucitika kuntanshi, makamaka ukupitila mu maka yakalamba ayakusubwa.” Bushe imbila... Nomba bena... ukutila—ukutila ico eco Webster alanda kabili neco—neco munyina aipwishe. Bushe imbila kuti yaitwa “ubusesemo” iyo iishilanda ifyo ifili nokwisa citika kuntanshi?

Iyo, mukwai. *Ubusesemo* “kulandila libela ifyo ifili nokucitika kuntanshi.” Mwamona? Nacilungama.

119. Nomba. Abena Korinti Wacimo 14:27, Ine ndecetekela ukuti imbila shonse shilingile ukwilulwa kabili tacifwile ukucila pa mbila shitatu mu ndimi shilingile ukupelwa mukulongana ukuli konse.

³³⁸ Ayo Malembo. Naliyalembapo pamo. Pantu, tatuli. . . Tuli bakaya kuli ico nokwishiba ico, mwamona. Ico cili. . . Ee, mukwai, cena cili. . . cifwilefye ukuba mufyacitike patatu. Ico caba mubena Kolinti Wacimo 14, pamo. Mwamona? Ico nacilungama, “ukucitika patatu.” Nomba mulemona ico mumisonkano yenu, mwe babwananyina. Nomba, imwe muli—imwe muli nokusanga ukuti ico caisa nomba, imwe muli nokusanga ukuti abantu abengi balomfwa bwino. Kabili mwitila tabakwata Mupashi wa Mushilo, nomba. Lelo, mwamona, Paulo alile mukubika ichalichi ca Bena Korinti mumutande. Ifwe bonse twalishiba ico, bushe tatwaishiba? Ena alicibikile mu mutande. Kabili atile, “Ifintu fyonse ficitwe munshila iisuma kabili mu mutande.”

³³⁹ Nomba, nga mwamona, Paulo, mukuya kulya, ena lyonse alikwete ubwafya ne chalichi ca Bena Korinti. Imwe tamwamusangile muli ulya musango mu. . . Ena tatalile landapo icintu nangu cimo palwa cena kwi chalichi ca Efese, ena kuti abasambilisha ukucingililwa ukwa Muyayaya. Takwaba nangu cimo palwa kucingililwa kwa Muyayaya mu—mu chalichi ca Bena Korinti. Bena lyonse bali utunya, ukweshwa, “Umo nakwata indimi, umo nakwata ilumbo.” Bushe ico tacilungeme? Mwamona? Kabili nga mwaleka ulukuta lwenu lwatampa ico. . .

³⁴⁰ Nga Martin Luther, aishileisushiwa nganshi no Mupashi mpaka alandile mu ndimi. Atile, mu katabo kakwe, atile, “Nalilandila mu ndimi,” atile, “lelo nga Nasambilisha abantu bandi ico” atile “bena bakafwaya ica bupe mucifulo cakwa Kapela.” Ico cali icalungama, mwamona, bena bakulafwaya icabupe mucifulo cakwa Kapela.

³⁴¹ Kabili ifyo efyo abantu basenda, kabili nomba besa mukuba abanenuka nokuitumika ilyo babalekele ukulandila mu ndimi nangu icintu cimo ngefyo. Kabili nga cena tacili icakwa Lesa, lyena cena tekuti. . . cena cikaba icafye. Lelo ifwe. . .

³⁴² Nomba, amachalichi yashino nshiku yala cipilibula conse, lelo ifwe tatucita ico. Ifwe twalicetekela ukutila cena cabupe cakwa Lesa kabili kuti cabikwa mulya ku Mupashi wakwa Lesa. Caba shani ico, Muniyina Roy? Ico nacilungama. Ee, mukwai. Bikeni mu chalichi! Cena camu chalichi. Icabupe cakulandila mu ndimi camulya, mwamona, mu Chalichi cakwa Lesa.

³⁴³ Nomba, lekeni tumone nomba filya fine ifyo ilipusho lyakwe lyali pano. Atile, ukuti:

Ndecetekela ukutula imbila shonse... (ico nacilungama)... shilingile ukwilulwa, kabili ukutula pafyakucitika fitatu.

³⁴⁴ Ico nacilungama, mwamona, pantu nga mwaleka i... Nomba natutile, tutile, ngefyo imwe mwakwete ukulongana kabili natwikala muno kabili—kabili... Nomba, busuma nshi cingacita ku kuleka *ena* ukulandila mu ndimi, *ena* ukulandila mu ndimi, *ena* ukulandila mu ndimi, *ena*? Mulandu nshi, ifwe kuti twaba fye abafulunganishiwa nganshi icakuti tekuti twishibe ifyo tulecita. Mwamona? Pa fyakucitika fitatu, lekeni... nga, Hollin, *ena* alelanda mu ndimi, *nga* alandila mu ndimi...

³⁴⁵ Kabili kulingile kwaba nakabili kelula. Nomba, kuti kwaba kelula umo kanofye mwailula ululimi lwenu mwebene. Nomba, imwe... “Lekeni uyo uulandila mu ndimi ishishaishibikwa nao apepe ukutula engelula.” *Ena* kuti ailula indimi shakwe umwine ico cilifye nga—nga filya fine cili kuli kelula umo. Lelo kulingile kwaba kelula umo ilyo indimi tashilaba... Nga namukwata ibumba lya bantu ukulandila mu ndimi kabili tamwaba kelula, ninshi pepeni mwebene ukutula mwilule ifyo mule—ifyo mulelanda.

³⁴⁶ Nomba, wicitafye ico kukuitumika, pantu uleikulafye wemwine nomba, mwamona. Mwicita ico. Lelo landeni mundimi ukutula mukushe Lesa, limbi kuti cakusha ichalichi. Mwamona, cena ni pa mulandu umo uukalamba, munyina. Ifi fya bupe fyakukusha Lesa, ku kukusha ichalichi, ku kuleta abantu kuli Lesa, ku kubaleka ukwishiba ukutula Lesa ali na ifwe. *Ena* te Lesa uwafwa, *Ena* ni Lesa uwa mweo uubomba pakati kesu. Mwamona?

³⁴⁷ Kabili tulingile fye ukucimona ico mukuposako amano pantu, mune, ciwa alipata ico nge fintu fyonse, mwamona, ukumona ifya bupe ifya cine ifyacishinka. Pantu ifyabupe fyalinaka, kabili *ena* mucine kuti aya mukubombela pali ifyo ifyabupe. Umuntu, oh, umuntu, *ena* mucine cine kuti apashanya cila cimo muli fyena. Eico ulya e mulandu wine... .

³⁴⁸ Nomba, moneni, ubupusano pakati ka cabupe ca busesemo na kasesema, kwaba fye ba mailoshi amamillioni mukupusana. Ilyo ubusesemo tabulacitwa... Umuntu uwa cabupe ca busesemo kuti bamweba ku ntanshi ya chalichi, babili nangu batatu balingile ukulingulula ico nokutula “ico cishinka.” Ico nacilungama. Lelo te kasesema. Mwamona? Kasesema li ofeshi. Ica bupe ca busesemo ca bupe. Kasesema alafyalwa, alikwata EFYA SOSA SHIKULU, munyina, ukutwalilila fye no kutwalilila. Takwaba nangu cimo muli ico, mwamona. Ulya ni kasesema. Lelo ica bupe ca busesemo, cilya cabupe, mwamona. Limo li ofeshi lyakwa Lesa, limbi ca bupe cakwa Lesa. Mwamona? Kabili ubo ebupusano.

349 Nomba, imbila, shitila, nomba, tutile, uyu e musango cena cingaba. Nomba, twalatila, nga Munyina Junie, muno bushiku, alelula. Twalishiba ukutila alapilibula. Munyina Neville alapilibula, mwamona, alelula indimi. Twalishiba ico. Nomba, nga cakutila pano natwikala muno bushiku, oh, Umupashi wakwa Lesa ulepongoloka fye ukulanda. Owe, ubusuma! Kabili ifwe tatuli. . .ifwe tulingile uku. . .tulingile uku. . .Loleleni, ichalichi cili nokutendeka mu ma miniti ayanono. Mwamona, ifwe tuli—ifwe tulelongana ilyo chalichi tacilatampa. Ndebika cena mumutande ngefyo twinga kwata kuno.

350 Ukuba, nomba, icintu cakubalilapo namwishiba, Munyina Ruddell aima nokulandila mu ndimi. Loleleni pali miniti fye. Mwamona? Junie atoloka nokutila, “EFYA SOSA SHIKULU, ‘Ca *kuti-nacakuti* icintu.” Cisuma, umuntu umo kuno, bakalemba balelemba kuno, mwamona, conse ico calandilwe; uh-huh, lekeni tucilembe bwangu bwangu, pantu cena. . . cilembeni ilyo cicili icipya, ifyofye alandile. Cisuma, bena. . . Nga—nga cena cakanwa, lyena imwe—imwe mulingile fye ukuleka cena caba, mwamona, cilepauleni. Lelo nga cena tacikenwe, cena capokelelwa ku bantu babili, nomba cena calembwa kuno, bena balinokulemba ishina lyabo pali cena. Mwamona? Ico—ico—ico ca chalichi cenu. Ico cili. . .Ndemweba imwe bonse kubunonshi bwenu, mwamona, Nshishibe nga cakutila balicitile ico mukutendeka nangu iyo.

351 Kabili icintu cakubalilapo eco mwaishiba, Hollin atoloka, alandila mundimi. Nomba, kelula limbi kuti abelebesha imbila imo ine, mwamona, cena limbi kuti caba icintu cimo cine, icintu cimo ukucitika, ubusesemo; mwamona, icintu cimo icili mupepi no kucitika, nangu icintu cimo mulingile ukucita. Uyo Munyina Roberson atoloka, kunuma, alandila mu ndimi. Cisuma. Yena kuti yaba ni mbila imo ine, ukupela ubwilulo bumo bwine, mwamona, nangu kuti shaba imbila shitatu.

352 Nomba, Lesa takabike imbila amakumi yasano mu nshita imo iya bushiku. Twalishiba ico, pantu imwe—imwe tekuti muyomfwe. Mwamona? Lelo conse icilecusha ichalichi, nga. . .nangu icintu cimo cintu cilecita, cakukusha ichalichi. Mwamona? Nomba Ine—Ine—Ine tekuti nsuminishe ukucila pali ico, mwamona, pantu Cena calanda ukuti, “Lekeni cena cibe mufyacitike patatu.” Mwamona?

353 Pafyakucitika fitatu, elyo—elyo kuti Natila “Twalilila nokufilemba, nokufibika palya pa cintamba.” Mwamona? Nomba mailo ubushiku tukakumana nakabili. Mwamona? Kabili nga kuli icintu icili conse icili mupepi no kucitika pakati ka nomba na mailo ubushiku, Lesa ali no kulanda cena muli imo iya shilye mbila. Mwamona ico Ndepilibula? Lekeni cibe mufyakucitika fitatu. Kabili Ndetontonkanya nomba, Webstar itila, ubusesemo kuti. . .

Bushe ilipu-. . .imbila ukwitwa ubusesemo iishilelanda pafikacitika kuntanshi?

³⁵⁴ Iyo. Nga cena busesemo, cena kusesema, ukulandila kabelala icintu cimo ico cileisa mukufikilishiwa. Ico cishinka, pamo.

³⁵⁵ Cisuma, kabili Ndetontokanya. . . Nomba, iyi eyakulekelesha mpaka tufike kuli aya kuno.

120. Munyina Branham, kuti—kuti ayali yonse pali ifi. . . Munyina Branham, ayali yonse pali aya amepusho. . . Balebele kuli mashini wakutaipa kabili lili mupepi nokufutika. Bushe ayali yonse pali aya mepu-. . . Munyina Branham, ayali yonse amepusho ayo taulemona ukutungululwa ukwasuka nangu ukushingamwa. . . nangu ukulandapo (ee), ukulandapo, yabikeni pambali, Nshaumfwe ububi nakalya. Milimo nshi yapwililika iyakwa dikoni ukulingana na Malembo?

³⁵⁶ Ukuba, Nde—Ndecetekela bena balikwata ico uko. Nga cena cili. . . Ninjishiba ukutila ni umo pali ba dikoni wamu chalichi cesu. Eico Ndecetekela nabakwata icalembwa pali ico uko. Tufwile ukukwata nayambi amabuuku nokupela cila dikoni nga cakuti tatwakwata ico. Ndetontokanya nga kuti twakwata ibuuku pali ico, Gene, umo. . . nangu, iwe nangu Munyina Leo, nangu bamo pali bena, mupepi na. . . ukusenda mupepi na mutanda nangu cinekonse konse iya yena no kuyapela kuli ba dikoni besu. Mulya emwaba imilimo, mu Malembo, ifyo dikoni alingile ukucita.

121. Nga cakuti twakwata ubusesemo nangu imbila mundimi iifumine mumutande, bushe kuti twailungika shani?

³⁵⁷ Nomba, ico mulandu uusuma uwakukonka ulubilo, mwamona. Mwamona? Nomba, amipale, dikoni uulumbwile ici, pantu ici cintu icisuma. Mulefwaya ukucikata mukuposako amano. Nomba, nga mwapela i. . . Ngo muntu umo aisa mu chalichi cesu muno nokupela imbila nangu ubusesemo ukufuma mu mutande, takuli nangu cimo ico mwingacita palwa cena nga balelanda. Mwamona? Imwe fye. . . Bena nabeshiba ukutila bena nabafuma mumutande kabili cena cili—cena cili. . . limbi kuti caonaula ukulongana. Mwamona? Lelo, nga caba ifyo, icintu icingawamafye ukucita, kuli ba dikoni, kwikalafye tondolo. Mwamona? Pantu kasesema pacintamba eumo uuli. . . Muli—muli bucingo bwakwe, muli bakapokola bakwe, mwamona, muli bakalinda abatushinguluka. Mwamona?

³⁵⁸ Nomba, nga cena muntu umo mu lukuta lwesu-. . . Nga cena cili kunse ka lukuta lwesu, umuntu takanshiwa, mwamona, takanshiwa. Ico eco tuleesha ukuleta muno, mwamona, ukutila ifwe—ifwe twalishiba ifya kucita. Ifwe twalishiba ifya kusambilisha abantu besu. Lelo nga cena cili—nga cena cili kunse ya lukuta lwesu, ukuba, tatwaishiba ifyo ulyo muntu umubusu akasambilishiwa.

³⁵⁹ Tutile, kwati. . . Billy alebukisha ici, ku Costa Mesa, ku California. Cila Nshita ilyo naiteyanya ku kupanga ubwite bwa ku cipailo kuti kwaba umwanakashi ukutolokela pa mulu, no kubutuka uku no ku umwakupita, ukulandila mu ndimi, kabili ena kuti aonaula fye bulyo bwite bwa cipailo cilya mutupimfya. Kabili Nalefumafye. Imwe kuti mwamona Umupashi u—ukulengwo bulanda, mulemona. Takuli nangu cimo icingalenga Umupashi wakwa Lesa ubulanda nga cakutila cena cili mumutande. Mwamona? [Tapali mashiwi pali tepu—Kale.] . . . ilyofye talaiteyanya ukutampa, fintu aleipekanya, pantu Nalemutamba. Kapyunga uuli onse akacita ico ilyo amona icintu icishili conse mumutande. Elyo uyu mwanakashi ali kunuma kulya kabili aebele Billy, na Billy alinjebile ilyo Naleisa muli ilya nshita ya bushiku, atile, “Taata, namwishiba ulya namayo uuputula bulya—bulya ubwite bwakucintamba, panshita sha bushiku shibili?”

“Ee.”

³⁶⁰ Atile, “Ena alikele kulya lubali,” atile, “atile, ‘Ubukata kuli Lesa, Billy, Ninkwata imbila naimbi muno bushiku!’”

³⁶¹ Ukuba, nomba, mwamona, Nalemulolesha mwibumba. Kwali abantu amakana kulya; lilya e lintu *Reader’s Digest* yalebele cilya palwa kundapwa kwa kwa Donny Morton, namwishiba, *Icisungusho cakwa Donny Morton*. Eico Naliloleshe ulyo mwanakashi, kabili lilya linefye Natendeke ukupela ubwite bwandi ubwa ku cipailo, ena. . . Nomba, ena tali uwasambilishiwa; ukwabula ukutwishika, umwanakashi umusuma. Lelo ena aloleshe mumbali, ena atendeke ukuwamya imishishi yakwe. Ena alikwete imishishi iya beyewa, mwamona. Eico, mwamona, ena ali uwakuli ba Assemblies nangu cimo pali yamo ayo—ayo ayasuminishe cilya. Alewamya imishishi shakwe. Akonteme nokutinta insokoshi shakwe, aipekanya ngefyo. Kabili pali ilya ine nshita Natendeke ukupanga icipailo. . . Natile, “Nomba, nibanga muno. . . ni banga abaliko nomba abengatemwa ukwisa ku ntanshi no—no kupela imitima yabo kuli Shikulu Yesu?”

³⁶² Ena alitolweke. Natile, “Ikala panshi.” Ena atampile ukulanda. Natile, “Ikala panshi!” Mwamona? Kabili, cibusa, abantu bonse. . . Nalilekele. Acitile kwati tangumfwile, kabili Nacifumishe nakabili. Uno muku alingumfwa, pantu Nali kwati nasunkanya icikulwa pacakulandilamo icikalamba icali palya. Kabili ena aikele panshi.

³⁶³ Natile, “Nomba, ngefyo Nacilasosa, nibanga abalefwaya ukwisa ku cipailo nokupela imitima yabo kuli Lesa?” Kabili Nakonkenyepofye nomusonkano, mwamona.

³⁶⁴ Kabili ilya nshita ya bushiku ilyo Natendeke ukuya kuli motoka, Nalishingulwiwe. Kabili pali ibumba lya banakashi

abaiminine palya nge bumba lya nkoko, namwishiba, “Mwacipontela Mupashi wa Mushilo.”

365 Natile, “Nacicitefyo?” Natile, “Musango nshi Nacipontelamo Mupashi wa Mushilo pa kukonka uku-... ukulanda kwa Malembo?” Mwamona?

366 Kabili uyu mwanakashi atile, “Nacikwata imbila ukufuma fye kuli Lesa.”

367 Natile, “Lelo iwe wacilaipela mu nshita iya lubana, nkashi.” Natile, “Nshili...”

“Mwatila cilya tacaciba—cilya tacaciba icakwa Lesa?”

368 Natile, “Ine tekuti nkwebe, namayo.” Natile, “Nde—Nde—Ndecetekela eflyo caciba, mwamona.” Natile, “Ndi nokusosa cena ku bunonshi bwenu, ukutila, ‘Ndesosa ukutila Nincetekela cena eflyo cili.’ Kabili Ndecetekela iwe uli mwanakashi musuma, lelo walifuma mu mutande.”

369 Kabili palya pali kakumba wakwe naiminina palya. Nalishibe ukutila ena ali ni kakumba wakwe, mwamona. Kabili Natile...Na—Natile, “Kuli fye icintu cimo ico Ningasosa, ukutila iwe waciba mu mubili nangu walikwata kakumba uwakukanshya uushaishibapo nangu cimo pa Malembo.” Natile, “Ena alingile ukwisa nokulanda kuli ifwe pakashita akanono palwa Malembo. Cilya cilubo, iwe walifuma mumutande. Iwe walilufya imyeo ingi, ubushiku bwafumineko, kabili nabengi mailo ubushiku nakabili, kabili nga wacicita icintu cimo cine muno bushiku.”

370 Kabili uyu muntu atile, “Munyina Branham,” atile, “Njeleleniko.”

Natile, “Cinshi ulepilibula?”

371 Atile, “Ena acikwata insambu yakupela ilya mbila, iwe wacipwisha.”

372 Natile, “Naciba kuntanshi, kabili umupashi wa bakasesema unakila kasesema. Ncili ku cintamba.”

Kabili atile, “Ukuba...”

373 Natile, “Ine naciba ninkwata i Mbila. Nacilaipanga ubwite bwakucipailo, uko kwita abantu ukwisa. Naciposa isumbu, Ndelitinta nombamba. Wiposapo intambo yacela iyakwata ifilasa nangu ukulifulunganya, wamona.” Natile, “Naciba ndeetinta isumbu lyandi.” Kabili—kabili Natile, “Ena acilacilinganya no—no kuleta kwa myeo. I...Busuma nshi cingacita ukushimikila nangu icili conse nga tawitile ababembu ukwisa? Mwamona?”

374 Kabili atile, “Ukuba, imbila yakwe yacisa panuma yobe. Iyakwe yacibafye ukufuma kucintamba... Iyakwe yacifumafye kuli Lesa.”

375 Natile, “Ngi muntu uuli onse atontonkanya umwine ukuba uwa bumupashi nangu kasesema lekeni asuminishe ukutila ifyo

Ndelanda Mafunde yakwa Shikulu. Lelo nga aba uwakukana ishiba, lekeni abefye uwaku kana ishiba. Ifwe tatwakwata intambi sha musango filya, nangula ba Church of God,” ukwambula Paulo, namwishiba. Natile, “Iyo, mukwai, takuli nangu cimo icipya! Ena . . . Yesu atile, ‘Lekeni icebo ca muntu onse cibe icabufi ne Candi cibe ica Cine.’ Paulo atile, ‘Nangula Malaika ukufuma ku Mulu aisa ne cintu cimbi kano ico cili Pano, lekeni cibe uwakungwe cilai.” Natile, “Kanabesa, namufuma pacishilwa mumaka.” Natile, “Chalichi ca musango shani ico wakwata? Ndecetekela cena libumba ilikalamba ilya cimfulunganya. Mwamona? Nga kuti mwabaleka abantu ukucita ifyo musango nshi muketilamo ubwite bwenu ubwa cipailo? Ena alikwata bukapyunga, bena bonse balikwata bukapyunga, lelo iwe ulakwata inshita kuli bukapyunga bobo, mwamona, iyo bwapelwako.”

³⁷⁶ Eico ico nacilungama. Iyo, kabili nomba nga cakuti ico cacitika mu chalichi *cesu* nga filya, ngefi, kuli bamo ba munyinefwe nangu ba nkashi muno mu chalichi abo abalandila mu ndimi, nomba, ba dikoni panuma ya chalichi, akabungwe Ndetontokanya kalingile ukubakumanya capamo, nokutila, “Lekeni nsontelele kuli imwe pali tepu, pali ma miniti fye abanono, mwamona.” Mwamona, imwe muli fye . . . Nangu—nangu, kakumba, ukutila, “Ndi—Ndi uwashininkisha kakumba alefwaya ukulanda kuli iwe. Bushe kuti mwatukumanyafye kuno mumuputule wakubelengelamo pakashita akanono, mwamona, munyina.” Ilyo, lyena kabiyeni mulya no kulanda kuli wene bwino nganshi. Mwamona? Kabili ukusosa . . .

³⁷⁷ Lelo, nomba, bonse hga bafuma mumutande nokucilinganya kakumba wenu, mwamona, nga—nga bena balecilinganya kakumba wenu, lyena imwe mwe bakalamba mulingile ukuya kuli ena no kutila, “Panonofye.” Kabili nga kakakumba asontelela kuli imwe ukuti mubaleshe, ninshi namona umupashi pamulu palya, ukutila cena cili . . . ukutila bena baleonaula umupashi wa kulongana, mwamona.

³⁷⁸ Eico kakumba nga aleka nokukontamika umutwe wakwe mucinshi mucinshi, mwilandapo nangu cimo. Mwamona? Mwisosa icintu nangu cimo; mulekeni kakumba. Lelo lolesheni kakumba wenu. Nga ena amisontelela nga filya, ninshi imwe mulingile ukucikanya, nomba kabiyeni kulya no kutemwa kwa bwina Kristu, nokutila, “Munyanane, nkashi,” onse untu engaba, “Ndecetekela na mufuma mu mutande, pantu mulefulunganya kasesema, mwamona. Nakwata imbila ukufuma kuli Lesa. Ilyo apwisha ne mbila yakwe, lyena tuleisamona palwa yena pantanshiko panono.” Mwamona, nga cakuti yena ilemufulunganya.

³⁷⁹ Lelo nga muntu wakunse, kabili kakumba no mucinshi kuleka fye no kulolela pali miniti, lyena ena . . . nalimo ena ali no kutampa fye, mwamona. Eico . . . Kabili nga mwamona,

impendwa amakumi pabula iya nshita ngefyo, ukwilula, cena lyonse kwambulafye yamo Amalembo nangu icintu cimo ngefyo, ico icili mubili konse kumbali shonse isha mushilwa. Namwishiba ifyo Ndepilibuila ngefyo. Mwamona? Cisuma.

122. Bushe calisuminishiwa ukucila pali umu ukulanda imbila mu ndimi ukwabula ubwilulo?

³⁸⁰ Iyo. Bena balingile ukwisa umu umu. Mwamona? Umo apela. . . Umo alanda, elyo kabili ukupela ubwilulo. Mwamona? Kabili nomba nga umbi alanda, ubwilulo; pantu nga tamulecita, kelula teshibe ifyo alecita pantu kuli imbila shibili nangu shitatu ishileuma pali ena pamuku umu, mwamona, kabili cilya kuti caba icakumufunganya. Kabili Lesa te kalenga wa cimfulunganya, mwamona. Eico lekeni umu alande, kabili umbi elule. Mwamona? Kabili lyena. . . Peni imbila shitatu, lelo lekeni cila mbila ilulwe.

³⁸¹ Nomba twalakwata. . . Nga fintu Munyina Ruddell kuti alanda na Munyina Neville kuti apela ubwilulo, Munyina Fred atekanyefye. Mwamona, buleni ubo bwilulo. Intanshi, cena cifwile capingulwa pakubala, ukumona nga cena cakwa Lesa nangu iyo, pakubala. Mwamona? Kabili cilifye bwino. Nomba, nga Munyina Ruddell alelanda, Munyina Beeler alelanda, Munyina Neville alelanda, kelula umubusu nakwata imbila shitatu mu mushilwa; cinshi—cinshi, ni kwisa uko ena ali no kwishiba ifya kucita? Mwamona? Lekeni abe. Peleni imbila elyo kabili ikaleni tondolo, loleleni fye. Lekeni icintu cimo cisokololwe kuli ulya umbi uwikele na ena; lekeni ena ekale tondolo, ikalenifye tondolo. Mwamona? Kabili elyo lekeni ubwilulo bwise.

³⁸² Lyena, ilyo mwacita ico, cilembeni nomb, moneni ifyo abakulingulula balalanda. Mwamona? Nga bena batila, “Ukuba, cena cili—cena cakwa Lesa.” Cisuma, kuliko imbila, mwamona, ilembeni. Nomba loleleni pali miniti fye. Kabili icintu cakubalilapo namwishiba, cisuma, lyena Umupashi uule enda pali ena, ali nokulanda. Nomba kelula alolele pali miniti, ukumona ifyo Mupashi wa Mushilo ali no kusosa. Apa Alepokelela ilya, mwamona. Kabili ali nokuilemba, mwamona. Kabili lekeni ico cibe kufyakucitika fitatu.

123. Munyina Branham, twalishiba ukutila imwe muli nkombe iyatumwa ukufuma kuli Lesa kuli ino nkulo ya chalichi. Ifishibilo fimo fine ifyakonkele Yesu ifwe tulemona filemukonka imwe, kabili tuli. . . natwishiba umulandu bamo abamishibisha bamitila ukutila nimwe Messiya. Bushe kuti mwalondolola ubupusano mukwampana kwenu kuli Lesa kabili neco icakwa Kristu?

³⁸³ Ukuba, Ninjishiba, ba munyina, ico cishinka. Mwamona, lelo lekeni tulolele, Ninkwata icintu cimo icilembelwe pali ico pano, pali miniti fye. Mwamona, inshita ishingi cena

tabacumfwikisha. Mwamona? Lelo, nomba, mu muntu inshita imo. . . Kabili Ndefwaya bamo pali imwe mupilibwile pamo na ine muli Luka, icipandwa ca 3 kabili na versi ya 15. Ilyo imwe mulecita ico, Ine limbi kuti natila kuli imwe. . . Ilyo mwafikapo, ukutila ni Luka 3, cena cili. . . limbi. . . cena cili mu. . . Lekeni ine fye. . . Ine nshaisele icibi, pantu takuli nangu umo kulya. Lekeni—lekeni fye ndete ici kuli imwe, ba munyina. Imwe na mucumfwa cena, cena cili konse konse. Lelo lekeni mwebe, mwamona, cifwile shaishila munshila iyo. Cilingile ukwisa muli ulyo musango. Nga tacali muli uyo musango kuti Nalapila ku mbila yandi.

³⁸⁴ Umfweni, ba munyina, Ndemweba ku cinso cakwa Kristu ukutila imwe—imwe—imwe muleikatilila ici ciputulwa ca mutende wenu, lelo nga mwali aba bumupashi imwe kuti mwailuka. Mwamona? Bushe tamwaishiba icintu icakubalilapo ico Ena asosele kulya ku mumana? Bushe tamuleibukisha ifyo Ena asosele? “Ngefyo Yohane Kabatisha atuminwe ukutangilila ukwisa kwa ntanshi kwakwa Kristu, i Mbila yobe. . .” Yena ni Mbila iyo iili no kutangilila Ukwisa kwa Cibili ukwa kwa Kristu. Filya efyo Malaika wakwa Shikulu asosele.

³⁸⁵ Nomba, nomba moneni. Nomba, “Ngefyo Yohane Kabatisha. . .” Nomba, imwe bonse mwalyumfwa ico. Mwalibelanga mu mabuuku, no kumfwa abantu abo abaiminine kulya ukumfwa Cena, nefintu fyonse ifyashala, ilyo ulya Malaika Umwine alandile ilye mbila ukutila, “Ngefyo Yohane Kabatisha atuminwe ukutangilila ukwisa kwa ntanshi ukwakwa Kristu, iwe nautumwa ne iyi Mbila, kukutangilila Ukwisa kwa Cibili ukwa kwa Kristu.” Nomba, “i Mbila.”

³⁸⁶ Nomba, nga kuti mwamona, kabili Ine. . . Umunono Willie kulya lubali abikile ishina pesamba iya ntanda kunse kulya, kabili ulya e mulandu wine Naciicilila, mwamona, pantu Ine—Ine nshiletontonkanya. . . Nomba, Ndi nokuba uwa cishinka ngefyo Ningaba, Nshiletontonkanya ukuti kuti Nakwata icintu icili conse icakucita na ilye nkombe, mwamona. Ico nacilungama. Ndecetekela ukutila Ine nalimo nalitumwa kuciputulwa mu Chalichi Cakwe, kukwafwilisha ukukula ilye Mbila kucifulo uko yena ingacita ilyo uyu katangilila akesa, ukutila ena akesa.

³⁸⁷ Lelo Ndecetekela, ine ukuba ifyo Naba, Naba. . . Ndecetekela ukutila Nalikwata i Mbila iya buno bushiku. Ndecetekela ukutila ulu e Lubuuto ulwa buno bushiku, kabili Ndecetekela lwena lulesonta kuli ilya nshita ileisa, mwamona, Ndecetekela ukutila i Mbila iyo asosele kulya lubali, “i Mbila iyo wakwata.” Nomba, nga mwamona lulyo Lutanda ulo lwabukile kunuma kulya, lwali i. . .

³⁸⁸ Lekeni ine ncilenge ukuba. . . Ninjishiba Nde—Ndesonsobola inshita yandi pano, kabili Ninkwata aya yambi,

amepusho ayasuma nganshi. Nshilefwaya. . . Nai—naipita pai teni nomba, eico, kabili Ninjishiba ukutila mulefwaya ukuya ku ng’anda. Mwamona? Lelo umfweni kuno. Lekeneni mulangishe icintu cimo. Bushe mwalampela fye i—inshita fye inono naimbi? Cisuma, cisuma.

³⁸⁹ Nomba lolesheni, nomba lekeni nsose icintu cimo. Nomba, imwe ba munyina sungeni ici mukati kenu. Mwamona? Nomba, sungeni ici pakati kenu. Mfwile nalanda bwino pali ici pantu imwe muli ba kakumba bandi. . .nimwe ba kakumba bandi nefintu, mwamona, kabili Ni—Ningile ukucita ici. Kabili imwe muli ba munyina na ine ukubomba muli iyi Mbila. Mwamona?

³⁹⁰ Nomba, ukulingana ngefyo ine ne mwine, ngo muntu, Naba nga imwe kabili uwabipisha ukucila imwe. Ine—Ine—Ine. . . Mwebengi imwe bonse mwalisa nobwina Kristu ne fintu. “Ndi mukalamba wa babembu,” ngefyo casoselwe inshita imo, “pakati kenu.” Umweo uwacepesha, Ndemona, uyo wingekalwa, nga ushacetekela na katwishika, efyo Nali.

³⁹¹ Lelo ukufuma kubwaice Nalishiba ukutila kwaliba Lesa, kabili nalishibe ukutila kwali icintu cimo ica citike mu mweo wandi. Kabili cilya cali—cilya cacila ilipusho ilili lyonse, munyine. Mwamona? Lelo lekeni nsoseci, ukutila kuli nokwisa—kuli nokwisa i Mbila, kabili kuli nokwisa inkombe. Ndecetekela ukutila nga cili nokuba umuntu cena—cena cili nokuba umuntu umo panuma yandi. Mwamona? Cikaba. . . Lelo iyi Mbila iyo Ndeshimikila e Mbila yacine iya buno bushiku, kabili yena e Mbila yakulekelesha. Mwamona ico Ndecita, ba munyina? Ndemubika imwe mucifulo cimo cine ico Ndimu, pantu mwaba fye muli cena nga fintu Naba. Imwe muli nkombe sha iyi ine Mbila.

³⁹² Lolesheni kuno, Ninkwata icilangililo. Nde—Ndetontokanya kuti Nacilangilila bwino necilangililo. Lekeneni njisalefye citika ici cibi pakashita akanono. *Uyu* ni Yesu, kabili *ulya* ni Yesu; cisuma, Nalabika *ici* kuno lubali, Getisemane, kabili ici *apa* na *palya*. Nomba, imwe tekuti. . . Ine nshacilande ici kuli chalichi kuno. Nomba, ibukisheni, lubuuto lwa musango shani (ulutanda) lwatungulwile umuntu uyo uwalefwaya amano, “*tu tungululeni ku Lubuuto Lwenu ulwapwililika*”?

³⁹³ Nomba Nalacisopolola pano pali miniti fye no kumweba icintu cimo. Lekeneni tuselule ico cintu ukucifumyapo. . .ico Willie acitile pamulu pano, nokutila nacilungama. Lekeneni tusose fye ukutila cena cintu calungama. Teti nsose cilya, ba munyina. Ilyo lishati lyaisula. Ico, Ine tekuti. . .Nangula nga Nalicicetekele cena, Ine tekuti ncilande. Mwamona? Umuntu umbi nga acilanda, ni ena.

³⁹⁴ Lelo, pano, ngafintufye baci Njipusha, bamo abalumendo, nga kuti bapela ubunte pa fintu fimo ifyacitika. Nshifwaya ukuya mucintamba no kupela ubunte pa cintu cimo ico cicitike

mukulongana. Lekeni maninja nangu umuntu umbi acite ico, umuntu umbi acita ico. Ine nshatemwa ukucita ico.

³⁹⁵ [Munyina atila, “Nabo baishile kuli Yohane nokutila, ‘Bushe niwe Kristu?’”—Kale.] Ee, eflyo cili, uko Ndefwaya ukufika. [“‘Bushe ni mwe ulya Kasesema?’”] Ena alikene. [“‘Tasosele cimo pali fyena, ena atila, ‘Ndifye umo ulebilikisha mu matololo.’”] “Ishiwi lya uyo uulebila mu matololo.” Aibikile mu cifulo umwine.

³⁹⁶ [Munyina umbi atila, “Balimwipwishe nga cakutila ali ni ulya Kasesema, atile ‘Nshili.’”—Kale.] Ee. Nomba. . . Pantu Kasesema ali ulya Wine uo Mose alandilepo. Mwamona, ulya ni Kasesema, mwamona. Mwamona? Lelo ena alishibe ifyo ena ali, mwamona. Lelo ena alilandile, nomba, ukutila. . . Ena alibebele, mwamona, kabili atile, “Ndi shiwi lya umo. . .” Ulya ali ni ena. Ena—ena asosele ifyo ena ali. Mwamona? Lelo ena ali i. . .

³⁹⁷ Twalilileni. [Umo munyina atila, “Ilyo Kristu aishile nomba, ukukonka Yohane, baishile kuli Ena, batile, ‘Twalisambilishiwa ukucetekela ukutila Eliya ali nokwisa ku cinso cakwa Messiya.’ Atile, ‘Nga kuti mwacipokelela.’”—Kale.] Ulya ali ni ena. Ico nacilungama. Ico nacilungama. Kabili Yohane atwalilile ukutila, “Nshili kantu! Nshili kantu! Nshili uwalinga ukukakulula indyato Shakwe!”

³⁹⁸ Lelo nga pafyo Yesu asosele palwa ena? Atile, “Ninani uo mwaile mukumona?” Ee. Ee. “Bushe mwaile mukumona itete ilyasunkanishiwa ku mwela? Nangu nifinshi mwaile mukumona, umuntu umo mufyakufwala ifisuma nefintu ifyauma umutengo?” Atile, “Bena bali mwisano lya mfumu. Lelo bushe mwaile mukumona kasesema? Ndetila ee, kabili ukucila pali kasesema.” Ena alicililepo pali kasesema, ena ali ni nkombe ya cipangano. Filya eflyo ena ali. Ena ali uwacila pali kasesema. Atile, “Takwatala akubako umwaume uwafyalwa ku mwanakashi umukalamba nga ena ukufika pali ino nshita.” Mwamona?

³⁹⁹ Filya eflyo cali, mwamona, ena ali ni nkombe ya cipangano. Ena e umo uwaletelwe nokutila, “Uyu ni Ena.” Bakasesema bambi bonse balandile *palwa* Ena, lelo Yohane atile “Uyu ni Ena.” Mwamona?

⁴⁰⁰ Nomba lolesheni. Nomba moneni. Umuntu uwa mano akonkele ulutanda. Nalacisenda ukucibweshwa panono fye, mwamona. Umuntu uwa mano akonkele ulutanda, aleipusha ukutila, “Alikwisa Uufyelwe Imfumu ya ba Yuda?” Mwalyumfwa ulwimbo. “Natumona ulutanda Lwakwe ku kabanga kabili natwisa muku Mupepa.” Mwalyumfwa ico, belengeni cena mu Malembo. Cisuma.

⁴⁰¹ “Ukulola ku masamba ukututungulula, tucili tuleenda, tutungululeni ku Lubuuto Lwenu ulwapwililika.” Mwamona, ulutanda lwaletungulula ku Lubuuto ulwa pwililika, pantu

ulutanda lwalelangisha fye Ulubuuto. Kulya eko twafumishe ici ubushiku bwafumineko bumbi. Mwamona? Ni banga abali kuno pa Mulungu ukumona ico? Mwamona, elyo napwilefye ukushimikila palwa ici. Ubukata bwa Shekinah bwalangilwe mu lutanda, kabili no lutanda lulangisha Ici. Pano pali Malaika wakwa Shikulu naiminina pano pa cintamba ukulangisha Ici kunuma kulya, ukufuma mu Bukata bwa Shekinah. Filya fine fye icintu cimo cine. Cilya cali palya filya fine. Ukulolesha kuno kuwacine, ukulolesha kunse kulya kabili Cena ukulangishiwa kulya kwine ku lubali nga filya. Mwamona?

⁴⁰² Nomba moneni ici, nomba, lulyo lutanda lwaimine ku kabanga. Bushe ico nacilungama? Lwena lwali lutanda ulukalamba. Cisuma. Kabili nani uwali ulutanda ulwine lwine ulwe sonde mu nshita iya kwisa kwa kwa Yesu? Mulandu nshi, Yohane. Ena e umu uwabatungulwile kuli lulyo Lubuuto ulwa pwililika. Bushe ico nacilungama? Cilya cali ku kabanga pa kumonekela kwa ntanshi ukwakwa Yesu. Kabili, nomba, kwaliba ishingintanda ishipindama mumulu mpaka cafika ku lutanda lwa cungulo bushiku.

⁴⁰³ Kabili ulutanda lwa cungulo bushiku lubalika mu cungulo bushiku. Ulutanda lwa lucelo lubalika mu lucelo. Kabili yonse yabili yaba yamoyene mukumoneka kabili ulutanda lwa mutundu umu wine. Nomba bikeni fibili na fibili pamo kabili mwakwata ico, mwamona. Mwamona, mwacimona ico. Eico cena tacili. . . Ulutanda te Messiya, ena alelangisha fye Messiya.

⁴⁰⁴ Nomba, ulutanda talusanika ulubuuto lwa luko ulwine. Ulutanda lusanika ulubuuto lwa kasuba. Bushe ico nacilungama? [Munyina atila, “Iyo.”—Kale.] Huh? [“Munshila imo. Umweshi ulacita; intanda shilangisha ulubuuto lwashiko.”] Ee. Ee, umweshi, ee, uku- . . . Ndepilibula ukutila umweshi ulalangisha ulubuuto ulu. Ee, Uh-hum. Nomba, nga—nga cakuti ulutanda lulangisha ulubuuto lwa luko, ninshi ulubuuto lwa luko lufwile lwafuma kuli. . . ukufuma kuli Lesa, pantu cena cintu icabeka nganshi ica musango umu. Bushe tacaba? [Munyina atila, “Akasuba.”] Huh? Akasuba ka kena, ukufuma ku kasuba. [“Akasuba kalesanika ukucila akasuba kesu.”] Ee. Kabili fyena. . . Balitweba ukutila utu utusuba twafuma kukasuba akakulu. Akasuba kaposese iminshishinga kabili twena tuminshishinga utunono utwaba nga akasuba. Kanshi tusuba utunono kuli ifwe. Bushe ico nacilungama? Ulubuuto ulunono. [“Tumo twaba. . . utwingi muli twena twalikula ukucila akasuba kesu.”] Ndepilibula kuli *ifwe*, kuli ifwe, mwamona. Tulelanda palwesu pano. Cisuma.

⁴⁰⁵ Nomba, nga cakutila tusuba kuli ifwe, nangu fikapela-fya lubuuto, fyaba cicputulwa cakapela mukalamba. Mwamona? Akasuba akakalamba katupela ulubuuto ulukalamba, ulubuuto ulwapwililika. Utusuba utunono, nangu intanda ishinono, isho twingamona mufibumbwa, twena limbi kuti twaba ukutali

ukucila a—akasuba ako kabalikila, lelo nga twasanika kuli ifwe twena lubuuto ulunono. Lelo twena tulepelaŷe bukambone bwa lubuuto. Bushe ico nacilungama? Nomba akasuba akakulu nga katula, utusuba utunono tulashima. Bushe ico nacilungama? Twena te—kasuba kuli ifwe, twena twaba icilola kwati kasuba. Mwamona ico Ndepilibula?

406 Nomba, akakulu pali twena (mulucelo) akatangilila ukutula kwa kasuba, ukuwa kwa kasuba nokutula kwa kasuba, e lutanda lwa lucelo kabili no lutanda lwa cungulo bushiku. Bushe ico nacilungama? Shibili pa ntanda ishikalamba nganshi, ulutanda lwa ku kabanga kabili no lutanda lwa ku masamba.

407 Nomba, nomba wamona pantu lwena luli? Elija enkombe iyaletangilila, iyaletangilila intanda yakukabanga, kabili ukulandilwa kabela ukuba katangilila wa—wa lutanda lwa ku masamba, nangu ukwisa nakabili ukwa bushiku bupya panuma ya ubu bushiku bwapita. Nomba mulemona ifyo cena cili?

408 Kukabanga, “Cikaba ulubuuto mu...” Mwamona, lintu fye Akasuba takalatula pe sonde, ulutanda lwa lucelo lwapele ubunte ukutula “Akasuba kaleisa.” Bushe ico nacilungama? Mwamona, ico cileta ulutanda lwa lucelo. Ukuba, nomba ulutanda lwa lucelo kabili no lutanda lwa cungulo bushiku lwaba umusango umo wine uwa ntanda, kabili kwaba intanda ishinono ukuciluka. Bushe tamulemona ico Ndepilibula? Inkombe.

409 Ukuba, nomba, Ena ali nokulolesha pali Alifa na Omega, Ukutendeka kabili ne Mpela, Yaspa ne libwe lya Sardis. Mwamona ico Ndepilibula? Nomba, ukwisa kwa—kwa Kristu ukupalama mupepi, nomba i Mbila iyo Eliya alingile ukushimikila munshiku shakulekelesha, nga kuli ukubwekeshapo ukwe lyashi lya kale... Nga fintufye ulutanda lwa lucelo lutangilila ukwisa kulya, ulutanda lwa cungulo bushiku lutangilila ukwisa kwa bushiku bupya, ubushiku bumbi. Uku e kwisa kwa kasuba nomba ilitangilila u—ukuya kwa—kwa kasuba uko twakwete kabili ukwisa kwa kasuba akapya, mwamona, inkulo ipya, inshita ipya iya kwisamo.

410 Nomba, umfweni kuli: Kanshi, nga Yohane aletele imbila yakwe kabili atangilile ukwisa kwa ntanshi kwakwa Kristu, kabili Eliya aleisa mu bushiku bwa kulekelesha, kasesema atile, “Kukaba Ulubuuto mu nshita ya cungulo bushiku.” Mu mashiwi yambi, kukaba Ulubuuto mu nshita ya cungulo bushiku.

411 Ulubuuto lwa cungulo bushiku, ulubuuto ulukalamba ulwa cungulo bushiku ulu twakwata lutanda lwa cungulo bushiku, ulubuuto ulukalamba nganshi ulu twakwata. Ukuba, nomba, cifwile ukutangilila imbila imo ine nga cali kuli ulu ulutanda lumbi. Kutangilila akasuba, ukulanda pa kasuba.

412 Ukuba, nomba tuli munshita ya cungulo bushiku, Ulubuuto ya cungulo bushiku buli pano. Ino nkulo yalipita. Mwamona

ico Ndepilibula? Buno bushiku nabubupita, kabili kwalaba ukubilisha Ubushiku bumbi ubuleisa.

⁴¹³ Pantu, mwamona, cilya mucine. . . Nga umo muntu ali ku masamba nokulolesha kunuma kuli lulyo lutanda, kuti lwaba ku kabanga. Kabili nomba, mwamona, “twalimona ulutanda Lwakwe kukabanga,” lelo bena bali mucine. . . bena bali—bena bali ku kabanga ukulolesha ukulola ku masamba kuli lulyo lutanda. Bushe ico nacilungama? Umuntu uwa mano ali kulya ku masamba. . . kulya ku kabanga ukulolesha kunuma ukulola ku lutanda lwa ku masamba. Mwamona ico Ndepilibula? Lelo cali lutanda lwaku kabanga kuli abo abali ku masamba.

⁴¹⁴ Mwamona, ngefyo twingasosa. . . Ine lyonse nsosa, “Pesamba nipamulu.” Musango nshi mwishibilamo lelo ico cili icalungama? Ifwe natwiminina mu Muyayaya, eico incende ya ku Kapinda ka ku Kuso kuti yaba pa mulu kabili incende ya ku Kapinda ka ku Kulyo kuti yaba kulya. Ifwe tatwishibe. Mwamona, inshila yakuya pamulu ni panshi. Mwamona? Ifwe tuli. . . Ifwe twalasha ici; panuma yaici ifwe tulaya mu Muyayaya. Cileposha, ukutangilila ukwisa kwa Muyayaya, ubushiku ubwapusanako, inshita iyapusanako, kabili fyoanse pamo.

⁴¹⁵ Nomba tuli munshita ya cungulo bushiku. Twalicetekela ico. Twalicetekela ukuti ukwisa kwakwa Shikulu kuli mupepi. Cisuma. Nomba, nga ico cilifyo, lyena kulingile kwaba Ulubuuto lwa cungulo bushiku. Kabili Ulubuuto lwa cungulo bushiku, ukulingana na Malaki 4, alingile “ukubwesha imitima ya bana kuli bashibo,” ukubwekela ku kutendeka.

⁴¹⁶ Lelo ilyo aishile inshita ya kubalilapo, alebwesha imitima ya bashibo ku bana. Abana ebantu ba musingulwike ena. Ena ali nokuleta abana. . . imitima ya bashibo (abakote, bashifwe ba orthodox abakale) ukubwekela luki ulu ulubuuto ulo ena aletangilila apa.

⁴¹⁷ Lelo ilyo akesa nakabili, ena ali nokupilibuka (bushe na mumona, ilyo isonde talilaonaulwa, “ubushiku ubukalamba kabili ubwakutinya ubwakwa Shikulu”) kabili “ukubwesha imitima ya bana kuli bashibo,” ulutanda lwa cungulo bushiku—ulutanda lwa cungulo bushiku ulo ulwali lutanda lwa lucelo pali ilya nshita. Amen.

⁴¹⁸ Ndesubila—Ndesubila Ndecumfwa bwino, mwamona. Ulutanda lwa cungulo bushiku ulo lwali lutanda lwa lucelo, pantu lwena lutanda lumo lwine. Ifwe tuli ku masamba, ukulolesha ku kabanga. Bena bali ku kabanga, ukulolesha ku masamba. Lwena lutanda lumo lwine. Mwamona ico Ndepilibula? Cena caba pantu mubelele, mwamona, nga cakutila lutanda lwa ku kabanga nangu ulutanda lwa ku masamba. Mulemona ico Ndepilibula? Cisuma.

⁴¹⁹ Nomba, cena cileta. . . cimo cileta icicetekelo caba shifwe ku bana; munshita ino ci “cetekelo cabana ukubwekela

kubafyashi.” Mwashinguluka, kabili mwabela nakabili. Bushe tamulemona ico mulepilibula? Mwamona ico Ndepilibula? Lwena lutanda lumu lwine inshita yonse. Icintu cimo cine, i Mbila imo ine, icintu cimo cine ukubwelela kunuma nakabili. Yena yalipita.

⁴²⁰ Kabili kuti waishiba shani inshila uleya? Ndecetekela ora ili nokwisa ilyo bena mucine bakasanga ukutula isonde talibutuka nakalya. Nalicetekela ico no mutima wandi onse. Nshacetekela...efyo bafishininkisha ukubomfya science nangu icintu icili conse na cimbi. Balipanga ifyakushinkisha ifingi ukubomfya science ifyo baishilekana. Lesa atile isonde lyaliminine...akasuba. Ndepilibula ukutula akasuba kalilekele mucifulo ce sonde. Mwamona, akasuba. Ine mucine nshacetekela akasuba...Nsha—Nsha—Nshacetekela ukutula akasuba kalacita ifyo bena basosa ukutula kena kalacita. Ninjishiba umweshi uleenda, kabili Nincetekela a—akasuba kaleya nako. Mwamona?

⁴²¹ Lelo bamo muli bena batila, “Ena aloleshe ku kukana ishiba kwakwa Yoshua, mwamona, kabili” atile “Ena aleseshe i...atile kena...” Ukuba, atile, “Ena alilekele sonde.”

⁴²² Natile, “Nomba walinjebele, ‘Nga i—nge sonde kuti lyaiminina, kuti lyalasa fye kwati lutanda ukupita mulwelele.’ Mwamona?” Natile, “Nomba, cinshi cacitike nomba?”

⁴²³ Nalelanda kuli Mista. Thies muno, kasambilisha wa Baibele mwi sukulu lya pa mulu; namwishiba uo ena ali, lelo ena alandile ico. Natile, “Ndecetekela ukutula ifyo Baibele yasosa, ukutula isonde lyaliminine...” Natile, “Ndepilibula ukutula, ‘*akasuba* kaliminine.’ Yoshua atile ku kasuba, ‘Iminina shilili!’ kabili kaiminine palya.”

⁴²⁴ Ena atiile, “Ukuba, Ena aiminikefye isonde, Ena amwene ukukana ishiba kwakwa Yoshua.”

Natile, “Iwe ucita cimo cine ku mano yobe, nomba.” Mwamona?

⁴²⁵ [Munyina atila, “Ndecetekela bena kuti bashininkisha ukubomfya science ifyo a—akasuba kalekele.”—Kale.] Ee, kulya bena...Nalyumfwa ico, naine. Ee, batila...Naumfwile kabebeta wa myulu kuno inshita imo akale ukulanda pali ico, ukutula bena kuti bacishininkisha. Kabili panshita imo ine ukuti bena...icintu cimo cacitika mumibele intu bena bengamona uko icintu cimo cacitike mu Muulu kabili caiswile Bemba wa Kashika pali ilya nshita ne cintu. Bena balishininkishe fyonse filya. Ukuba, mune, Ndemweba, intanda ukufuma kulya ku cifulo cimbi shacitile icintu cimo nga ico pali ilya nshita. Nomba, cilya cintu cashika nganshi kuli ifwe.

⁴²⁶ Eico, nomba, umulandu uo iyi Mbila...iyi Mbila ilingile ukuloleshapo muli iyi misango, ukushininkisha ukutula efyo cili. Nomba, twalishiba, ba munyina, ukutula umuntu tekuti abe

Lesa. Umuntu, lelo ena ni lesa, cila umo muli imwe ni lesa. Imwe mwalilengelwe ukuba lesa, lelo te ilyo mucili muli uyu mweo. Mwamona? Yesu ali umuntu ngefyo twaba, lelo Lesa ali muli Ena. Umwisulo wakwa Lesa wali muli Ena; twalikwata Umupashi ku mulingo.

⁴²⁷ Lelo pakuba ukutila ulu Lubuuto na bwisa, kabili nga Lwena Lubuuto lwacine ulukatangilila i Mbila iyo Yohane Kabatisha atangilile, ngefyo Asosele pafyo acitile pa mumana kulya lubali. . . Kabili lolesheni fye, kuti caba shani—kuti caba shani icintu cimbi? Lolesheni kuli ine, mwamona, nangula amasambililo aya kusukulu aya masambililo. Lintu Ena anjebele ifintu ifili nokucitika, tapali nangu cimo pali fyena icafilika. Tapaba nangu cimo pali fyena ica filwapo. Lolesheni ifyo Ena acita. Lolesheni, Ena alikwata nangula. . .

⁴²⁸ Kabili Naebele ba munyina, kunuma kulya imyaka yapitapo, Nshishibe uyo uwingaba umukalamba pali ifwe, lelo ukubeba pali ifi fintu, palwa kumona ulu Lubuuto kabili umutundu we langi fintu Lwaba, ne fintu fyonse. Nomba icikope cilangisha ukutila cena cishinka. Fyonse ifi fintu ifyapusana filashininkisha ukuba icine. Bushe ico nacilungama? Ukuba, kanshi, nga cilya cishinka. . . Kabili cena Lubuuto.

⁴²⁹ Nomba, tampeni nalimo fine. . . [Tapali mashiwi pali tepu—Kale]. . . ukucila pali ilya versi ya 35 palya, nangu Ndepilibula i. . . Lekeni tutendekele nalimo versi ya 14, munyina. Nani wiswile? Cisuma. Tampeni nalimo versi ya 14 iya cipandwa ca 3 icakwa Luka Washila palya. [Munyina abelenga Luka 3:14-16.]

[Kabili abashilika nabo bamwipushe, batile, Kabili nifinshi twalacita? Kabili atile kuli bena, Mwicena umuntu nangu umo, kabili mwimubepesha; kabili beni abasekela mumalipilo yenu.]

[Kabili nge fyo abantu bali mukusubila, kabili na bantu bonse basungwike mu mitima yabo pali Yohane, nga cacutila ena ali ni Kristu, nangu iyo;]

[Yohane alyaswike, atile kuli bonse, Ine kwena ndemubatisha ku menshi; lelo umo u Uncilile alinokwisa, kabili uo intambo shanjato shakwe Ine nshalinga ukukakula: aka mubatisha ku Mupashi wa Mushilo no mulilo:]

⁴³⁰ Cisuma. Cena cali ni cinshi? Abantu bali muli kulyo kwenekela kwa kwa Messiya ku kumonekela, ilyo bamwene ubu bukapyunga ubukalamba ubwasubwa, kumuntu uulefuma mumatololo kabili akwata imisonkano kabili abwekelamo mumatololo, abantu abengi, balya bali ni bakakonka bakwe bene, batile, “Ena ni Messiya.” Bena balesubila cena, mwamona.

⁴³¹ Kanshi nga iyi ni Mbila yakwa Lesa iya cine ukutangilila Ukwisa, kwa kwa Yohane Kabatisha, cimo cine. . . nge cintu

cimo cine, i Mbila yakwa Eliya, ili no kutontonkanishiwapo mu musango umo wine. Mwamona? Eico ico casuka ilyo lipusho, Ndetontonkanya, bwino bwinofye. Mwamona? Cena cifwile ukutontonkanishiwa mu musango umo wine. Mwamona?

⁴³² [Munyina aipusha ukutila, “Bushe kuliko icintu icili conse ico twakwatako umulimo ukucita pa kutila engesha ukwafwilisha uuli onse uyo uwinga—uwingasenda i—mukulwishanya nga filya? Nangu ni cinshi ico twingacita?”—Kale.] Tekuti kube nangu cimo, takuli nangu cimo ico mwingacita. [“Amano ya finangwa. . . Bushe ico kuti catwala mu mano aya cinangwa?”] Ukuba, cena kuti caisa ku mano aya finangwa nga caisa kuli ici: ngo mwaume, ico cali fintu calandilwepo, kuti capela bukambone ukutila ena ali ni Messiya, nomba twalishiba ukutila ena ali nokuba kristu uwa bufi. Mwamona?

⁴³³ Mwamona, nga cakuti umwaume umwine ali nokwikatilila icifulo cakwe, mwamona. Nga fintu baebele Yohane, Yohane ta. . . Cena tacilesosapo nangu cimo palya palwa ena ukusosa icintu icili conse palwa bena. Bena bali—bena bali a—abantu, a—abena Kristu abasuma abo. . . nangu abacetekela abo abalecetekela muli Yohane.

⁴³⁴ Batile, “Uyu muntu mucine ni kasesema wakwa Lesa, takuli ukutwishika.” Batile, “Bushe—bushe—bushe—bushe tauli ulya Kasesema?”

Atile, “Iyo.”

⁴³⁵ Atile, “Mulandu nshi, bushe—bushe—bushe iwe tauli Messiya?” Mwamona, bena—bena batontonkenye ukutila ena mucine aali ni ena. Mwamona?

Atile, “Iyo.” Mwamona?

“Bushe—bushe—bushe tauli? Niwe—niwe ani?”

Atile, “Ndi shiwi ililebilikisha mu matololo.”

⁴³⁶ Kabili nomba Baibele itila, “Abantu pa kwenekela.” Aali nani? Bakomfwa bakwe, abalekutika, abalemukonka, bamunyina. Mwamona? Nomba, bena tabalefwaya ukumucena, bena tabaleesha ukumucena. Lelo, mwamona, bena—bena batontonkenye mucine mu mitima yabo ukutila ena ali ni Messiya.

⁴³⁷ Ukuba, nomba, ilyashi lyakale lilabwekeshapo iline cila nshita. Twalishiba ico. Lifwile lyabwekeshapo iline.

⁴³⁸ Nga mwabula mulya muli Mateyo 3, mwatile, “Ukutila cingafikilishiwa, ukulandwa na kasesema, ‘Ukufuma mu Egipto ni Njita umwana wandi.’” Nomba, ico tacali. . . Cena calelanda pali Yesu, u Mwana; lelo konkeni mu cakusontelelako; cali ni Yakobo, umwana, pamo. Mwamona? Mwamona? Cena conse calikwata ubupilibulo bubili.

439 Eico nomba nga cilya...nga—nga cilya cintu tacaimine, Ine nalyo line kuti natila cena cali nokwima kuntanshi, pantu Nalishiba ukutila ino Mbila yafuma kuli Lesa kabili eitangilila Kristu, kabili cena Mupashi kabili na maka yakwa Eliya pantu cena caba ukubwekeshapo imitima ya bana. Ifintu fyonse filacishininkisha, eico cili no kuipanga ukulola ku cintu caba nga cilya pesamba lya bantu abacine, abo—abo abacetekela mukupwililika naba munyina nefibusat.

440 Nomba, Nalikwata...Nalikwata dokota muno mwine mumusumba. Ine kuti nakweba pali dokota...Ine nshakwebe untu ena aba, cibusa wandi uyo uwankumbete, kabili atile, “Billy, kuti caba icaanguka kuli ine ukusosa kuli iwe ukutila, ‘iwe uli Messiya wa kulekelesha uwakwa Lesa.’” Mwamona?

Natile, “Doko, wiesha ukucita ico.”

441 Atile, “Ukuba, Nshilemona nangu umo mwisonde uyo watala kwatapo icintu no kusosa ifintu no kucita ifintu ifyo ucita, Billy.” Cena cali mwafwilisha nganshi, mwamona. Atile, “Ndaya kuli aya ma chalichi nokumona aba bakashimikila ne fintu,” atile, “uli uwapusana kuli bena kabili Nalishiba ukutila tawakwata amasambililo.” Mwamona? “Kabili Nalishiba ukutila iwe tauli kapima wa mano, pantu iwe...ukwishiba amano takwacite filya fintu.” Mwamona?

Kabili Natile, “Ico cishinka, Doko.”

442 Tacakabilwe ukulanda nankwe pantu ena taishibe, tekuti mumfwane nankwe nangu panono, mwamona, pantu ena teshibe ifyakucita. Lelo cilya eco, mwamona.

443 Nalishiba umwanakashi uwafita uyo ekala mukamusebo ukufuma kuli ine, kabili ena abomba ku mwaume umbi uo Naishibapo, kabili umukashi wauyu umwaume alitumine lanya, atile, “Ulyo mwanakashi alakupepa nga lesa, pantu alefwa ne pwalonda kabili walibikile ndupi shobe pali ulyo mwanakashi kabili atile ena ali...” Uyu mwanakashi eko abomba, umulume wakwe kabili uyo dokota umo (te dokota uo Nacilalandapo, dokota umbi) alateya umupila wakamombo nefintu pamo, kabili ena alimule alimufililwe. Kabili uyo mufomfi wakwa cibusa wakwe, kabili alimufililwe ukumuleka ukuti afwe, kabili ena alipolele umupwilapo. Kabili dokota alifililwe no kusanga akalli konse aka ilyo, ipwalonda. Kabili, mwamona, ena kuti atila... .

444 Nomba, tabalecipilibula mumusango untu Ndetontonkanyamo ukutila bena baleti efyo cili nangu efyo tucisendelemo. Mwamona? Bena balepilibula ukutila bena—bena...Bena balepilibula ukutila balicetekela ukutila Lesa ali na ifwe, muli ifwe, ukubomba ukupitila muli ifwe; tekutila umuntu umo ni Lesa, mwamona. Nomba, bena balishibe ukutila Yohane alifye umuntu.

445 Kabili efyo na Yesu alifye umuntu. Yesu alifye umuntu, Afyelwefye ku mwanakashi, ali nokufwa. Bushe ico

nacilungama? Ali umuntu, alingile ukulya nokunwa, nansala, alelila, necilaka, nefintu fyonse, alifye umuntufye nga fintu imwe mwaba, ngo muntu untu Naba. Lelo Umupashi wakwa Lesa wali muli Ena mumwisulo, ukwabulo mulingo. Ena ali uwa maka yonse mu maka.

446 Uko, Eliya alifye iciputulwa ca ulyo Mupashi; nalimo ukusubwa panono pa mulu waba munyina, lelo ena alifye iciputulwa ca Mupashi. Lelo abantu balelolela Messiya. Kabili balimwene ici ciputulwa pa mulu waba munyinabo, batile, “Oh, owe, cifwile ukuba ni Ena!”

447 Lelo ilyo Ena atendeke ukubalika, ulubuuto lwakwa Yohane ulunono lwalishimine. Mwamona?

448 Kabili ulu ulubuuto luli nokushima ilyo Aisa, ulya Kristu uwasubwa umukalamba uwa ku Muulu ukwisafuma ku kabanga ukuya ku masamba. Kabili i . . . kabili . . . Mwamona? Lelo Ena takabe pe sonde nomba, Messiya takabe pe sonde mpaka Imyaka ikana limo lyatampa. Mwamona? Mwamona? Pantu Chalichi, “ifwe natwikatwa capamo kuku kumanya Shikulu mulwelele.” Ena taise pe sonde. Ena asumbula Nabwina Wakwe.

449 Alesenda umutanto, namwishiba, kwati . . . Nicisa ico cangalo, Leo, apo umuntu abikile umutanto kumbali ya ng’anda? Romeo na Juliet. Ico nacilungama, alibikile umutanto nokwiba nabwina wakwe.

450 Nomba Ena aleisafye pa mutanto wakwa Yakobo, nokutila, “Psst, We mutemwikwa, isa kuno.” Mwamona, ifwe tuli noku Mukumanya.

451 [Munyina aipusha, “Munyina Branham, bushe ici kuti caba icalungama nomba neco? Aba bantu baishile kuli Yohane Kabatisha kabili balefwaya ukumwita Messiya. Kabili Naumfwile imwe inshita imo ukulanda ukutila umuYuda atontokanya ukutila Messiya ali ni Lesa.”—Kale.] Mwatila shani? [“Ndetila, aba bantu baishile kuli Yohane Kabatisha, ukutontokanya ukutila ena ali ni Messiya, Kristu. Nalyumfwa imwe mwalanda inshita imo ukutila Messiya akaba Lesa, ku muYuda.”] Ee, mukwai. Ico nacilungama, “rabbi.”

452 [Munyina atila, “Ukuba, Yohane alibebawile, ukusosa ukutila ‘tali’ ni ena, ukutila Kristu aleisa.”—Kale.] Ico nacilungama. [“Lelo bushe tacili icishinka ukutila abasambi balitile Yesu ‘Shikulu’? Kabili Yesu asuminishenye kuli ico, ukutiila, ‘Imwe Njiteni “Shikulu,” kabili eico Ine efyo ndi.”] Ee. [“Muli—muli Yohane 13, uko Ena asambile . . . ? . . .”] Ee, Ena kuti asumina cena. [“Napa kuba Shikulu, ee, Ena alicisumine.”] Ena alicisumine. [“Ena alicisumine.”] Uh-huh. Lelo, mwamona, Yesu ukuba *Shikulu*, ilyo Aipushiwe nga Ena aali ni ena, Atile, “Ee, mukwai. Ndi Shikulu wenu kabili Shikulu. Imwe mu Njita ico, kabili mwatila ukuba, pantu efyo Ndi.” Lelo . . . [“Lelo

takwatala akuba umbi umuntu uwingaba, ukutila...”] kuti balanda ico. Iyo.

⁴⁵³ Kwati nga cena... Ngo muntu umo kuti asosa ukutila Nali lesa, ukuba, lekeni mwebe mwi Shina lyakwa Shikulu Yesu ukutila “Ico cilubo!” Mwamona? Ndi mubembu uwapusushiwa kukusenaminwa, ne Mbila *ukufuma* kuli Lesa. Mwamona? Mwamona?

124. Bushe ichalichi muncende kuti nangu tekuti cisunge abantu baciko, abaciko—abaciko abamuncende (abaciko) umushingwamo cibe tabamona pabakunse kufyalo fimbi? Nomba, panuma ena...ena... Panuma cakwata ifyakukabila caciko, cena caba mu Malembo ku chalichi muncende ukwafwilisha mu mulimo ya bu minshoni ngefyo cena cinga kumanisha?

⁴⁵⁴ Ee. Cisuma. Ukutemwa kutendekela mu ng’anda, mwamona. Ifwe—ifwe—ifwe tulasakamana ifya kukabila fyesu kuno, pantu ifwe kuti twakwata... cino chalichi cakwa Lesa, nangu fyonse, ichalichi cenu ulunono, ichalichi cakwa Lesa. Nomba, nga imwe tekuti mulipile na kakumba wenu, imwe tekuti mukwate amabuuku ya nyimbo ne fintu, imwe tamulingile ukubutuma ku cifulo cimbi. Mwamona? Lelo lyena panuma mwalipilila ichalichi cenu, nefintu fyonse, mwalipila inkongole shenu na fyonse fye, ukuteyanishiwa na kuiteyanya kutwalilila, nomba afwilisheni ulya munyina umbi uyo uulekabila ubwafwilisho ubunono kulya kumbi, mwamona. Sendeni ubunono... .

⁴⁵⁵ Ndecetekela, ilyo... nga mulepanga amalipilo pa chalichi cenu Ine kuti nakwata indalama ishinono kuncende imo iyafyabupe fyaba minshoni nga cakuti abantu baumfwile ukuti balefwaya ukupela kufya bumishoni. Pantu abantu abengi bali nokupela ku minshoni ilyo bena tekuti bapele kuma chalichi yapancende ne fintu. Eico bena nga tabalebupela kuli ba minshoni, bakaposela pafintu fimbi. Eico kuti Nalanda ukutila mulekwata akabokoshi kaba minshoni, kabili kuti Na... Emusango twesha ukucitilamo ifintu.

125. Luka 1:17, napapata londololeni ukwisa kwakwa Yohane mu “mupashi wakwa Eliya.”

⁴⁵⁶ Ukuba, Ndetontonkanya ukutila twafika pali Luka—Luka 1:17, uh-huh, ukwisa mu “mupashi wakwa Eliya.”

⁴⁵⁷ [Munyina aipusha ukutila, “Bushe epo abacetekela mukufyalilwa muli umbi bafumya isambilisho lyabo?”—Kale.] Amuti shani? [“Bushe epo abantu abacetekela ukufyalilwa muli umbi batampile ico basuminamo?”] Cifwile caba. [“Mwamona, bena bacetekela ukuti ena abwelele mu...”] Ee. [“...ena abwela no mubili umbi] Ee, mwamona, cena cishinka ukutila umupashi taufwa. Ico cishinka. Lesa alasenda umuntu Wakwe lelo te Mupashi Wakwe. [“Batila, ‘Nga wali musuma uli no kubwela mu—mu muntu umo musuma.’”] Ee. Ee. [“Nga

cakutila wali uwabipa limbi kuti wabwela mumbwa.”] Ee, bena balikwata . . . Ee.

⁴⁵⁸ Ukuba, nomba, kwati nikulya mu—mu—kulya mu India, cali mwibumba lya bantu uko twakumene ngefi, kabili bena—bena kuli bakolopa napanshi; banyanta utunyelele utunono nangu icintu cimo, kuti caba lupwa umo nangu icintu cimo. Mwamona, bena tekuti bacicite. Lelo, mwamona, ico—ico busenshi. Mwamona? Ico busenshi. Ico cishinka.

126. Paulo atile ku . . . Paulo atile, “Kabileni mucishinka ifyabupe ifyawamisha, kabili nomba Ndemilangisha inshila iyawamisha.” Napapata londololeni ifyo “inshila iya wamisha” yaba.

⁴⁵⁹ Ukutemwa, Abena Korinti Wacimo 13, mwamona. “Kabileni . . .” Balilenipo ukusenda . . . Nomba buleni Kolinti Wacimo 13 apo, munyina. Abena Korinti Wacimo, chapitala 13, kabili nomba belengenifye ama versi yatatu nangu yane aya ico. Abena Kolinti Wacimo 13, iya kulekelesha . . . nalimo ama versi yatatu aya kulekelesha aya cipandwa—ica chap- . . . [Umo abelenga Abena Korinti Wacimo 13:11-13—Kale.]

[Ilyo Nali umwaice, Nalilandile ngo mwaice, Naumfwile ngo mwaice, Natontonkenye ngo mwaice: lelo ilyo Naishileba umwaume umukulu, Nalifumishepo ifintu fya buwaice.]

[Pantu nomba tulemona ukupitila mu cilola, imfifi; lelo nomba icinso ne cinso: nomba Nalishiba lubali; lelo nomba Ndi nokwishiba pamo nga Ine . . . pamo nga fintu Naishibikwa.]

[Kabili nomba aikalila icitetekelo, isubilo, ukutemwa, ifi fitatu; lelo icikalamba pali ifi kutemwa.]

Uh-huh, ukutemwa, mwamona?

127. Bushe munyina kuti mwamususha shani uyo uo ubunake bwakwe kusenda incende mu chalichi ukwabula ukumwipusha ukucita ici?

Oh, owe! Ukuba, musuminisheni, Ndemona. Mwamona?

Bushe munyina kumususha shani . . . (Tamufwile ukumususha!) . . . uo—uo ubunake bwakwe kusenda icifulo mu chalichi ukwabula ukumwipusha ukucita ico?

⁴⁶⁰ Tutile, nga ena alefwaya ukuba—ukuba dikoni. Mwamona? Kabili ena tamumwipwishe ukucita ico, cibe ena alefwaya ukuba dikoni nangu cibe ifyo, mwamona. Ukuba, ngo muntu ali nga alifyo, namwishiba kuliko icintu cimo icinono, namwishiba, ubunasha ku cifulo cimo, nangu cibe fyo, kabili eico Ine kuti nabafye ngo wabombela na ena mu citemwiko.

⁴⁶¹ Kabili, mucine, imwe tamufwaya uku—ukucita icintu ngeco kanofye mwaishiba bwino bwino. Bikenipo umuntu umusuma

mwibumba lyabakalamba, mwamona, ngefyo. Munyina, mwikatwalamo icintu nangu cimo mulya ico...Esheni uyo umuntu, intanshi. Dikoni alikwata umulimo uwingi ukucila pafyo kakumba akwata. Ena alingile ukuba ushakwata akalema, e dikoni. Mwamona?

128. Pa kulongana kwa mulalilo, umuntu aishile ku cipailo mukukupepa. Munyina Branham aiminine kunuma ifya— ifyakubomfya kumulalilo ilyo fyalepelwa, ena atile ena “tekuti afishe ukuyapepelako umwaume uwali pacipailo.” Mukwai londololeni.

⁴⁶² Nalitumine kakumba wakonkapo, mwamona, Munyina Neville. Ndeibukisha inshita ya bushiku ilyo cacitike. Ningile ukwikala na lilya itebulo lya mulalilo, mwamona, nangula ilyo...Moneni. Nomba, Nshikwete inshita ukuya muli ici. Muntu umo uwikele muno uwacipusha, mucine. Ifi eflyo caba, munyina. Ilyo—ilyo mwakwata umulalilo, cilya e cakwimininako ica mubili wakwa Yesu Kristu. Cena kuti caba...Cena cilingile ukulondwa inshita fye yonse.

⁴⁶³ Lolesheni, ilyo Eliya alandile kuli—kuli Gehazi ukutila, “Bula inkonto yandi” (alipalile ilya inkonto), atile, “kabiye. Kabili umuntu umo nga alanda, wimwasuka. Ngo muntu umo akuposha, wimuposha nao. Utwalilile ukwenda, nokuyabika ilyenkonto pa mwana.” Bushe ico nacilungama? “Ikaleni na ilya inkonto!” Mwamona? Kabili ico eco Nalecita.

⁴⁶⁴ Nomba, nga takwali inkonkani yakwa kakumba pano, uwiminine pano, uwiminine apo...Ine nalipwishishe ukushimikila. Ndeibukisha ilyo cali. Kabili Ine...nga bena... nga Munyina Neville taiminine kuno, atemwa umuntu umo uwakwafwilisha ulyo mwaume pa cipailo...Elyo napwishishefye ukushimikila, eico Naliminine pe tebulo lya mulalilo. Kabili ilyo baleteyanya ukulya umulalilo, kabili Nali kale mu—mukupela umulalilo. Munyina Neville aimininefye palya, kabili Nalepela umulalilo. Nomba, Munyina Neville aiminine palya.

⁴⁶⁵ Inga nga cakutila bena balishile ku cipailo kabili Munyina Neville ali aleshimikila imbila yakwe, kabili ena aleshimikila? Ine kuti naya ku cipailo na ulya muntu, nga ena aliminine mukulongana ilyo ena aleshimikila, aya ku cipailo. Nalimwene ukutila munyinane ali...ukutila ena alikwete ukusubwa ukwa Mupashi. Ena alepyunga. Ena ali ni kapyunga mu i... ena alebomba umulimo wakwe, kapyunga alebomba umulimo wakwe.

⁴⁶⁶ Kabili tamulingile ukuleka ukulandila mu ndimi, ukwilula, nangu umusango uuli onse, kapyunga alebomba umulimo wakwe. Lelo, nga cakutila Mupashi wa Mushilo alelanda kumuntu kabili abutukila kucipailo mukupusuka, lekeni kapyunga atwalililepo ukubomba umulimo wakwe; lekeni

kakumba, dikoni, inkonkani yakwa kakumba, nga kuliko inkonkani nangu kapyunga uuli onse, lekeni ena asende ulya muntu bwangu bwangu. Kabili mwicusha kapyunga uulebomba umulimo wakwe. Mwamona?

⁴⁶⁷ Kabili Naliminine kunuma ye tebulo ndebomba umulimo wandi, ndepela umulalilo. Kabili nenkonkani yandi, Munyina Neville, aiminine pambali. Kabili umwaume abutukile ku cipailo, Natile, “Kabiye, uye kuli ena, Munyina Neville.” Kabili Munyina Neville aile kuli ena. Uyo e mulandu wine Nshailile.

⁴⁶⁸ Nomba, nga cakutila takwali inkonkani pano, nangu umuntu umbi ukuya kuli ulya mwaume, Nga nalifuminepo nokuleka umulalilo, nokuya kulya no—nokumona ukutila ulyo mweo wapusushiwa. Mwamona? Lelo nga kwaliko umuntu umo uwakutuma, cena nga calimfumishe ine ukufuma mu mulimo wandi, mwamona, uko Nalepela umulalilo.

129. Fyonse ifyo umuntu enga cita... Ni cinshi ico umuntu engacita ngo ulebomba nomuntu uulefwaya Mupashi wa Mushilo, lelo nawikala na Malembo?

⁴⁶⁹ Cisuma. Twalilileni fye ukwambula i Cebo kuli ena, e cintu icawamisha ica kucita. I Cebo calikwata Ulubuuto. Tilenifye, “Munyina, Yesu ali Cilaya. Ibukisheni, cena bulayo Bwakwe.”

⁴⁷⁰ Mwimusunkanya, ukumusunka, nangu ukumusesha uku noku, nangu icintu cimo. Mwiesha fye uku—uku... iyo, mwiesha uku Cipela kuli ena, pantu tekuti mucicite. Mwamona? Mwamona? Imwe. . . Lesa ali noku Cipela kuli ena. Imwe muletwalilila fye ukulumbula ubulayo muketwalilila. Mwamona? Twalilileni ukwiminina palya ukwambula ubulayo. “Lesa mu Muulu, Ndepepelako munyane. Ubulayo bwenu bwakutila Muli nokumupela Mupashi wa Mushilo.”

⁴⁷¹ Lyena nga muleesha ukumukoselesha. . .Ena aletila, “Oh, munyina, kakumba, munyina,” onse uyo uwaba mupepi nankwe, “Nde—Ndefwaya Mupashi wa Mushilo.”

⁴⁷² “Munyina, Cena bulayo. Lesa alipela ubulayo. Bushe ulecetekela ukutila Ena alilaya? Nomba, wi Citwishika. Nga mwalicetekela ubulayo, Mupashi wa Mushilo ali nokwisa kuli imwe pa nshitafye ili yonse nomba. Wenekele Wena. Peleni fyonse ifyo mwakwata kuli Ena, kabili nokutila, ‘Shikulu, Ine ninjiminina pa bulayo Bwenu.’”

⁴⁷³ Nomba, twalilileni ukwambula. Nomba, lengeni ilyenu—ilyenu—ilyenu—isambililo, mwamona, lekeni ena aleke... Konkanyenipo ukwambula. Tileni nomba, “Imwe mwebe Lesa. Nomba, bushe na mulapila?”

“Ee.”

⁴⁷⁴ “Nomba tileni, ‘Shikulu, Imwe mwatile nga Ndi no kulapila Imwe mwalifye nokumbelelo luse. Imwe mwatila nga Ine nalapila nokubatishiwa mwi Shina lyakwa Yesu Kristu

kukulekelelwa kwa membu shandi, Ine kuti napokelela Mupashi wa Mushilo. Nomba, Shikulu, Ine nalicita ico. Ine nalicita ico, Shikulu. Ine nalicita ico. Ndelolela, Shikulu. Mwalicilaya.”

⁴⁷⁵ Mwamona, ulya e musango, twalilileni fye ukumukoselesha. Mulemusunga fye pa Cebo. Nga Ali nokwisa Ukesa nomba.

130. Bushe kashimikila nangu umwina Kristu uuli onse alifye bwino uushacetekela mu . . . Iyo: Bushe kashimikila nangu umwina Kristu uuli onse alifye bwino uushacetekela mubucingo bwa Muyayaya?

⁴⁷⁶ Nomba, natumone. Nde elenganya “. . . ukucita . . .” Moneni nga cakuti mwabelenga ico cimo cine nga fintu Ine ncita. Cibelengeni. [Munyina abelenga ilipusho, “Bushe kashimikila nangu umwina Kristu uuli onse alifye bwino uushacetekela mubucingo bwa Muyayaya?”—Kale.]

Natontonkenye ukuti limbi Nalilungamike. Nomba, ukuba, Ine . . .

Bushe kashimikila alifye bwino uyo uushacetekela mubucingo bwa Muyayaya?

⁴⁷⁷ Ine kuti nacetekela ukutila kashimikila alecita . . . nga ena taishibepo icintu nangu cimo palwa kucingililwa kwa Muyayaya. Lelo nga ena alicishibe kabili ukwishiba ukutila cena Cine, kabili akana ukushimikila pali Cena, ena alingile ukuba uwa nsoni umwine; ico nacilungama, nangu umwina Kristu uuli onse. Nomba, umwina Kristu, nomba, kuti Nasosa ku—ku mwina Kristu uyo uushilacumfwikisha bwino bwino . . .

⁴⁷⁸ [Munyina aipusha ukutila, “Lilya te sambilisho ilyapabwelu, bushe eflyo cili, Munyina Branham, ukushimikilwa ku bantu abo abashatala . . .?”—Kale.] Iyo, iyo, iyo. Nomba, cilya eco Ndeyako. Ee. Mwamona? Mwamona?

⁴⁷⁹ Nomba, muleibukisha ifyo Nasosele pa Mulungu uwafumineko? Nga uli kashimikila, kwata icintamba. Nga tauli, ikala imbila yobe. Mwamona, ulya e musango wawamisha uwakucitilamo cilya, ikala imbila yobe. Nga uli kashimikila, kwata icintamba, mwamona, kabili kabiye mukushimikila. Nga tauli, ikalafye imbila yobe, leka umweo obe ube mucintamba cobe. Mwamona? Ndetontonkanya ukutila ico cilepwishu ifingi nganshi, bushe tamulemona? Mwamona? Mwamona? Pantu inshita ishingitulesanga ukuti . . . Kabili imwe ba munyina mulacita ico muma chalichi yenu.

⁴⁸⁰ Ibukisheni, ulukuta lweni inshita shimo lulesha ukulondolola ifintu nokucite fintu, kuti cawamisha mwabeba ukukana cita ici. Kabili ngo muntu umo alefwaya ukwishiba icintu cimo, lekeni bese kuli umo uwa i . . . uyo umo uwasambilishiwa ukucicita. Mwamona?

481 Mwatila, ukuba, nomba, nga fintu umuntu umo enga sosa, “Iwe, Nde eba . . . Balanjeba ukutula, iwe kulya ku chalichi cobe ucetekela mubucingo bwa Muyayaya.”

482 Nomba, mulingile ukulolekesha. Imwe nalimo muli nokuba mucimfulunganya icikalamba ukucila pafyo mwatala bamo, mwamona, nokumulenga ukuba iwabipisha ukucilapo. Mwatila, “Ndemweba ifyo, nga muli nokwisa kuno nokwipusha kakumba wesu, mwamona. Imwe—imwe muyelanda nao, mwamona. Ifwe . . . Ico cishinka, Nalishiba ukutula kakumba wesu alicetekela ico. Nalicitetekela naine, lelo Ndafilwa ukutungilila . . . Nshili kashimikila. Nacitetekelafye, ifyo efyo Naishibapo. Nalicitetekela pantu Nalimumfwa alecilondolola ngefyo ukufuma muli Baibele, ukutula cena cintu eco teti ntwishike nangu panono.” Mwamona?

483 Lelo cawama ukuleka u—ukuleka ulukuta ukulanda kuli kakumba palwa ico. Kabili, kakumba, abe uwashininkisha ukutula ena alishiba ifya kucasuka cena, pamo. Eico cibelengani cena bwino nganshi, pantu inshita ishingi bena bali nokumisuminisha muli cena, mwamona. Cinshi . . .

484 [Munyina atila, “Munyina Branham?”—Kale.] Njeleleniko. [“Ndi pesamba yaku shininwa mumano, lelo Na—Nalishiba ubwite bwandi kabili Nalipanga ukusala kwandi mucine.”] Uh-huh. [“Iwe wacisosa fye ukutula ‘Nga uli kashimikila, ulingile ukukwata icintamba.’”] Ee, mukwai. Ico nacilungama. [“Nshili kashimikila, Ndi kasabankanya wa mbila.”] Ee mukwai. [“Lelo icintamba ca muntu onse candi.”] Ico nacilungama. [“Lelo ino ine nshita Ndebomba, umulimo wakubomfya amaka yamumubili. Cena te mulimo uwakosa, lelo Ndebomba, kabili Nshakwata icintamba. Kabili Nincetekela ukutula iyi nshita yakubomba incito iyo Ndimo yaba mubufwayo bwakwa Shikulu. Ena alinjeba ukucicita, ukupitila mu Cebo nokupela ubunte bwa Mupashi. Kabili Ndecetekela, panuma, ukutula ifintamba fikesuka.”] Mucine, ico nacilungama. [“Bushe ico nacilungama?”] Ico nacilungama, munyina.

485 Munyina, nomba, nga kuti mwabwekela kunuma apa nokusenda icitabo balembamo ificitika pa chalichi, muli no kusanga ukutula Nalikumba cino chalichi imyaka ikumi limo na cinelubali, nokushimikila cila bushiku, nashimikile cila bushiku nokubomba cila bushiku. Mwamona? [Munyina atila, “Nga ulebomba, cena cishibilo icisuma ukutula iwe *wa* litwa.”—Kale.] Ee. Paulo alicitile ico, bushe tacitile ifyo? Paulo alepanga amatenti. [“Kuti nanenuka pantu, nga fintu mulandile, nga cakutula Ndi kashimikila, mfwile ukukwata icintamba. Ine ndi . . . Ine kuti nanenuka, lelo Nalishiba ukutula Lesa alinjitile ukukwata incito, pakashita.”] Mucine. Paulo alile nokupanga amatenti, bushe tacitile ico? Alibombele namaboko yakwe umwine pakutula ena talingile uku . . . Ico caba ifyo finefye. Mucine. [“Ee, oh, ukuba, palya epo Nacifumishe, ukufuma kuli

Paulo.”] Hmm. Ico nacilungama. Mwamona? John Wesley atile, “Isonde e parishu yandi.” Eico icintamba cobe cicili icaisuka, munyina. Bakabila wa mbila nsuma balaya kwisonde lyonse. Bushe ico tacilungeme? “Kabiyeni mwisonde lyonse.” Eico icintamba cenu lisonde lyonse. Ee, mukwai.

Ilipusho:

131. Bushe lifunde, l-i-f-u-n... Bushe lifunde ukutila dikoni nangu uwacetekelwa alingile ukwikala mwi sambilisho lya chalichi cabo? Ee. Ico nacilungama. Bushe calisuminishiwa kuli bena ukulundako nangu ukufumyako ifya kusambilisha pa mulandu we tontonkanyo lyabo abene nangu ubusokololo? Iyo, mukwai. Iyo.

⁴⁸⁶ Dikoni nangu uwacetekelwa alingile ukuba mu cumfwano icapwililika ne—ne sambilisho lya chalichi cabo. Bafwile baikala mukupwililika nobupilibulo bwa Malembo ubwa chalichi cabo, pantu, nga tabalecita ico, bena balelwishanya ne cintu cine. Bena bale—bena baleilenga ukumfwa ububi abene. Mwamona? Imwe mulelwa. . .

⁴⁸⁷ Cena cili, mumashiwi yambi, kwati nga—nga—nga Nasosa ukutila Nalitemwa ulupwa lwandi nokwasha ukubalisha sumu. Mwamona, icintu cimo cine. Mwamona, imwe tekuti mucite ico, imwe. . .

⁴⁸⁸ Umo—uwacetekelwa nangu dikoni mukukwata iofeshi lyabo, nangu umubomfi uuli onse mu chalichi uyo uwimininako cimo ichalichi, mwamona, ico cimininako ichalichi.

⁴⁸⁹ Ulya e mulandu wine Nafumine mu chalichi ca Baptisti, mwamona, pa kubalilapofye. Nalifye mulya panshita iinono kabili bena—bena balinjipwishe ukulashika bamo abanakashi bakashimikila. Ukuba, Ine mucine tekuti njikale muli ico. Natile, “Nde—Ndekana ukucicita.”

⁴⁹⁰ Kabili kakumba anjimishe. “Cinshi ici? Iwe uli mukalamba!”

⁴⁹¹ Natile, “Dokota Davis, mumucinshi onse ku citetekelo ca Baptisti, kabili nefintu fyonse ifyo Nalashikilwemo, Nshaishibe ukutila cali mwisambilisho ilya chalichi ca Baptisti ku kulashika abanakashi. Ico cali icintu cimo ico cashele muli cena.”

Kabili atile, “Lilya e sambilisho lya ici chalichi.”

⁴⁹² Natile, “Mukwai, bushe kuti ba Njelelako muno bushiku, nangu bushe kuti mwangasukilako amepusho yamo?” Mwamona?

⁴⁹³ Atile, “Nala asuka amepusho yenu.” Atile, “Mulimo wenu ukuba kulya.”

⁴⁹⁴ Natile, “Efyo cili, mukwai. Ico nacilungama. Ine mfwile ukwenekela mu cintu conse ico ici chalichi cicita. Ndebomba umulimo wandi, umo pabakalamba bamuli ino ncende.” Kabili

atile. . . Natile, “Bushe kuti walondolola kuli ine umulandu ico mubena Kolinti Wacimo 14 nangu 15 palya, uko Paulo atile, ‘Lekeni abanakashi benu bekale tondolo muma chalichi, tacasuminishiwa bena ukulanda.’”

⁴⁹⁵ Kabili atile, “Mulandu nshi, mucine!” Atile, “Nga. . . Ine kuti na asuka ico.” Atile, “Mwamona, ifyo cena cali,” atile, “Paulo atile. . . Bonse—bonse abanakashi balikele kunuma mufifutu, ukulalanda kwati nifilya bacita inshita shonse. Atile, ‘Wileka bena ukucita ico.’ Mwamona?”

⁴⁹⁶ Kabili Natile, “Nomba londololeni Timoti Wacibili kuli ine, apo Paulo asosele, pamo, kalemba umo wine, umutumwa umo wine, atile, ‘Nshilesuminisha umwanakashi ukufundisha nangu ukukwata amaka ayali yonse, mwamona, lelo ukuba—ukuba mukunakila. Pantu Adamu ewabalilepo ukupangwa kabili nomba Efa, kabili Adamu tabepekwe lelo umwanakashi ewabepekwe.’ Ena alibelelekwa. Nomba, Nshilesosa ukutila alefwaya ukucita icintu icili conse icalubana, lelo ena mucine alibelelekwa muli cena. Ena talingile ukuba kasambilisha.”

Atile, “Bushe ilyo litontonkanyo lyobe?”

⁴⁹⁷ Natile, “Lilya litontonkanyo lya Malembo kunshila yandi iya kumwenamo cena. Filya efyo Baibele yasosa.”

⁴⁹⁸ Atile, “We mulumendo, kuti icitupa cobe capokwa pali ico.”

⁴⁹⁹ Natile, “Nkaba pusushafye kubwafya. Nkabupelafye, Dokota Davis.” Natile, “Tekukana mupelo mucinshi. . .” Kabili ena tekuti acicite, nangula. Ena alicilekeleko, lekeni ciyefye nga filya.

⁵⁰⁰ Nomba anjebele ukutila ali nokukwata ukulanshanya ukwacintubwingi naine pali ico. Kabili Natile, “Cisuma, inshita fye ili yonse.” Lelo ena—ena tacitile ifyo.

⁵⁰¹ Eico lyena i—kuntanshiko panono, nomba, ilyo Shikulu alandile kuli ine, kabili palwa i—Malaika wakwa Shikulu alishile, lyena—lyena ena aishile shentekafye Ico, mulemona. Kabili elyo Na—Namwebelefyete, Natile, “Ukuba, Dokota Davis, kuti cawamisha nga Nafumyapo ici ino ine nshita, mwamona,” Natile, “pantu cena cili nokuba icisendo. Nalashikwe nomba line, nangu cibe fyo, eico cena cili no kuba icisendo kuli ine, eico Ine limbi kuti nacifumyapo cena ino ine nshita.”

⁵⁰² Eico kanshi nga Ine tekuti njikale mu chalichi ca Baptisti nokusambilisha isambilisho lya Baptisti nokupokelela kucisumino ca Baptisti. Nga Nalicitile ico—nga Nalicitile ico pantu cali chalichi, lyena Ndi mucilubo, mwamona, Ndefisa icintu cimo. Kabili nga Ine—nga Ine—nga Ndi uwa cishinka ne mwine, Ndino kuya ku bantu ba Baptisti (kakumba wandi nangu uyo onse uwingalondolola cena kuli ine) no kubepusha pa i—ishwi lya Mweo; nga ena kuti anangisha bwino apo caba mu Malembo, kabili cilekusha imyumfwile yandi, lyena Ndi

nokulanda cena umusango fye bena balandilamo, mwamona, kabili Nkaba Baptisti.

⁵⁰³ Ulya e mulandu wine Naba umuntungwa. Ulya e mulandu wine Nshabela mutubungwe, pantu Nshacetekela mu tubungwe. Kabili Ndecetekela cena tacaba mumalembo, pantu, akabungwe.

⁵⁰⁴ Eico kanshi, Ine tekuti mbe ku kabungwe akali konse nokumfwa ukulungamikwa pa kucicita. Mwamona? Eico nomba, Nshisenda abantu nokubalenga ukuba ba membala, kabili nafimbipo ngefyo, pantu Ndecetekela twali *fyalwa* ukuba ba membala, twalifyalwa mu Chalichi cakwa Lesa uwa mweo. Mwamona?

⁵⁰⁵ Ifwe tatufumyapo amashina ya bantu ukufuma mwibuuku nokubatamfya, kabili nafyonse ifyaba ngefyo, pantu Ndecetekela ico tacaba mu yesu—mu milimo yesu ukucita ico. Ndecetekela cena ni Lesa eutamfya. Mwamona? Lelo Ndecetekela ukutila ichalichi, nga kuti kwabako munyina uyo uwalecita icintu cimo icalubana . . .

⁵⁰⁶ Tutile, nga—nga bena baikete Munyina Neville, nangu Munyina Junior, nangu Munyina . . .umo munyina kuno, umo uwaba dikoni nangu uwacetekela, nangu icintu cimo nacimbi, ukucita icintu cimo icalubana, Ndecetekela icintu icakucita cichalichi ukwisa pamo nokupepelako uyu munyina. Nga ena acili talelungamika, lyena lekeni babili baye pamo nankwe, baleya kuli munyina ku kuwikishanya. Kabili nomba nga ena tacipokelele, nomba cilandeni kucinso ca chalichi. Nomba nga bena tabacipokelele, ilya e nshita ya chalichi conse nomba, mwamona, ico caba kakumba, abakalamba, ne fintu fyonse ifyashala ifyakucita naco. Nshilecetekela ukutila akabungwe kaba dikoni kalikwata insambu yakufumya umuntu uuli onse mu chalichi nangu akabungwe ka ba cetekelwa nangu kakumba uuli onse alikwata insambu ukucicita.

⁵⁰⁷ Ndetontonkanya ukutila nga umuntu uuli onse ali nokumusukula, nipamulandu wabwikashi uwabipa, nangu icintu cimo nga ico, ukutila ena tali umuntu uwalinga, ngo mwaume ukwisa muno alekowesha abakashana besu nangu—nangu ukusalula banamayo besu, ne fintu nga ifyo, kabili nalyo line ukulanda ukutila ni umo uwa muli ifwe muno. Mwamona? Nomba, nga ena ali kunse kucifulo cimbi ukwisamo, mulandu nshi, ifwe tulingile ukucita icintu cimo palwa cena, lelo, lintu caisa kumuntu waba ngefyo, umuntu wa misango yabipa ukwesha ukuleta icitemwiko kubakashi besu nangu—nangu ukusalula abana besu abanakashi nangu, namwishiba, icintu cimo na cimbi nga ico, nangu ukucita icintu cimo mubulalelale na ena, nangu ukusenda abalumendo besu abanono no kupanga ubupondamishi muli bena, nangu icintu cimo.

508 Filya fintu filingile ukusendwa ukulandapo, kabili nomba ulya muntu mufwile ukumusukula ukumufumya kwisenge kabili ena tafwile ukupoka umulalilo nefyo, pantu tatulingile ukucita ico. Ifwe tatuli. “Nga umo alya ukushiyene, ali no mulandu ku Mulopa no mubili wakwa Shikulu,” pali ulyo muntu.

509 Lelo Ndecetekela kwati fye muntu ukusosa, “Ukuba, nomba, ena—ena ni *ici, ico*.” Mupepeleko. Cisuma.

510 Nshakatale labako, mu Stockholm, Sweden, Munyina Lewi Pethrus, umuntu umukalamba uwakwa Lesa. Twalikele pe tebulo, ama orafye ayanono ilyo tatulabwela ku America. Twalikwete ukulongana ukukalamba kulya. Kabili atile, Gordon Lindsay atile, “Nani kacefya uwa uyu mubili ukalamba?” Mune, cena calikwata ba Assemblies of God ukubacila ba mailoshi imyanda, mwamona. Atile, “Nani kacefya?”

Kabili Lewi Pethrus ali uwanakilila, kabili atile, “Yesu.”

Atile, “Nibani intungulushi shikalamba?”

Atile, “Yesu.”

511 Atile, “Ninjishiba ico nacilungama,” atile, “twalicetekela icintu cimo cine palwa ba Assemblies of God.” Atile, “Ico nacilungama.” “Lelo,” atile, “usose, tutile, umo—umo munyina afuma mumushilwa,” atile, “niani akwata insambu shakumusukula?”

Atile, “Ifwe tatulingile ukumusukula.”

“Ukuba,” atile, “ni cinshi ico uli nokucita?”

512 Atile, “Tulemupepelako.” Natontonkenye ukutila ico cali icisuma nganshi! Ico caumfwike ubwina Kristu kuli ine, “Tulemupepelako.” Takuli uwakumusukula, balamupepelako.

513 Atile, “Ukuba, nomba, nga cakutila bamo ba munyina basuminishanya,” atile, “kabili bamo muli bena tabafwaya ukukwata isenge pamo nankwe nakabili? Muleteni, nga cakuti nikakumba, mwamona, uyo uusangwike ukuba wabanamayo pakati ka . . . Namwishiba ico Ndepilibula, ne fintu ngefyo, kabili bamo bakakumba tabakamusuminishe mu ma chalichi yabo. Ni cinshi ico imwe bonse mucita, ukumusukula mukabungwe kenu?”

514 “Iyo.” Atile, “Ifwe tumulekafye fye aba eka nokumupepelako.” Atile, “Ifwe tatwatala lufyapo umo nanomba. Bena lyonse balabwela, mu musango umo.”

515 Atile, “Ukuba,” atile, “nomba, nga cakutila . . .” Atile, “Nga cakutila bamo muli bena batila balefwaya ena na bambi tabalemufwaya ena? Nomba, nga palwa ico?”

516 Atile, “Ukuba, abo abalemufwaya, ba musende; balya aba shilemufwaya, teti bacite ico.”

517 Eico—eico Ndetontonkanya uyo musango uusuma uwakucita ico, tamulefwaya ukucita ico, ba munyina? Kabili muli uyu musango ifwe tuli ba “munyina.”

518 Nomba, ba munyina, Ndesubila ukutila ifi fintu fyalipela umusango umo uwa kulangishako panono ukulola ku bwasuko nangu icintu cimo, kabili umusonkano wesu muli ino nshita yabushiku nautunonsha icintu cimo. Ndeiteyanya ukuya nomba pa kashita, ukuya mukulongana kulya ku Masamba. Ndekabila amapepo yenu.

519 Yamo amasuko yandi ayali muno, nalimo ayengi muli yena, nalimo tapali nangu limo ilya yena, yali fye bwino. Nshishibe. Lelo cena kuti caba icawamisha ukutila Ningakwata mu nshila yandi iya kutontonkanya, mwamona, ukweshu uku Cilondolola. Limbi aya ayakulekelesha, makamaka, ayacisa mukulekelesha, Nshacikwata inshita yakufwailisha. Kabili Nshacitile ico, yena yali. . . Ico Ndepilibula, yena Malembo ayo tupitamo muno cila nshita, cila bushiku mu chalichi. Natontonkenye ukutila kuti caba icintu cimo icakunasha icingatulenga ukwingilamo mucintu icikalamba nganshi, lelo cabafye kwati mepusho yama chalichi.

520 Ndi uwansansa ukumimona namwikatilila ngefyo, ukwabula icimfulunganya, ukwabula ukuilishanya, ukwabula icimfulumfulu. Takwali ilipusho ilyalandile pali Ici nokutila “Nacilubana, Ici nacilubana, tatwa Cikwate.” Califye niba munyina abo abalefwaya ukwishiba icintu cimo ukukoselesha ukwikatilila kwabo, epela fye. Ukutila. . . koseni, kakeni—kakeni icakucinga ukucilapo, tinteni icifundo nacimbi muli cena. Ndesubila ukutila ifwe tulingile ukukumana inshita ishingi nashimbi ngefi, ukutinta ica kucinga.

521 Kabili muleibukisha, mwe babwananyina, icakucinga candi cilefwaikwa ukucitintako, pamo. Eico mumpepeleko kuli Lesa ukutila Lesa angafwe kabili ntinte icakucinga candi ukufyantako panono, kabili Ndi. . . mwilaba abakakuluka nefintu. Kabili umweo untu Njikala nefintu ifyo Ncita, Ncita nomupashi nokuicefya, uwafwaisha ukucita ici. Kabili Lesa alimpela umutima ukucicita ukucila ifyo Natala kwatapo akale. Ndepepa icintu cimo cine kuli imwe bonse. Lesa amupale.

522 Nimisunga muno inshita iitali, kabili inshita ilifye ama miniti yasano mpaka leveni.

523 Kabili nomba, Munyina Neville, Ine—Ine limbi. . . Nomba, Nasangile ukutila, cabafye nalimo imyanda pabula ne cintu cimo ba mailoshi kulya, Nshakaye mpaka pali Cimo ulucelo. Lelo Ndefwaya nkabe kuno pa Mulungu kwisukulu lyapa Mulungu, Nkesa ngo mweni ukumfwa imwe muleshimika, mwamona, pa Mulungu. Mwamona? Lelo. . . Ukuba, munyina, ee, munyina. Munyina Neville, umulandu nyuyu, munyina. Ndi. . . Nalimutemwa kabili lyonse mwaliba abaposako amano

nganshi mukupela icintamba kwatifye ni...kwati nali umukalamba kuli imwe, nangu icintu cimo. Lelo Nshatala umfwapo ulya musango, Munyina Neville. Naumfwile ukutula tuli ba munyina.

⁵²⁴ Munyina Ruddell na Munyina Junie, kabili, oh, bonse imwe ba munyina nabonse imwe, tuli—tulifye ba munyina capamo, mwamona.

⁵²⁵ Lelo cinshi...Umulandu wakutula, Ndifye uwa koma ishiwi panono nomba, mwamona, kabili Ninkwata imilungu mutanda ubwbulwi bwakutwalilila, mwamona. Kabili Nde—Ndefwayafye nalimo ukutampa nga kuti Nacicita, natontonkenye ukutula, panuma ya uku kulongana muno bushiku, iyo ikampela pali Cisano ne Cibelushi na pa Mulungu ukutusha, ilyo Nshilatendeka pa kulongana kulya lubali.

⁵²⁶ Kabili Munyina Junie, lilya line fye ilyo Nkabwela, inshita imo nga naisa, Ningile ukwisa kuno nokukumona nakabili, ndefwaya ukwisa. Napitile pa chalichi cobe icinono, kulya, ni mailo, Ndecetekela. Umukashi wandi atile, “Ndetontokanya ukutula...” Bushe cili kunse kulya mumbali ya nyanji kumbali ya Glenellen Park? Ndefwaya ukwisa kulya nokulanda kuli balya bantu baku Sellersburg. Cisuma.

⁵²⁷ Munyina Ruddell, umutima obe upalwe. Kuti natemwa ukwisa, walikwata ibumba ilisuma ilya bantu. Wacikala munshita yabushiku uleumfwa kwati mukalamba uleumfwa.

⁵²⁸ Munyina Beeler uko lubali, ni umo uwa ba munyinefwe bakabila wa mbila nsuma. Ndesubila inshita imo kuti Nakumanya kumo ukulongana kobe kumo kuncende, munyina, kuti napangako ulongolo, ukukwatako icakulanda icakumibikamo amaka. Ine lyonse nalikwata ishiwi ilisuma kuli iwe ku umuntu onse, iwe na kuli Munyina Striker pano, naba kasabankanya ba mbila nsuma.

⁵²⁹ Munyina Collins pano, uo Ndecetekela ubushiku bumo akaba kapyunga uwa nshita yonse mu mulimo.

⁵³⁰ Abaume babulamba, umwaume wabulamba, umwaume uwaisulamo icicetekelo, Lesa abe na imwe bonse, kabili imwe ba dikoni, imwe mwebacetekelwa, imwe ba munyina.

⁵³¹ Ndecetekela muli...Munyina pano, Nimfilwa ukutontokanya ishina lyakwe. Muli...[Munyina Caldwell atila, “Munyina Caldwell.”—Kale.] Caldwell. Iwe ulifye i...Iwe uli umo pabakalamba nangu icintu cimo, bushe tamuli, nangufye i...[“Kapyunga.”] Kapyunga. [“Ndi kapyunga. Ndi wa ku Church of God, Ine tekuti nshimikile Imbila nsuma iyapwililika nokwikala pamo nabo. Ine tekuti nshimikile ulubatiso mwi Shina lyakwa Shikulu Yesu nokwikala pamo nabo. Nakwete laisenshi washalikishako iyapamulu iyabupyungishi iyo bena bapela, lelo Nalifishile. Apo Naumfwila imwe ukushimikila

shilye Mbila ishikalamba, Nalifishile, nafuma mukabungwe. Nomba Ndefwaya ukuba umo pali imwe.”]

⁵³² Natotela, munyina. Ifwe tulemusengela kwisenge lyesu. Kabili ifyesu—ifyesu ifishininkisho fya ku mulu. Ubumi bwesu bulapanga ifikalata fyesu, mulemona. Ifyo e fishininkisho fyesu. “Nga Nshilecita imilimo yakwa Taata Wandi, lyena mwincetekela Ine.” Mwamona? Ico nacilungama. Filya e fishininkisho fyesu. Kabili ngefyo umukote...Ngefyo Howard Cadle alesosa, “Tatwakwata ifunde kano Ukutemwa, tatwakwata ibuuku kano Baibele, kabili—kabili takuli—takuli icisumino kano Kristu.” Ico nacilungama. “Takuli amalango kano Ukutemwa, icisumino kano Kristu, ibuuku kano Baibele.”

⁵³³ Kabili ifwe tuli—ifwe tuli, Munyina Caldwell, ifwe tuli abansansa ukuba naimwe. Imwe mwafuma mukabungwe akakalamba. I Chalichi cakwa Lesa ku Anderson, Ndemona. [Munyina Caldwell atila, “Ku Cleveland.”—Kale.] Nangu chalichi ca Cleveland, i Pentecostal Church of God. [“Kabili Nalekumba kuno ku...?...”] Oh, ee. Oh, ee, eko Nali kulya. Ndecetekela nali kunse kulya na Munyina Neville...nangu Munyina Woods, inshita imo, kwali imbwa nangu mumbwe wa mbwa ukufuma kumuntu iyaile ku chalichi cenu kulya. Kabili Naliminine pama stepu nokulanda, kabili balelanda pali iwe. Ukuba, Ndi uwashininkisha... [“Ku chalichi candi.”] Oh? [“Burns.”] Ico nacilungama, Munyina Burns. Ico nacilungama [Munyina Caldwell alanda pacintu ica citike.] Oh? Ee. Oh, Bertha, ico nacilungama. Oh, ico cisuma.

⁵³⁴ Munyina Rook kulya lubali, ena aisaba kakumba nomba, nangu kasabankanya wa mbila nsuma, Ndecetekela. Bushe ico nacilungama? Nangu bushe ulekumba? [Munyina Rook atila, “Kasabankanya wa mbila nsumafye.”—Kale.] Kasabankanya wa mbila nsuma. Ndefwaya ukukutasha, Munyina Rook. Nalyumfwa pa mulimo umo uukalamba uo imwe mulebombela Shikulu. Imwe...Na umfwile ukutila waile ku Indianapolis nangu ku Indianapolis, kabili walikwete ukulongana nokunonka myeo kuli Kristu. Lesa abe na iwe, Munyina Rook. Ndi uwansansa ukukumona. Nalikumwene muli iyi talakita kuno, uleendauka kuno, ulebika umufundo mulubansa lobe kulya. Ukuba, namwene iwe uleesha ukucita icintu cimo kuli Shikulu. Cansansa Akwitile ku bupyungishi, kabili waikatilile kuli Ena kuli iwe, munyina. Lesa akupale. Taufwile ukumfwana pa cili conse; lelo ukucita ico no mupashi uusuma kuti iwe wacicita. Leka iyobe—leka iyobe imbila lyonse ileba iya nshita nobusuma ubwa Mupashi wa Mushilo.

⁵³⁵ Kabili Munyina Striker...[Munyina atila, “Tulekabila amapepo ya imwe bonse. Ifwe tuleesha—ifwe tuleesha ukutampa i chalichi kulya ku North Vernon.”—Kale.] Oh, Nasubila mwacumfwa ico. Ifwe tulepepelako imwe. [“Ukucita bwino bwino, pali ino inshita.”] Ico nacilungama.

Billy, ninshita nshi ukatampa ukukumba?

536 Dokota Goad na Dokota Mercier pano, Ine—Ine—Ine ninsubila...ilyo tuleita umo no munankwe ukutila. Kabili Munyina Goad afwile ukubika mpaka Ine...ena icine cine nalinga ukukwata icakumwtilako, ena kuti alonga ifipapa nomba. Ee. Kabili, Munyina Leo, Nincetekela ukutila kuti twamuleka atwalililapo nga filya fine, kabili ukumwita... lekeni atwalililepo necakumwtilapo ica—ica bu “Dokota.”


537 Ukuba, “Dokota” Branham, kunuma kulya, imwe kumusungafye ukuba ulya dokota umusuma, kabili nenyali ukulaaka ishisuma bwino. Kabili—kabili Ine nalamweba ico icakuti, inshita yonse lintu twakwata ukulongana ukwaibela Ine ndi nokulanda kwi bumba lya bakalamba nokumona nga cakutila kuti bamipela imwe panono ukucila pali ico [Munyina Branham aseka—Kale.], pamulimo uwaibela lintu imwe mufwile ukucita ukupyanga apakalamba nokutwalilila muli ico mukati na kunse, kabili ico cili nokumilenga ukuba abansansa.

538 Dokota Wood. Nalimwitile “Dokota,” Ndesubila imwe mulesunguka mulandu nshi. Ine nshamupele ishina ilishalungeme, ena aputaulafye inkuni mutupimfya, imwe namwishiba. Shikulu Ali nokukusha icimuti icayemba, kabili ena ali nokuciputula nokuciponya panshi nokupangamo ing’anda ukufuma kuli cenaz. Ine nshilati ukumona icaba ifyo, eico Ine mfwile ukumwita ena “Dokota.”

539 Munyina Taylor, iwe ucili uwaba uwacishinka pamwinshi, ukupela umuntu umo icipuna. Ine ntontonkanya pali iwe muli uyu musango, “Ine cawama naba icakukumwinapo ifiko pa ng’anda yakwa Shikulu ukucila ukwikala mu matenti pamo na babifi.” Ico nacilungama, mukwai.

540 Munyina Hickerson, iwe elyo fye watampile fye mu Nshila, kabili ukuya pa muulu, nokutwalilila. Nakabile icobe... Ine... Iwe watampile mu Nshila, kabili nokutwalilila, Ine icine cine ndakumbwa bucishinka bobo na fyonse ifyo ucitila Shikulu Yesu. Lesa lyonse alekupala no kukupanga dikoni uwa cine, munyina, ico Ine nincetekela waba, ing’anda yobe ukuba mukunakila ne fintu fyonse nga fintu iwe waba.

541 Munyina Fred, iwe tawaba naifwe pa nshita ntali, wafuma kulya ku Canada. Ifwe tatumfwa ukutila iwe uli mwina Canada nakabili, ifwe tumfwa ukutila iwe uli mulebeshi kabili umweni pamo naifwe, munyina wesu, ngo wacetekelwa. Iwe na Munyina Wood, kabili na imwe mweba bombela muma ofeshi yenu icisuma pamo na Munyina Roberson, na bonse abashala; Munyina Egan, tali pano muno bushiku.

542 Kabili Munyina Roberson, iwe waba ka—kafwa umwine mwine kuli ine, Munyina Roberson pamo pene na bambi, muli uyu umulandu wa musonko uyo uwapitile muku fwailisha. 

AMEPUSHO NA MASUKO BEM61-0112
(Questions and Answers)

IMIBELE, UMUTANDE NE SAMBILISHO LYA CHALICHI MUKUKONKANA

Iyi Mbila na Munyina William Marrion Branham yaletelwe intendekelo mu Cingeleshi pali Cine munshita ya cungulo bushiku, Kabengele kanono pa 12, mu 1961, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2023 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org